

# కార్మిక శిలకం

మార్చి, ఏప్రిల్ '96

సంఘాల సంకుచిత హద్దులు  
చెరిగిపోయిన వేళ,  
త్రిందిస్థాయి కార్మికుల్లో  
ఐక్యత పెల్లుబికిన వేళ,  
సంస్కరణ వాద సంఘాల  
ఉక్కుసంకెళ్ళు బ్రుద్దలైన వేళ,  
ఇదిగిదిగో విజయవంతంగా పెన్షన్ సమ్మె  
కదలిందిరో ఐక్యంగా కార్మికసేన.



## CI

[illegible]

Dated 7.2.1996

The following Notification shall be published in an extra ordinary issue of an Andhra Pradesh Gazette, dated 18.2.1996.

In exercise of the powers conferred by sub-section (2) of Section 3 of Andhra Pradesh Factories and Establishments (National Festival and other Holidays) Act, 1974 (A.P.Act.32 of 1974), the Governor of Andhra Pradesh hereby declares that the 18th January 1996 (Thursday) as a paid holiday to all employees of the Factories, Shops and Establishments in the State on the demise of Sri. N.T.Rama Rao, Former Chief Minister of Andhra Pradesh.

(BY ORDER AND IN THE NAME OF THE GOVERNOR OF ANDHRA PRADESH)

Sd/- XX XX

**K. SWAMINATHAN**  
PRINCIPAL SECRETARY TO GOVERNMENT



# కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 23

మార్చి, ఏప్రిల్ 1996

వెల రు.3.00

సంచిక : 3, 4

## ఫిబ్రవరి 23

## పెన్షన్ సమ్మెకు

## బ్రహ్మాండమైన

## స్పందన

కార్మిక వ్యతిరేక, మాతన పెన్షన్ పథకానికి వ్యతిరేకంగా సి.ఐ.టి.యు., ఎ.ఐ.సి.సి.టి.యు., యు.టి.యు.సి, యు.టి.యు.సి. (లెనిన్ సరలి), ఐ.ఎఫ్.టి.యు.లు సంయుక్తంగా ఇచ్చిన ఫిబ్రవరి 23 దేశ వ్యాప్త సమ్మె పిలుపుకు కార్మిక వర్గం నుండి బ్రహ్మాండమయిన స్పందన వ్యక్తమయింది. అనుబంధాలకు అతీతంగా కార్మికులు ఈ సమ్మెలో పాల్గొన్నారు. దేశమంతటా, అట్టడుగు స్థాయి నుండి ఐక్యకార్యాచరణ మనకు కనిపించింది. ఈ పెన్షన్ పథకం పట్ల కార్మికులలో ఉన్న తీవ్ర వ్యతిరేకతను ఇది తెలియజేస్తుంది.

ఈ పథకంలో కొన్ని మార్పులు తీసుకుని వస్తానని భారత ప్రభుత్వం పదేపదే ప్రకటించినప్పటికీ ఈ స్క్రీమ్ లోని మౌలికమైన అంశంలో మార్పు తీసుకుని రాలేదు. తమ ప్రావిడెంట్ ఫండ్ ఖాతా నుండి 8.33% భాగాన్ని తీసుకోవడం పట్ల తాము పెన్షన్ ఖాతాకు జను చేసిన దానికన్నా చాలా తక్కువ మొత్తాన్ని పెన్షన్ గా చెల్లించడం పట్ల కార్మికులలో పెల్లుబుకుతున్న అసంతృప్తిని అంచనా వేయడంలో కేంద్ర ప్రభుత్వమూ, సమ్మెను

**డా॥ ఎం.కె.పాంథే**

వ్యతిరేకిస్తున్న కేంద్ర ట్రేడ్ యూనియన్ లూ ఘోరంగా నిపలమయ్యాయి. అసంఘటిత కార్మికులు కూడా పెద్ద సంఖ్యలో పాల్గొని ఈ పెన్షన్ స్క్రీమ్ అసంఘటిత రంగ కార్మికులకు ప్రయోజనకరం అనే భ్రమలను కూడా పటాపంచలు చేశారు.

పెన్షన్ స్క్రీమ్ కు వ్యతిరేకంగా ఒక రోజు సమ్మె చేయాలన్న నిర్ణయాన్ని సి.ఐ.టి.యు. ప్రకటించిన నాటి నుండి పెన్షన్ పథకం యొక్క అతినష్టదాయకమైన స్వభావం గురించి సి.ఐ.టి.యు. యూనియన్ లు దేశ వ్యాప్తంగా పెద్ద ఎత్తున ప్రచారం చేశాయి. అనుబంధాలతో సంబంధం లేకుండా సి.ఐ.టి.యు. ప్రచారం పట్ల కార్మికులలో మంచి స్పందన వ్యక్తమయింది. పెన్షన్ స్క్రీమ్ పట్ల తమ వ్యతిరేకతను వారు బహిరంగంగా వ్యక్తం చేశారు. కొన్ని ప్రాంతాలలో కేంద్ర ట్రేడ్ యూనియన్ ల సూచనలకు భిన్నంగా, స్థానిక యూనియన్ లు సి.ఐ.టి.యు.తో కలిసి సమ్మె నోటిసులిచ్చాయి. సమ్మెను జయప్రదం చేసేందుకు మరుకుగా పని చేశాయి.

వాస్తవానికి, ఈ స్క్రీమ్ కు వ్యతిరేకంగా కార్మికులను కదిలించేందుకు చొరవతీసుకున్న ప్రతిచోటా బ్రహ్మాండమైన స్పందన వ్యక్తమయింది. పెన్షన్ స్క్రీమ్ పేరుతో రెండవ బెనిఫిట్ గా సొందే ప్రావిడెంట్ ఫండ్ ను కూడా కాజేయాలనే ప్రభుత్వ దురాలోచనకు వ్యతిరేకంగా ప్రచారంచేసేందుకు అనుబంధాలకతీతంగా కార్మికులు అనేకచోట్ల 'ప్రావిడెంట్ ఫండ్ ను రక్షించండి' అనే పేర ఐక్యకమిటీలను ఏర్పాటు చేసుకున్నారు.

దాదాపు ప్రతి ప్యాక్టరీలోనూ సమ్మె పూర్వపరాలను వివరించేందుకు గేటు మీటింగ్ లు జరిగాయి. అనేకగేట్ మీటింగ్ లలో ఆఫీసర్లు కూడా పాల్గొని సి.ఐ.టి.యు. వైఖరికి తమ మద్దతును తెలియజేశారు. జాతీయ స్థాయిలో నేషనల్ కాన్ఫడరేషన్ ఆఫ్ ఆఫీసర్స్ అసోసియేషన్, ఆల్ ఇండియా బ్యాంక్ ఆఫీసర్స్ అసోసియేషన్లు పెన్షన్ పథకాన్ని బహిరంగంగా వ్యతిరేకించాయి. ఆల్ ఇండియా న్యూస్ పేపర్ ఎంప్లాయిస్ అసోసియేషన్, వర్కింగ్ జర్నలిస్టుల అసోసియేషన్ కూడా ఈ పథకాన్ని వ్యతిరేకించాయి.

డి.ఎం.కె., ఎం.డి.ఎం.కె. ఎ.ఐ.డి.ఎం.కె.లకు చెందిన యూనియన్ లు కూడా ఈ పెన్షన్ స్క్రీమ్ ను వ్యతిరేకించాయి.



ఫిలిప్స్ యూనియన్, దత్తా సామంత నాయకత్వాన ఉన్న కామ్గార్ అగాడి శ్రామిక్ సంఘం, హెచ్.ఎం.కె.పి.లు దీనికి వ్యతిరేకంగా చురుకుగా ప్రచారం చేశాయి.

పెన్షన్ స్కీమ్ను మొట్టమొదటగా సి.ఐ.టి.యు.నే వ్యతిరేకించినప్పటికీ, కొద్దికాలంలోనే ఈ వైఖరిని దేశవ్యాప్తంగా మద్దతు లభించింది. సమ్మె జయప్రదం కావడంలో ఇది ఎంతో సహాయ పడింది. ఆశ్చర్యకరమూ, విచారకరమూ ఆయన ఎ.ఐ.టి.యు.సి.

#### వైఖరి

ఎన్నికలలో ప్రయోజనం పొందేందుకు ఈ స్కీమ్ను హడావిడిగా ఆర్డినెన్స్ ద్వారా అమలు చేయఘానుకోవడం వెనుక ప్రభుత్వం యొక్క ఉద్దేశ్యాన్ని సాధారణ కార్మికులు చక్కగా అర్థం చేసుకుని, దీనిని వ్యతిరేకించారు. ఇటువంటి పరిస్థితులలో ఎ.ఐ.టి.యు.సి.కి చెందిన ఎ.బి.బర్దన్ వంటి స్థాయి కలిగిన, సీనియర్ ట్రేడ్ యూనియన్ నాయకుడు పెన్షన్ స్కీమ్ పట్ల ప్రభుత్వ వైఖరికి అనుకూలంగా ప్రకటన జారీ చేయడం ఆశ్చర్యంతో సాటు విచారాన్ని కూడా కలిగిస్తుంది. ఎ.ఐ.టి.యు.సి. కూడా సమ్మెలో కలిసి వచ్చినట్లయితే పెన్షన్ స్కీమ్ను కార్మికులకు ప్రయోజనకరంగా తయారు చేయడానికి ప్రభుత్వంపై మరింత ఒత్తిడి తీసుకుని రావడం సాధ్యమయ్యేది. అయితే ఏ విధమైన ఐక్య ఉద్యమాన్నైనా వ్యతిరేకించిన ఎ.ఐ.టి.యు.సి. కూడా 'పెన్షన్ స్కీమ్ను మెరుగుపరచేందుకు' మార్చి 1న తేదీన ధర్నాలు నిర్వహించవలసిందిగా పిలుపు ఇవ్వక తప్పలేదు. ఎ.ఐ.టి.యు.సి., ఇతర ట్రేడ్ యూనియన్లు, ఒక వైపున ఉద్యమం నిర్మించడం గురించి మాట్లాడుతూనే, ఇంకొక వైపున సమ్మె పిలుపు వచ్చినప్పుడు దానిని వ్యతిరేకిస్తున్నాయి.

ఫిబ్రవరి 6న తేదీన హెచ్.ఎం.ఎస్. ఆఫీసులో జరిగిన 4 కేంద్ర ట్రేడ్ యూనియన్ల సమావేశం ఈ స్కీమ్ పరిధిలోనే మెరుగుదల కోసం ఆందోళన చేయాలని, అలాగే సి.ఐ.టి.యు. 'నికసక్షం'గా ఫిబ్రవరి 23న సమ్మెకై ఇచ్చిన పిలుపును వ్యతిరేకించాలని కూడా నిర్ణయించింది. ఐక్య నిర్ణయం సాధ్యమయ్యేటట్లయితే తేదీని మార్చుకుంటానికి సి.ఐ.టి.యు. అప్పుడు తన సంసిద్ధతను తెలియజేసింది. అయినప్పటికీ, సమ్మెలో చేరేందుకు ఈ ట్రేడ్ యూనియన్లు ఎటువంటి ఆసక్తిని చూపలేదు. అందుకని, సమ్మె పిలుపును బలపరచే ఇతర ట్రేడ్ యూనియన్లతో కలిసి సి.ఐ.టి.యు. ముందుకు సాగింది.

#### హిందీ ప్రాంతంలో ప్రత్యేక కృషి

హిందీ మాట్లాడే ప్రాంతాలలో సమ్మె జయప్రదం చేసేందుకు సి.ఐ.టి.యు. కేంద్రం ప్రత్యేక ప్రణాళికను రూపొందించింది. ప్రచారాన్ని పర్యవేక్షించేందుకు నాయకులతో రెండు సార్లు సమావేశాలు ఏర్పాటు చేసింది. ఈ ప్రాంతంలో పెద్ద సంఖ్యలో కార్మికులు హాజరయిన సభలలో కేంద్ర నాయకులు ప్రసంగించారు. ఇది ఒక మంచి ప్రభావాన్ని కలుగజేసింది. సమ్మె ప్రచారం కోసం సి.ఐ.టి.యు. కేంద్రం 10,000 పోస్టర్లను, 1 లక్ష కరపత్రాలను ముద్రించింది. దీనికి తోడు స్థానిక యూనియన్లు కొన్ని లక్షల కరపత్రాలు ముద్రించి పంచాయి. గతంలో ఎన్నడూలేని విధంగా ఇతర ట్రేడ్ యూనియన్లలో సభ్యులుగా ఉన్న

కార్మికులలో కూడా సి.ఐ.టి.యు. ప్రచారం మంచి స్పందనను కలుగజేసింది. ఆ విధంగా సమ్మె ప్రచారం సందర్భంగా సి.ఐ.టి.యు. హిందీ మాట్లాడే ప్రాంతాలలోకి చొచ్చుకుని పోగలిగింది.

ఫిబ్రవరి 22న తేదీన సమ్మెకు ఒక రోజు ముందు సమ్మెను వ్యతిరేకించే నాలుగు కేంద్ర ట్రేడ్ యూనియన్లు ఒక సదస్సు నిర్వహించాయి. ఈ సదస్సుకు, పెన్షన్ స్కీమ్ను వివరించేందుకని ప్రావిడెంట్ ఫండ్ కమిషనర్ ఆఫీసు నుంచి ప్రతినిధులను ఆహ్వానించారు. కానీ, ఈ సదస్సులో కూడా కొందరు వక్తలు సి.ఐ.టి.యు. వైఖరిని బలపరచారు.

కొన్ని ప్రధానమైన ట్రేడ్ యూనియన్లు వ్యతిరేకించడం వలన సహజంగానే కొన్ని ప్యాక్షరీలలోనూ, సంస్థలలోనూ సమ్మె పాక్షికంగానే జరిగింది. ఎలక్ట్రానిక్ ప్రసార సాధనాల ద్వారానూ, ఇతర పద్ధతులలోనూ ప్రభుత్వం చేస్తున్న ప్రచారం, దానికి ఈ ట్రేడ్ యూనియన్ల మద్దతు కూడా కొందరు కార్మికులకు ప్రభావితం చేసింది. అధికార సాధనాల తప్పుడు ప్రచారం ప్రభావంలో ఉన్న కార్మికులకు కూడా చైతన్య పరచేందుకు మన ప్రచారాన్ని మరింత తీవ్రతరం చేయవలసిన అవసరాన్ని ఇది నొక్కి చెబుతోంది.

#### సమ్మెకు ఉచ్చాంగిన స్పందన

సి.ఐ.టి.యు. మైనారిటీగా ఉన్న అనేక సంస్థలలో సమ్మె సంపూర్ణంగా జరిగిందనే విషయం కూడా గమనించాలి. స్థానిక సి.ఐ.టి.యు. యేతర యూనియన్ల సహకారం లేనిదే ఇది సాధ్యం కానేకాదు. సాధారణ సమస్యలపై ఐక్య కార్యాచరణను నిర్మించడం యొక్క ప్రాధాన్యతను ఈ అనుభవం మనకు స్పష్టం చేస్తుంది.

సి.ఐ.టి.యు. కేంద్రానికి లభ్యమైన సమాచారం ప్రకారం, ప్రావిడెంట్ ఫండ్ కార్యాలయాలు వున్న అనేక చోట్ల కార్మికులు పెన్షన్ స్కీమ్కు వ్యతిరేకంగా ప్రావిడెంట్ ఫండ్ కార్యాలయం వద్ద ప్రదర్శనలు నిర్వహించారు. కార్మికుల ప్రావిడెంట్ ఫండ్ నుండి 8.33% కోత విధించని వేరే పెన్షన్ స్కీమ్ అమలులో ఉన్న బొగ్గు గనులలో సమ్మెలో వున్న కార్మికులకు మద్దతుగా సి.ఐ.టి.యు. ఫిబ్రవరి 23న సంఘీభావ ధర్నాలను నిర్వహించింది. బొగ్గు గనులలోని పెన్షన్ స్కీమ్ను మెరుగుపరచాలని కూడా వారు డిమాండ్ చేశారు. అనేక ఇతర ప్రాంతాలలో బ్యాంకు, ఇన్సూరెన్స్ ఉద్యోగులు సమ్మె చేస్తున్న కార్మికులకు సంఘీభావం తెలియజేశారు.

డిల్లీ, ఒరిస్సా, మధ్యప్రదేశ్ లలో పికెటింగ్ చేస్తున్న కార్మికులను అరెస్టు చేశారు. అయితే సమ్మెను ఇది ఆపలేకపోయింది. మొత్తం మీద సమ్మె ప్రశాంతంగా జరిగింది. కొన్ని కేంద్రాలలో ప్రతిఘటన ఉన్నప్పటికీ, పికెటింగ్ చేస్తున్న సి.ఐ.టి.యు. కార్యకర్తల విజ్ఞప్తి మేరకు వారు తమ ప్రతిఘటనపై పట్టుపట్టలేదు.

కార్మికవర్గం నుండి వచ్చిన ఈ బ్రహ్మాండమైన స్పందన కలిగించిన ఉత్సాహంతో సి.ఐ.టి.యు., ఇతర ట్రేడ్ యూనియన్లు ఆందోళనా కార్యక్రమాలను మరింత బలపరచుకుని, రిటైర్ అయిన వృద్ధ కార్మికులకు సమర్థవంతమైన సాంఘిక భద్రత కల్పించే నిజమైన, న్యాయమైన పెన్షన్ స్కీమ్ కోసం పోరాటాన్ని కొనసాగిస్తాయి.



# రాష్ట్రంలో విజయవంతంగా పెన్షన్ సమ్మె

**కేంద్ర ప్రభుత్వ నూతన పెన్షన్ స్కీంలో సమూలమైన మార్పులు తీసుకుని రావాలనీ, కార్మికులందరికీ పెన్షన్ సౌకర్యం కల్పించాలనీ కోరుతూ పిట్రవరి 23న దేశవ్యాప్త సమ్మె నిర్వహించాలని, సి.ఐ.టి.యు. తదితర కేంద్రకార్మిక సంఘాలు ఇచ్చిన పిలుపు అపూర్వమైన రీతిలో జయప్రదమయ్యింది. ఎ.ఐ.టి.యు.సి., ఐ.ఎన్.టి.యు.సి., బి.ఎం.ఎస్. వంటి కేంద్రకార్మిక సంఘాలు సమ్మెలో కలిసిరాకపోవడమేకాక, సమ్మెను వ్యతిరేకించమని పిలుపిచ్చినప్పటికీ, అనుబంధాలకు అతీతంగా కార్మికులు ఈ సమ్మెలో పాల్గొన్నారు. తమ జేబులు కొట్టి ఈ పెన్షన్ పథకాన్ని తిప్పికొట్టేందుకు పోరాడి తీరుతామని ప్రభుత్వానికి స్పష్టం చేశారు. సి.ఐ.టి.యు. బలంగా ఉన్న రాష్ట్రాలలో సమ్మె జయప్రదం కావడమేకాక, బలహీనంగా ఉన్న హిందీ భాషా రాష్ట్రాలలో సైతం సమ్మెకు ఊహించిన దానికన్నా చాలా మంచి స్పందన లభించింది. కార్మికులు అనేక చోట్ల ప్రదర్శనలు, రాస్తారోకోలు కూడా నిర్వహించి ఈ పథకం పట్ల తమ వ్యతిరేకతను ఎలుగెత్తి చాటారు.**

మన రాష్ట్రంలో హైదరాబాద్, విశాఖపట్నం వంటి పారిశ్రామిక ప్రాంతాలలోనూ అనేక జిల్లాల్లోనూ సమ్మెబాగా జరిగింది. ఆర్.టి.సి.లో సమ్మెకారణంగా అనేక డిపోలలోని అనేక సర్వీసులు రద్దయ్యాయి. వివిధ ప్రాంతాలలో బస్రోకో నిర్వహించి బస్లను నిలిపివేయడం జరిగింది.

హైదరాబాద్ నగరం, దాని చుట్టు ప్రక్కల ప్రాంతాలలో సమ్మె జయప్రదంగా జరిగింది. నగరం చుట్టు ప్రక్కల గల పది పెద్ద పారిశ్రామిక వాడలలో సమ్మె పూర్తిగా జరగడంతో ఉత్పత్తి కార్యకలాపాలు స్తంభించిపోయాయి. మిగిలిన ప్రాంతాలలో కూడా సి.ఐ.టి.యు. కార్యకర్తలు పెన్షన్ పథకం నష్టాలను ఎవరించడంలో కార్మికులు సమ్మెలో పాల్గొన్నారు. రాష్ట్ర ప్రభుత్వరంగ కార్మికులు సామూహిక సెలవులు ద్వారా పూర్తిగా సమ్మెలో పాల్గొన్నారు. ప్రభుత్వ, ప్రైవేటు పరిశ్రమలలోని కార్మికులు సమ్మెచేసి ఎక్కడికక్కడ ప్రదర్శనలు, రాస్తారోకోలు నిర్వహించారు. పెన్షన్ పథకాన్ని ఆమోదించిన సంఘాలకు చెందిన కార్మికులు కూడా సి.ఐ.టి.యు. నాయకత్వన సమ్మెలో పాల్గొన్నారు.

విశాఖపట్నంలో సి.ఐ.టి.యు.తోపాటు టి.ఎన్.టి.యు.సి. స్టీల్ కాంగ్రెస్, ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్ యూనియన్, పీల్లెస్ ఉద్యోగులు సమ్మెలో పాల్గొన్నారు. మిగిలిన యూనియన్లలోని సాధారణ సభ్యులు కూడా సమ్మెలో పాల్గొన్నారు. పిప్యార్డు, జాట్లలో సి.ఐ.టి.యు. కన్నా సంఖ్యబలం కన్నా ఎక్కువ మంది సమ్మెలో పాల్గొన్నారు. స్టీల్లో 4 వేలు, పిప్యార్డులో 3 వేలు, జాట్లో 3 వేలు, బి.హెచ్.సి.వి.లో 750, పాలిమర్స్లో 300, జింక్స్లో 130 మంది సమ్మెలో పాల్గొన్నారు. అసంఘటిత రంగంలో 3,500

మంది కార్మికులు సమ్మె చేశారు. స్టీల్ ప్లాంట్ నుండి పిప్ యార్డు వరకు స్కూటర్ ర్యాలీ నిర్వహించారు. కలెక్టర్ ఆఫీసు వద్ద పి.ఎఫ్. ఆఫీసు వద్ద ధర్నాలు జరిపారు. ఆర్.టి.సి. కాంప్లెక్స్ వద్ద రాస్తారోకో దాదాపు అన్ని డివిజన్లలో బస్రోకోలు నిర్వహించారు. కోరమాండల్, పాలిమర్స్లోని ఎ.ఐ.టి.యు.సి. వారు నల్ల బ్యాజీలు ధరించారు. ఎఫ్.సి.ఐ. ఉద్యోగులు భోజన విరామ సయమంలో నినాదాలు చేశారు.

కృష్ణా జిల్లాలో ఆర్.టి.సి., బెల్, హనుమాన్ జంక్షన్లోని వివిధ పరిశ్రమలలో సమ్మె బాగా జరిగింది. నూజివీడు, గుడివాడ ఆర్.టి.సి. డిపోలలో 83 సర్వీసులు రద్దయ్యాయి. సి.ఐ.టి.యు. కార్యకర్తలు బస్రోకో జరిపారు. మచిలీపట్నంలోని బి.ఇ.ఎల్.లో సి.ఐ.టి.యు. చాలా చిన్న యూనియన్ అయినప్పటికీ 228 మంది కార్మికులు సమ్మెలో పాల్గొన్నారు. గుర్తింపు యూనియన్ అయిన ఎ.ఐ.టి.యు.సి. అనుబంధ యూనియన్ తమ నాయకుల వ్యాసాల కాపీలు పంచి సమ్మెలో పాల్గొన వద్దని ప్రచారం చేశారు. హనుమాన్ జంక్షన్ లోని సర్కార్ ఫైబర్స్, డెల్టా ఆగ్రో, ఎన్.సి.ఐ.లలో మొత్తం కార్మికులు సమ్మెలో పాల్గొన్నారు. గన్నవరం బేకన్ ప్యాక్టరీలో సమ్మె పూర్తిగా జరిగింది. వివిధ డివిజన్లలో రైస్ మిల్ ఆటో నగర్ల కార్మికులు సమ్మె చేసి ప్రదర్శనలు నిర్వహించారు. జగ్గయ్యపేటలోని లైమ్ స్టోన్ మైన్స్లో సి.ఐ.టి.యు. అనుబంధ యూనియన్ ఆధ్వర్యంలో సమ్మె జరిగింది.

విజయవాడ నగరంలో ఆర్.టి.సి., పీల్లెస్, షాపులు, ఎ.సి.ఐ.సి., ఆపెల్లలకు చెందిన ఉద్యోగులు, మెడికల్ రిప్రజెంటేటివ్లు సమ్మెలో పాల్గొన్నారు. హోటల్ కార్మికులు, ధర్మల్ స్టేషన్, డైరీ, సూపర్ బజార్, ముఠా, ఆటో, రిక్షా తదితర కార్మికులు ప్రదర్శనలు నిర్వహించి పి.ఎఫ్. కార్యాలయం వద్ద ధర్నా నిర్వహించారు.

విజయనగరం జిల్లాలో సమ్మెకారణంగా జిల్లాలోని 5 జాట్ మిల్లులూ మూతపడ్డాయి. సమ్మెకు పిలుపివ్వని యూనియన్లను కార్మికులు నిలదీశారు. జిల్లాలోని హార్దికల్చర్, ప్లాస్టిక్, షుగర్ ప్యాక్టరీలలో సమ్మె పూర్తిగా జరిగింది.

శ్రీకాకుళం జిల్లాలో జాట్, పేపర్ మిల్లు, రైస్ అండ్ ఆయిల్ మిల్లులు, షుగర్, సిమెంట్ పైపుల ప్యాక్టరీలలో సమ్మె పూర్తిగా జరిగింది. మెడికల్ రిప్రజెంటేటివ్లు, పీల్లెస్ ఉద్యోగులు, ఆర్.టి.సి. ఉద్యోగులు సమ్మెలో పాల్గొన్నారు. శ్రీకాకుళం, ఆముదాలవలస, రాజాంలలో కార్మికులు సమ్మెచేసి ప్రదర్శనలు నిర్వహించారు.

తూర్పుగోదావరి జిల్లాలో రైస్ మిల్లు వర్కర్స్, మెడికల్ రిప్రజెంటేటివ్స్ సమ్మె జరిపారు.

పశ్చిమగోదావరి జిల్లాలో రైస్ మిల్లులు, ఎఫ్.సి.ఐ., ఆర్.టి.సి., రైల్వేలలో కార్మికులు సమ్మెలో పాల్గొన్నారు.

నల్లూరు జిల్లాలో 7 ఆర్.టి.సి. డిపోలలో కార్మికులు సమ్మె



## పెన్షన్ సమ్మె

చేశారు. 50 శాతంపైగా కార్మికులు సమ్మెలో పాల్గొన్నారు. ముఖ్యమైన సెంటర్లలో రాస్తారోకోలు జరిపారు.

చిత్తూరు జిల్లాలో కూడా అనేక పరిశ్రమలలో సమ్మె జరిగింది. తిరుపతి, తిరుమల, చిత్తూరు, చంద్రగిరి, పీలేరు, శ్రీకాళహస్తిలలో కార్మికులు ప్రదర్శనలు, రాస్తారోకోలు నిర్వహించారు.

ప్రకాశం జిల్లాలో 250 మంది ఆర్.టి.సి. కార్మికులు సమ్మెలో పాల్గొన్నారు. ఎన్.ఎం.యు., ఎంప్లాయిస్ యూనియన్లకు చెందిన కార్మికులు కూడా సమ్మెలో పాల్గొన్నారు. గిద్దలూరులో ఆపీసు సిబ్బంది మొత్తం సమ్మెలో పాల్గొన్నారు. చీరాల స్పిన్నింగ్ మిల్లోని అన్ని యూనియన్లు సమ్మెలో పాల్గొనడంతో మిల్లు పనిచేయలేదు. కేపాల్ లో మార్తి సమ్మె జరిగింది. ఐ.ఎల్.టి.డి.లో 450 మందిలో 105 మంది మాత్రమే రాత్రి డ్యూటీకి హాజరయ్యారు.

గుంటూరు జిల్లాలో భజరంగ్ జూట్ మిల్లులో అత్యధికులు సమ్మెలో పాల్గొనడంతో మిల్లు ఆగిపోయింది. కొద్ది మంది పనిచేస్తామని చెప్పినా యాజమాన్యం మిల్లు తెరవలేదు. బి.జి.టి.ఐ., నేషనల్ సిడ్స్, మురా, గ్యాస్, టైర్స్, హోటల్ తదితర పరిశ్రమలలో కార్మికులు సమ్మెచేశారు. సి.ఎస్. ఆపీసు ముందు ధర్నా జరిగింది.

మహబూబ్ నగర్ జిల్లాలోని కొత్తూరు పారిశ్రామిక ప్రాంతంలోనూ, అచ్చంపేట తదితర ప్రాంతాలలో సమ్మె జరిగింది. జిల్లాలోని 27 స్టాక్ పాయింట్లలో హమాలీలు సమ్మె చేశారు. అచ్చంపేట ఆర్.టి.సి. డిపోలో సమ్మె వలన 38 సర్వీసులు ఆగిపోయాయి, ఇతర యూనియన్ల కార్మికులు కూడా డబుల్ డ్యూటీలకు వెళ్ళకుండా సహకరించారు. వనపర్తి, నాగర్ కర్నూల్ డిపోల ముందు ధర్నాలు చేశారు. ఎంప్లాయిస్ యూనియన్ స్థానిక నాయకులు, కార్యకర్తలు ధర్నాలు పాల్గొన్నారు.

కొత్తూరు పారిశ్రామిక ప్రాంతం లో అనేక పరిశ్రమలలోని 2,000 మంది కార్మికులు సమ్మెలో పాల్గొన్నారు. ఆత్మకూరు లో బీడి కార్మికులు ప్రదర్శన జరిపారు.

## కోర్టు తీర్పులు

మెడికల్ రిప్రజెంటేటివ్లకు ఐ.డి.-యాక్టు వర్తిస్తుంది

బొంబాయిలోని సిగ్మా మందుల కంపెనీ తరపున పి. చంద్రకుమార్ హైదరాబాద్ లో మెడికల్ రిప్రజెంటేటివ్ గా పనిచేస్తున్నారు. చార్జీషీటు యివ్వకుండానే విచారణ జరపకుండానే ఆ కంపెనీ డిస్మిస్ చేసింది.

హైదరాబాద్ లేబర్ కోర్టు ఈ కేసు విచారించి ఆతనిని తిరిగి పనిలో పెట్టుకోవాలని, 1995 జనవరి నుండి అక్టోబర్ వరకు సగం జీతం, ఆ తర్వాత కాలానికి పూర్తి జీతం చొప్పున చెల్లించాలని తీర్పు చెప్పింది.

మెడికల్ రిప్రజెంటేటివ్లకు ఐ.డి. యాక్టు వర్తించదు అని సిగ్మా కంపెనీ వాదించింది. లేబర్ కోర్టు విచారించటానికి పీలు లేదని అన్నది.

సుప్రీంకోర్టు ఇది వరకే కేసును విచారించి మెడికల్ రిప్రజెంటేటివ్లకు ఐ.డి. యాక్టు వర్తిస్తున్నదని ఐదుగురు సభ్యులతో కూడిన సుప్రీంకోర్టు తన తీర్పులో స్పష్టం చేసిన విషయం లేబర్ కోర్టు ఎత్తిచూపింది.

ఎస్.ఎం.ఆర్.ఎ.ఐ. వాదనకు సుప్రీంకోర్టు తీర్పు మరింతగా బలం చేకూర్చినట్లయింది. - పుడ్, కార్పొరేషన్ లోని స్టాఫ్ యూనియన్ కు కార్పొరేషన్ యాజమాన్యం మధ్య వివాదంలో సుప్రీంకోర్టు తీర్పుచెప్పింది.

చెక్ ఆఫ్ సిస్టం ద్వారా ఒక యూనియన్ ను గుర్తించటం వల్ల ఫలితం లేదని తేలిపోయింది. కాబట్టి రహస్య బలాన్ని తేల్చాలని సుప్రీంకోర్టు స్పష్టం చేసింది.

ఎల్.ఎల్.ఆర్-309 (1995 సం॥)

- గుజరాత్ ఎలక్ట్రిసిటీ బోర్డుకు హెచ్.ఎం.ఎస్. సంఘానికి మధ్య వివాదంలో నేరుగా సంఘే కార్మికులను పనిలో పెట్టుకునే అవకాశం ఉన్నప్పుడు కాంట్రాక్టరు ద్వారా నియమించటం అన్ షెయిర్ లేబర్ ప్రాక్టీస్ క్రిందకు వస్తుంది. అని సుప్రీం కోర్టు తీర్పు ఇచ్చింది.

ఎల్.ఎల్.ఆర్-552 (1995 సం॥)

- హిందూస్థాన్ లీవర్ కంపెనీకి అశోక్ విష్ణు కాటె తదితరుల మధ్య వివాదంలో యూనియన్ లో చేరినందుకు డిస్మిస్ చేస్తానని బెదిరించటం కూడా అన్ షెయిర్ లేబర్ ప్రాక్టీస్ క్రిందికే వస్తుందని సుప్రీం కోర్టు తీర్పు ఇచ్చింది. - ఎల్.ఎల్.ఆర్-953 (1995 సం॥)

## పారిశ్రామిక వినిమయ ధరల సూచీ

(1982-100 పాయింట్ల పునాదిపై)

నవంబర్ డిసెంబర్ లింకింగ్ ఫ్యాక్టర్

(1960-100)

ఆలిండియా	321	317	4.93
హైదరాబాద్	296	298	5.23
గుంటూరు	324	320	5.60
గూడూరు	324	318	4.33
విశాఖపట్నం	310	314	2.48
వరంగల్	315	312	2.36
కొత్తగూడెం	322	319	3.25
రాష్ట్ర సిరీస్			
విజయనగరం	288	288	---
రాజమండ్రి	308	308	2.55
విజయవాడ	313	311	---
ఆదోని	335	335	2.33
ఎన్.ఎస్.బి.	321	317	2.52
ఎం.జి.పి.	312	311	2.49



# ఆంధ్రప్రదేశ్లో హమాలీ, ముఠా, జట్టు కార్మికుల సీతీగతులు

వివిధ వ్యాపార సంస్థల వద్ద, బజారుల్లోను, మార్కెటు యార్డుల్లోను, గోడౌన్లు, ట్రాన్స్‌పోర్టు కంపెనీల్లోను, లారీలు, ట్రాక్టర్లపై రవాణా కేంద్రాల్లో పనిచేస్తూ రాష్ట్రంలో సుమారు రెండు లక్షల మంది హమాలీ కార్మికులుంటారు.

కాని వీరికి ఏ కార్మిక చట్టాలు వర్తించట్లేదు. ఉద్యోగ భద్రతలేదు. అనేక సంవత్సరాలు పనిచేసినా యజమానుల దయాదాక్షిణ్యాలపై ఆదారపడి బ్రతుకుతున్నారు. పని గంటలకు పరిమితి లేదు. రోజుకు 10, 12, 14 గంటలు కూడా చాకిరీ చేస్తున్నారు. ప్రమాదాలు జరిగినప్పుడు వైద్యంగాని, నష్టపరిహారంగాని ఉండట్లేదు. బోనస్‌లు, సెలవులు వంటివిలేవు. పి.ఎస్., ఇ.ఎస్.ఐ. కూడా లేవు.

కనీస వేతన చట్టాలు లేక రోజు పని కోసం ఎదురు చూడవల్సిన పరిస్థితిలో వీరు ఉన్నారు. సీజన్‌లో బాగా వున్నప్పుడు సంపాదించిన కొద్దిసేపటి మొత్తాన్ని ఇతర కాలాల్లో తిని బ్రతకాల్సి ఉన్నది.

స్వాక్షరీ చట్ట పరిధిలో పనిచేస్తున్న హమాలీలకు మాత్రం ఉద్యమ స్థాయిని బట్టి కొన్ని సౌకర్యాలు, కనీస వేతనాలు పి.ఎస్., గ్రాట్యూటీ వంటివి అమలు జరుగుతున్నాయి..

అయితే ఈ హమాలీలు పని చేసే సంస్థలను బట్టి వీరి పని పరిస్థితులు వివిధ రకాలుగా ఉంటాయి.

1) వ్యాపార కేంద్రాలైన షాపులు, మార్కెట్ యార్డుల్లో పని చేసే హమాలీలు- ఆయా పట్టణస్థాయిని బట్టి, వ్యాపారాన్ని బట్టి నలుగురు నుండి వందమంది వరకు జట్టు లేదా ముఠా లేదా మాల్యంగా ఏర్పడి పని చేస్తుంటారు. వీరు అనేక మంది యజమానుల వద్ద పని చేస్తుండటవల్ల పి.ఎస్.కు అవసరమైన సంఖ్య ఉండటంలేదు. చట్టానికి అవసరమైన మార్పులు చేసి వీరందరికీ పి.ఎస్. వర్తించేలా చూడాలని డిమాండ్ చేయాలి. లారీలు, ట్రాక్టర్లపై పనిచేస్తూ వీరు గ్రామాల్లోకి కూడా విస్తరిస్తున్నారు.

2) మార్కెట్ యార్డుల్లో హమాలీలు- ముఖ్యంగా రాయలసీమ, తెలంగాణా జిల్లాల్లో దాన్యాలు, పప్పులు, ఉల్లి, వేరుశనగ, పత్తి, పండ్లు మొదలైన వ్యవసాయోత్పత్తులు ఈ మార్కెట్ యార్డుల్లో క్రమమద్దంగా విక్రయించబడుతున్నాయి. కాబట్టి వీటిలో వందల సంఖ్యలో హమాలీలు పనిచేస్తున్నారు. పైగా వీరు ఒకే యార్డుల్లో పనిచేస్తున్నారు. వీరు ఒకే యూనియన్ క్రిందగాని వివిధ యూనియన్ల క్రిందగాని సంఘటితమై ఉన్నారు. వీరు దిగుమతుల్లో రైతులతోను, ఎగుమతుల్లో వర్తకులతోను యజమాని-కార్మికుల సంబంధం కలిగి ఉన్నారు. అంటే దిగుమతులకు రైతులు,

ఎగుమతులకు వర్తకులు వీరికి కూలి చెల్లిస్తారు.

3) వివిధ గోడౌన్స్‌లోని హమాలీలు- కేంద్ర ప్రభుత్వం రాష్ట్ర వ్యాపితంగా ఆహార దాన్యాలను ఎస్.సి.ఐ., సెంట్రల్ వేర్ హౌసింగ్ కార్పొరేషన్ ఆధ్వర్యన బియ్యం, గోధుమలు, వగైరాలను నిల్వ చేస్తుంది. అదే విధంగా రాష్ట్ర ప్రభుత్వం సివిల్ సప్లై, స్టేట్ వేర్ హౌసింగ్ మొన శాఖల ద్వారా గోడౌన్లు కలిగి ఉన్నది. ఇవి చాలక బహిరంగ ప్రదేశాల్లో కూడా నిల్వలు ఏర్పాటు చేస్తున్నది. ఏటన్నింటిలో వేలాది మంది హమాలీలు పని చేస్తున్నారు.

వీటిల్లోని హమాలీలను కేంద్ర, రాష్ట్ర ప్రభుత్వాలు నేరుగా నియమించుకుంటా. వివిధ పనులకు పెడ్యూల్ రేట్లు నిర్ణయించి ఆపై టెండర్లు పిలిచి, పనులను కాంట్రాక్టు కిస్తున్నాయి. దీంతో హమాలీలు కాంట్రాక్టులోనే ఒప్పందాలు చేసుకుంటున్నారు. మొదటి నుండి పనిచేస్తున్న హమాలీలను కొనసాగించాలనే హక్కును

## అల్లూరి సత్యనారాయణ

పి.ఐ.టి.యు. రాష్ట్ర ఉపాధ్యక్షులు

గుర్తించటంగాక, టెండర్ రూల్స్‌లో కాంట్రాక్టరు తన మనుషులతో పని పూర్తి చేయాలనే క్లాజు ఉండటంతో కాంట్రాక్టర్లు రేట్లు పెంచడాన్ని నిరాకరించడం, తన మనుషులతో పనిచేయించుకుంటానని బెదిరించటం, కోర్టుల నుండి ఇంజంక్షన్ అర్జీలు తెచ్చామని గూండాలు, పోలీసుల సాయంతో పనులు చేయించుకోవటం జరుగుతున్నాయి. ఇటువంటి చర్యలకి వ్యతిరేకంగా రాష్ట్రంలో కొన్ని చోట్ల పెద్ద పోరాటాలు ప్రతిపటునలు జరిగాయి. కొన్ని సార్లు ఉద్యోగాలు కాపాడుకోవటం, కొన్ని చోట్ల తొలగించబడటం లాంటివి జరుగుతున్నాయి.

దీంతో అనేక చోట్ల లేబర్ కాంట్రాక్టు సొసైటీలుగా ఏర్పడుతున్నారు. ప్రస్తుతం అత్యధిక చోట్ల ఇదే సాటించబడుతున్నది. కాని ఆచరణలో ఇవి దెబ్బతింటున్నాయి.

గోడౌన్ల కార్మికులు ఆ సంస్థ కార్మికులుగా గుర్తించాలన్న డిమాండ్‌పై ఎంతో కాలంగా ఆందోళన సాగుతున్నా ఏ ప్రభుత్వము దాన్ని ఆమోదించటంలేదు. ఈ కార్మికులకు చాలా కాలంగా కూలీరేట్లు పెంచబడుటలేదు. కూలీరేట్లు పెంచాలని, పని కల్పించాలని ఈ కార్మికులు డిమాండ్ చేస్తున్నారు.

4) రైల్వే గూడ్స్ షెడ్ హమాలీలు- అనేక రైల్వే స్టేషన్లలో వ్యాగన్ల నుండి ఎగుమతి దిగుమతులు నిర్వహించే ఈ హమాలీలు రాష్ట్రంలో పెద్ద సంఖ్యలో

ఉన్నారు. వీరు కాంట్రాక్టరుతోనూ, సంబంధిత స్వాక్షరీల యజమాన్యాలతోను ఒప్పందం చేసుకుని పనిచేస్తున్నారు. ఉన్నారు. వీరు కూడా కాంట్రాక్టర్లతో పెద్ద పోరాటాలు చేసి తమ పని హక్కును నిలబెట్టుకుంటున్నారు. కొన్ని స్టేషన్లలో కొన్ని వ్యాపార సంస్థలకు చెందిన హమాలీలే పనిచేసుకునే సంప్రదాయం కూడా ఉన్నది.

5) బియ్యం, నూనె, పిండి, పప్పులు మిల్లుల్లోని హమాలీలు- ట్రేడింగ్ మిల్లుల్లో చిన్నవైతే 15 మంది పెద్ద వాటిలో 80 మంది వరకు హమాలీలుంటారు. వీరు షీప్ రేట్లపై పనిచేస్తారు. వీరికి కనీసవేతనాల జి.వో. ఉన్నది. పి.ఎస్., బోనస్ వగైరా వర్తిస్తాయి. మొదట్లో ఇవన్నీ వీరికి వర్తించవని యజమానులు దాటవేస్తూ వచ్చారు. సి.ఐ.టి.యు. బలపడ్డ తర్వాతనే పోరాడి క్రమంగా అమలు జరిపించుకోగలుగుతున్నారు.

## హమాలీ జట్టు/ముఠా నిర్మాణం

హమాలీల ప్రతి జట్టుకు ఒక మేస్ట్రీ ఉంటాడు. సాధారణంగా యజమానే తనకు నమ్మకమైన వ్యక్తిని మేస్ట్రీగా నియమిస్తాడు. ఈ మేస్ట్రీలు తామే యజమానిగా పెత్తనం చెలాయించడం, పని చేయకుండానే జట్టునుండి కూలీ తీసుకోవటం చేస్తారు. అనేక చోట్ల కార్మికులు సి.ఐ.టి.యు. వైపుకు రాకుండా వీరే అడ్డు తగులుతుంటారు. ఈ పద్ధతి గతంలో ఉన్నంత భయంకరంగా లేకున్నా ఇంకా రాష్ట్రంలో అనేక చోట్ల కొనసాగుతున్నది. హైదరాబాద్‌లో దీన్నే చౌదర్ (మేస్ట్రీ) విధానమంటున్నారు. జట్టులోని ఇతర సభ్యులపై దౌర్జన్యం కూడా చేస్తూ దాదాగిరిగా ఈ వ్యవస్థ కొనసాగుతున్నది. ప్రజాతంత్రయుతంగా సంఘనిర్మాణానికి కార్మికులు ముందుకు రాతేనం దుర్మార్గంగా ఈ చౌదర్ వ్యవస్థ కొనసాగుతున్నది.

## కర్తవ్యాలు

ఈ పెత్తందారీ పోకడలపై మన పోరాడాలి. మేస్ట్రీలు, కార్మికులు కలిసి యజమానుల పోరాడాలనే చైతన్యం కలిగించాలి. కేవల మేస్ట్రీలనేగాక సాధారణ కార్మికులను సైతం రోజువార్య కలాపాల్లో భాగస్వాములను చేయాలి. రాష్ట్రంలోని కొన్ని జిల్లాల్లో బలమైన సంఘాలు ఇంకా వేల సంఖ్యలో ఈ హమాలీ అసంఘటితంగానే మిగిలిఉన్నారు. వీరందరిని సి.ఐ.టి.యు. వెనుకకు సమీకరించాలి. ఇంకా అచోట్ల యజమానుల తొత్తు సంఘాలు ఏ మభ్యపెట్టగలుగుతున్నాయి. రాష్ట్ర వ్యాపి ఉద్యమం ద్వారానే ఒక బలమైన హమాలీ సంఘ ఏర్పాటు చేయగలం.



# రాష్ట్ర అంగన్ వాడి

ఆంధ్రప్రదేశ్ అంగన్ వాడి వర్కర్స్ అండ్ హెల్పర్స్ యూనియన్ ఆధ్వర్యంలో ఫిబ్రవరి 19 న తేదీన రాష్ట్ర రాజధానిలో అంగన్ వాడి వర్కర్లు, హెల్పర్లు బ్రహ్మాండమైన ప్రదర్శన నిర్వహించారు. ఇందిరా పార్క్ నుండి అత్యంత ఉత్తేజపూరితంగా సాగిన ఈ ప్రదర్శనలో రాష్ట్రంలోని అన్ని జిల్లాల నుండి 10 వేలమందికి పైగా అంగన్ వాడి ఉద్యోగులు పాల్గొన్నారు. 18 న తేదీ రాత్రి నుండ్ల అంగన్ వాడి మహిళలు హైదరాబాద్ చేరుకోవడం ప్రారంభించారు. 19 న తేదీ ఉదయం రాష్ట్రంలోని వివిధ ప్రాంతాల నుండి వచ్చే అన్ని రైళ్ళలోనూ నందలాది అంగన్ వాడి ఉద్యోగులు రాజధానికి చేరుకున్నారు. రైలు స్టాకర్యంతేని వారు బస్సులు, లారీల్లో వచ్చారు. చేత సంచీలు, చంకన బిడ్డలతో, కాళ్ళకు చెప్పులు కూడా లేకుండా అనేకమంది ప్రదర్శనలో పాల్గొనడం చూసిన వారిని విశేషంగా ఆకర్షించింది. 'ప్రభుత్వోద్యోగులుగా గుర్తించాలని', 'వేతనాలు పెంచాలని', 'వేసవి సెలవులు, పండుగ అడ్వాన్స్ ఇవ్వాలని' ఇతర కోర్కెలను ఎలుగెత్తి నినదిస్తూ ప్రదర్శన ఇందిరా పార్క్ నుండి జగజ్జీవన్ రాం విగ్రహం వరకూ సాగింది. 17 న తేదీ శివరాత్రి, 21 న

రంజాన్ పండుగలున్నప్పటికీ ఇంతమంది మహిళలు ప్రదర్శనలో పాల్గొనడం విశేషం. జగజ్జీవన్ రాం విగ్రహం వద్ద జరిగిన సభలో ముఖ్యమంత్రి శ్రీ చంద్రబాబు నాయుడు అంగన్ వాడి ఉద్యోగుల అనేక కోర్కెలను అంగీకరిస్తూ ప్రకటన చేశారు. వేసవి సెలవులు, 4 నెలల ప్రసూతి సెలవులు, స్థానిక సంస్థల్లో ప్రజా ప్రతినిధులుగా పనిచేసే అవకాశం మొదలైన వాటితో పాటు పోపు సామానులు, కట్టె పుల్లలకు ఇచ్చే మొత్తాలను 40 శాతానికి పైగా పెంచేందుకు, రాష్ట్ర ప్రభుత్వోద్యోగులులాగా పండుగ అడ్వాన్స్ రు. 500 లు ఇచ్చేందుకు ముఖ్యమంత్రి అంగీకరించారు. మొదట సభకు వచ్చి ప్రసంగించడానికి అంగీకరించిన ముఖ్యమంత్రి రాజ్యసభ ఎన్నికల హడావుడితో పరిక లేదని, సమాచార శాఖా మంత్రి శ్రీ వేణుగోపాలచారిని సభకు పంపించారు. అయితే, ఎంతసేపైనా వేచి వుంటామని, ముఖ్యమంత్రి స్వయంగా వచ్చి స్పష్టమైన ప్రకటన చేయాలని అంగన్ వాడి ఉద్యోగులు గట్టిగా పట్టుపట్టడంతో సాయంత్రం 5 గంటలకు ముఖ్యమంత్రి వచ్చి పై ప్రకటన చేశారు. రాష్ట్రంలోని అంగన్ వాడి ఉద్యోగులు గత 6

## అంగన్ వాడి ఉద్యోగులకు ముఖ్యమంత్రి వాగ్దానాలు

1. నెలనెలా వేతనాలు చెల్లించేందుకు వీలుగా అంగన్ వాడి ఉద్యోగుల వేతనాలపై ట్రెజరీ కంట్రోల్ ను పూర్తిగా తొలగిస్తారు.
2. అంగన్ వాడి ఉద్యోగులకు ప్రసూతి సెలవు 4 నెలలు ఇస్తారు.
3. వేసవి సెలవులు 15 రోజులు ఇస్తారు. అయితే సెంటర్ నిర్వహణకు భంగం కలుగకుండా వర్కర్, హెల్పర్లు విడివిడిగా ఉపయోగించుకోవాలి.
4. అంగన్ వాడి ఉద్యోగులు స్థానిక సంస్థల్లో ప్రజా ప్రతినిధులుగా ఎన్నిక బడే అవకాశం కల్పించారు. 95 లో జరిగిన స్థానిక సంస్థల ఎన్నికలలో పాటీ చేసిన కారణంగా తొలగించిన వారిని తిరిగి తీసుకుంటారు.
5. కట్టె పుల్లలకు నెలకు రు. 100 చొప్పున చెల్లిస్తారు.
6. పోపు సామానులకు బెసిఫిషరీకి 0. 10 పైసలు చొప్పున ఇస్తారు.
7. అంగన్ వాడి ఉద్యోగులందరికీ పండుగ అడ్వాన్స్ రు. 500 లు ఇస్తారు.
8. అర్హులైన అంగన్ వాడి ఉద్యోగులందరికీ ఇళ్ళ స్థలాలు ఇచ్చి బలహీన గృహ నిర్మాణ పథకం క్రింద ఇళ్ళు కట్టిస్తారు.
9. అర్హులైన అంగన్ వాడి ఉద్యోగులందరికీ రేషన్ కార్డులు ఇస్తారు.
10. అంగన్ వాడి ఉద్యోగుల పిల్లలకు సంక్షేమ హాస్టళ్ళలో వసతి సౌకర్యం కల్పించి చదువు చెప్పిస్తారు.
11. అదనపు పనికి అదనంగా వేతనం చెల్లిస్తారు.
12. స్త్రీ శిశు సంక్షేమ శాఖ ఆధ్వర్యంలో ఉన్న వివిధ ఉద్యోగాల్లో అంగన్ వాడి ఉద్యోగులకు రిజర్వేషన్ కల్పిస్తారు.
13. సంబంధిత శాఖలతో చర్చించి అనియత విద్యా కేంద్రాల్లో అంగన్ వాడి ఉద్యోగులను ఉపాధ్యాయులుగా నియమించే అంశం పై నిర్ణయం తీసుకుంటారు.
14. అనసరమైనచోట క్రెషల్ ను అంగన్ వాడి సెంటర్లలోనే ఏర్పాటు చేసి అంగన్ వాడి ఉద్యోగులకు అదనంగా వేతనం చెల్లించేందుకు సూత్రప్రాయంగా అంగీకరించారు.
15. సూపర్ వైజర్ పోస్టల్ సత్వర నియామకానికి తగిన చర్యలు తీసుకుంటారు.
16. ఇందిరా ఆవాజ్ యోజన క్రింద దశల వారీగా అంగన్ వాడి సెంటర్లకు పక్కా భవనాలు నిర్మిస్తారు. అంతవరకూ పట్టణాల్లో నెలకు రు. 200 లు, గ్రామాల్లో రు. 50 లు అద్దె ఇవ్వాలిందిగా కేంద్ర ప్రభుత్వానికి సిఫారసు చేస్తారు.
17. అంగన్ వాడి సెంటర్లను ప్రభుత్వమే నిర్వహించాలని, అంగన్ వాడి ఉద్యోగులను ప్రభుత్వోద్యోగులుగా గుర్తించాలని, అంతవరకూ వర్కర్ కు నెలకు 1,200 లు, హెల్పర్ కు రు. 800 లు చెల్లించాలని కేంద్ర ప్రభుత్వానికి సిఫారసు చేయడానికి అంగీకరించారు.

ఇప్పటివరకూ 15 రోజుల వేసవి సెలవులు, 4 నెలల ప్రసూతి సెలవు, స్థానిక సంస్థలలో ప్రజా ప్రతినిధులుగా ఎన్నికయ్యే అవకాశం, ట్రెజరీ కంట్రోల్ నిర్మిత, అర్హులైన అంగన్ వాడి ఉద్యోగులకు ఇళ్ళ స్థలాలు, గృహ నిర్మాణం, రేషన్ కార్డులు, వారి పిల్లలకు సంక్షేమ హాస్టళ్ళలో పీట్లకు సంబంధించి ఆదేశాలు జారీ అయ్యాయి. అలాగే అనియత విద్యా కేంద్రాల్లో అంగన్ వాడి ఉద్యోగులను ఉపాధ్యాయులుగా నియమించే విషయం పరిశీలించాలని కలెక్టర్లకు రాయడం జరిగింది.



# ఉద్యోగుల విజయం

సంవత్సరాలుగా ఆంధ్రప్రదేశ్ అంగన్‌వాడి వర్కర్స్ అండ్ హెల్పర్స్ యూనియన్ ఆధ్వర్యంలో జరిపిన సుదీర్ఘ పోరాటం ఫలితంగానే పై రాష్ట్ర స్థాయి కోర్కెలను సాధించుకోగలిగారు. పెంటర్ అద్దెలు, పోపు సామానులు, కట్టెపుల్లల మొత్తాలు పెంచాలని, వేసవి సెలవులు కావాలని, స్త్రీ శిశు సంక్షేమ శాఖలో ఏర్పడిన ఖాళీల్లో అంగన్‌వాడి ఉద్యోగులకు ప్రాధాన్యత ఇవ్వాలని, అనియత విద్యా కేంద్రాల్లో అంగన్‌వాడి ఉద్యోగులను ఉపాధ్యాయులుగా నియమించాలని, అధికారుల అవినీతి వేదింపులు అరికట్టాలని కోరుతూ ఆంధ్రప్రదేశ్ అంగన్‌వాడి వర్కర్స్ అండ్ హెల్పర్స్ యూనియన్ రాష్ట్ర వ్యాప్తంగా అనేక పోరాటాలు నిర్వహించింది. ప్రభుత్వ ఉద్యోగులుగా గుర్తించాలని, వేతనాలు పెంచాలని, ప్రభుత్వమే పెంటర్లను నిర్వహించాలని కేంద్ర ప్రభుత్వాన్ని డిమాండ్ చేస్తూ ఆందోళన సాగిస్తున్నది. పై కోర్కెలతో 1992 మార్చిలో, 1992 సెప్టెంబర్‌లో, 1994, 1995, 1996 మార్చి నెలల్లో అంతకంతకూ ఎక్కువమందిని సమీకరించి అసెంబ్లీ వద్దకు ప్రదర్శనలు నిర్వహించింది. 1989 లో శ్రీ ఎన్టీరామారావు ముఖ్యమంత్రిగా వున్న నాటినుండి తర్వాత వచ్చిన శ్రీ నేదురుమల్లి జనార్దన్ రెడ్డి, శ్రీ కోట్ల విజయ భాస్కరరెడ్డి, మళ్ళీ శ్రీ ఎన్టీరామారావు గార్లకు వినతిపత్రాలిచ్చింది. శ్రీమతి కుతూహలమ్మ నుండి ఈపూరు సీతారావమ్మ గారి వరకూ స్త్రీ శిశు సంక్షేమ శాఖ మంత్రులను కలసే చర్చించింది. ఎప్పటికప్పుడు అంగన్‌వాడి ఉద్యోగుల సమస్యలను ఉన్నతాధికారుల దృష్టికి తీసుకొచ్చి కేంద్ర ప్రభుత్వం జీవోలు, సర్క్యులర్లు సక్రమంగా అమలు చేయించేందుకు కృషి చేసింది. జిల్లా స్థాయిలోనూ, ప్రాజెక్టు స్థాయిలోనూ అనేకసార్లు ప్రదర్శనలు, ధర్నాలు నిర్వహించడం జరిగింది. వేలాది ఉత్తరాలు ముఖ్యమంత్రికి, స్త్రీ శిశు సంక్షేమ మంత్రికి, కమిషనర్‌కు పోస్ట్ చేయించింది. ప్రైవేటీకరణకు వ్యతిరేకంగా బెసిపిషరీలతో సహా 2 లక్షల 50 వేల సంతకాలు సేకరించి ప్రధానికి వినతిపత్రాలు పంపించింది. ఇటీవల రాష్ట్ర వ్యాప్తంగా వందలాది మంది సర్పంచ్‌లు, పంచాయతీ సభ్యులు, మండల, జిల్లా ప్రజాపరిషత్ సభ్యులు, ఎమ్మెల్యేల వంటి ప్రజా ప్రతినిధుల చేత అంగన్‌వాడి ఉద్యోగుల సమస్యలను పరిష్కరించాలని కోరుతూ ముఖ్యమంత్రికి ఉత్తరాలు రాయించింది. అధికారుల వేదింపులకు వ్యతిరేకంగా అనేక ప్రాజెక్టులలో పోరాడి, అవినీతికి, వేదింపులకు పాల్పడుతున్న సి.డి.పి.ఓ.లను సస్పెండ్ చేయించారు. అక్రమంగా తొలగించబడిన అంగన్‌వాడి ఉద్యోగులను తిరిగి నియమింపజేసుకున్నారు.

సూపర్ వైజర్ పోస్ట్‌ల నియామకంలో జరుగుతున్న జాప్యానికి, అవినీతికి వ్యతిరేకంగా సత్వర నియామకం కోసం పోస్ట్ కార్డ్ ఉద్యమం నిర్వహించింది. అధికారులను, మంత్రిని కలసి నిజాయితీపరులైన అధికారులతో పరీక్షలు నిర్వహింపజేసే సత్వరం నియామకాలు జరపాలని కోరడం జరిగింది. పై పోరాటాలన్నింటిలో సి.ఐ.టి.యు. రాష్ట్ర, జిల్లా కమిటీలు యూనియన్‌కు, అంగన్‌వాడి ఉద్యోగులకు అండదండలిచ్చాయి. ఇంత పోరాట ఫలితమే ఈ విజయం. విజయం సాధించిన అంగన్‌వాడి ఉద్యోగులను అభినందిస్తూ సి.ఐ.టి.యు. రాష్ట్ర ప్రధాన కార్యదర్శి శ్రీ బి.సి.రావువులు ముఖ్యమంత్రి వాగ్దానాలు సత్వరం క్రింది అధికారులకు ఆర్డర్లు పంపించేలా యూనియన్ రాష్ట్ర కేంద్రం కృషి చేయాలని, వాటి

**కార్యకర్తల తయారు**

**అన్ని ప్రాజెక్టులకు నిస్తరణ**

**ఉద్యమ సంఘటితం**

**అంగన్‌వాడి రాష్ట్ర కమిటీ నిర్ణయాలు**

20-2-96 న హైదరాబాద్‌లోని సి.ఐ.టి.యు. కార్యాలయంలో జరిగిన ఆంధ్రప్రదేశ్ అంగన్‌వాడి వర్కర్స్ అండ్ హెల్పర్స్ యూనియన్ రాష్ట్ర కమిటీ సమావేశం ఫిబ్రవరి-19 న జరిగిన ప్రదర్శనను సమీక్షించి భవిష్యత్ కర్తవ్యాలను రూపొందించుకున్నది. ప్రదర్శనకు సన్నాహంగా రాష్ట్ర కేంద్రం నుండి వేసిన కరపత్రాలు, వాల్ పోస్టర్లు అన్ని జిల్లాల్లోనూ ప్రాజెక్టు సమావేశాల సందర్భంగా పంచారు. పోస్టర్లను కొద్ది జిల్లాల్లో తప్ప అంగన్‌వాడి ఉద్యోగులే ప్రాజెక్టు ఆఫీసులు, ప్రాథమిక ఆరోగ్య కేంద్రాల వద్ద బస్సులకు అంటించారు. అనంతపురం, చిత్తూరు, ఖమ్మం మొదలగు జిల్లాల్లో అంగన్‌వాడి ఉద్యోగులే దళాలుగా బాధ్యత తీసుకుని జిల్లాలోని అన్ని ప్రాజెక్టు సమావేశాలకు హాజరై ప్రదర్శన గురించి ప్రచారం చేశారు. ఈ ప్రచారం సందర్భంగా అంగన్‌వాడి ఉద్యోగుల్లో మంచి స్పందన వ్యక్తమైంది. దాదాపు అన్ని జిల్లాల నుండి అంచనాలకు మించి మహిళలు ప్రదర్శనలో పాల్గొన్నారు. 5 వేలమందిని సమీకరించాలని కోటాలు తీసుకోగా రాష్ట్ర కమిటీలో వెల్లడైన సమాచారం ప్రకారం 23 జిల్లాల్లోని 140 ప్రాజెక్టుల నుండి 10,350 మంది ప్రదర్శనలో పాల్గొన్నారు. కొద్ది నెలల క్రితమే పరిచయం ఏర్పడిన నల్గొండ, మెదక్ జిల్లాల నుండి లారీల్లో పెద్ద సంఖ్యలో పాల్గొన్నారు. రెండు మినహా అన్ని జిల్లాల్లో ప్రచారం బాగా జరిగింది. సుదీర్ఘ పోరాటం అనంతరం అనేక రాష్ట్ర స్థాయి కోర్కెలను సాధించుకోగలగడం పట్ల కమిటీ హర్షం వ్యక్తంచేసి ఈ పోరాటాల్లో పాల్గొన్న అంగన్‌వాడి ఉద్యోగులకు, యూనియన్ కార్యకర్తలకు అన్ని విధాల సహాయ సహకారాలు అందజేసిన సి.ఐ.టి.యు.

(మిగతా 10వ పేజీలో)

అమలుకు, అలాగే కేంద్ర ప్రభుత్వ పరిధిలోని కోర్కెల సాధనకు పోరాటాన్ని కొనసాగించాలని చెప్పారు. సభలో రాష్ట్ర వ్యాప్తంగా కోర్కెల సాధనకు యూనియన్ చేసిన కృషిని యూనియన్ ప్రధాన కార్యదర్శి శ్రీమతి కె.హేమలత వివరించారు. యూనియన్ రాష్ట్ర కార్యదర్శి శ్రీమతి పి.అరుణ, సి.ఐ.టి.యు. నాయకులు, శాసనసభ్యులు శ్రీయుతుల గౌరవ్, రంగారెడ్డి, వై.వెంకటేశ్వరరావు, ఆంధ్రప్రదేశ్ మహిళా సంఘ రాష్ట్ర అధ్యక్ష కార్యదర్శులు శ్రీమతి మల్లు స్వరాజ్యం, ఎన్.పుణ్యవతి వ్యవసాయ కార్మిక సంఘం రాష్ట్ర కార్యదర్శి శ్రీ బి.వెంకట్ గౌరవ ప్రసంగించారు. సి.ఐ.టి.యు. రాష్ట్ర అధ్యక్షులు శ్రీ నండూరి ప్రసాదరావు, సి.పి.ఐ. (ఎం) రాష్ట్ర కార్యదర్శి శ్రీ కొరటాల సత్యనారాయణ సి.పి.ఐ (ఎం) శాసనసభా పక్ష నాయకులు శ్రీ బోడేపూడి వెంకటేశ్వరరావు గార్లు ముఖ్యమంత్రిని సభకు తీసుకొచ్చారు.



# బక్కచిక్కిన రూపాయి

**రూపాయి** - అది దేశపు కరెన్సీ. దాని విలువ కుప్పకూలిపోయింది. 1995 సెప్టెంబర్ లో డాలర్ కావాలంటే రు. 31 ఖర్చు పెట్టాలి. 4 నెలల్లో ఆ ఖర్చు రు. 38.50 దాకా పెరిగింది. రిజర్వు బ్యాంక్ పూనుకోకపోతే ఇంకా దిగజారేది. మరో మూడు నాలుగు నెలల్లో రు. 45లకు పెరిగే అవకాశముందని, అందుకు సిద్ధంగా వుండండి అంటూ కొందరు అర్థికాస్తువేత్తలు జోస్యం చెబుతున్నారు.

రూపాయి విలువ పడిపోతే సామాన్యుల కేమిటి? విదేశీ లావాదేవీలు వున్న వారికే కదా లాభ వస్తామని అనేవారున్నారు. ఆ మాటతో, జరిగే ప్రమాదం నుండి కార్మికవర్గం దృష్టిని మరల్చడం వారి కుట్ర. అది సాధారణ ప్రజల జీవితాలతో ఎలా అడుగుంటుందో ఆ తరువాత వివరిస్తాము.

మన దేశ కరెన్సీ విలువ పతనమైంది. దేశ గౌరవం నట్టే మునిగింది అని విలవిలలాడే వారున్నారు. గౌరవం అనే దేమిటి? ఆదౌక భావం. దానికి రూపముందా? రూపాయికి రూపముంది. దానికి వ్యాపారంలో సాత్ర వుంది. వ్యాపారంలో లాభ వస్తే లాగా చూడాలి తప్ప దేశ గౌరవం పంటి భావాలు బూజుపట్టిన అభిప్రాయాలు అంటూ కొట్టి పారేస్తున్నారు మరి కొందరు ఆర్థిక శాస్త్రవేత్తలు.

1991 జూన్ తరువాత దేశం కొత్త ప్రపంచంలో అడుగుపెట్టింది. అందులో లాభనష్టాల లెక్కలు తప్ప నీతి నూత్రాలు వుండవు. దాని పేరు మార్కెట్. మార్కెట్ అన్న విలువలను నిర్ణయిస్తుంది. రూపాయి విలువ అంత అంటారు మాతన ఆర్థికశాస్త్ర పండితులు.

రూపాయి కుప్పకూలితే ఏమండి, మన ఎగుమతులు పెరుగుతాయి. మరిన్ని డాలర్లు వస్తాయి. అది దేశం పురోగమిస్తున్నందుకు గుర్తుగా మిగులుతుంది అని బల్లగుద్ది మరీ వాదిస్తున్నారు.

ఇంతకీ రూపాయి విలువేమిటి? అదేందుకు కుప్పకూలింది? కర్బుడు ఎవరు? అతని చావుకు కారణాలెన్ని? అని ప్రశ్నిస్తే ఎన్ని సమాధానాలు వస్తాయో అన్ని చెబుతున్నారు ఈరోజు.

మనదేశంలో లభ్యంకాని, మన అవసరాలకు కానల్సిన సరుకులను విదేశాలనుండి దిగుమతి చేసుకోవాలి. అందుకు మనదేశంలో దొరికే, విదేశాలకు అవసరమైన వస్తువులను ఎగుమతి చేయాలి. ఈ లావాదేవీల్లో వచ్చే రేడాను ఇప్పుడు చేసే మరింత ఎగుమతులు పెంచుకోనో పూడ్చుకోవాలి. విదేశీ వ్యాపారం డాలర్ల లెక్కల్లో జరుగుతుంది. కనుక డాలర్లు కావాలి. అవి మనకు ఏక్కువగా వుంటే ఏక్కువ సంపాదించుకునేందుకు ఎగుమతులు పెంచుకోవాలి. పన వస్తువుల దర చౌకగా వుంటే ఏక్కువ అమ్ముడుపోతాయి. అందువల్ల డాలర్ తో పోలిస్తే మన రూపాయి విలువ తగ్గించుకోవాలి.

కాబట్టి మన రూపాయి విలువ డాలర్ల అవసరాన్ని బట్టి వుంటుంది. 1991 జూన్ నాటికి మనకు ఒకవారం పాటు దిగుమతులకు సరిపోయే విదేశీ కరెన్సీ వుంది. దానిని పెంచుకునేందుకు అంతర్జాతీయ ద్రవ్యనిధి నుండి వ్యయం పోయాం. 'అప్పు చీర్చాలంటే మీ ఎగుమతులు పెరగాలి. రూపాయి విలువ తగ్గించండి' అన్నారు. తగ్గించాం.

పి.వి.నరసింహారావు ప్రభుత్వం తన హయాంలో సాదించిన మహా యోగ్యంలో ప్రధానమైనదిగా పేర్కొనేది విదేశీ ద్రవ్యనిధులు అసారంగా పరిగాయని, అలాంటప్పుడు 1991 జూన్ లో విదేశీ ద్రవ్యనిధులు లేనందున క్రించిన రూపాయి విలువ ఇప్పుడు పెరగాలి, కాని పెరగలేదు. డాలర్ కు రు. 45 దాదాపు 3 సంవత్సరాలు నిలకడగా నిలిచింది. ఇది ప్రభుత్వం ప్రసవించే గొంతాలకు విరుద్ధం.

అలా రూపాయి విలువ స్థిరంగా వుండేందుకు మనదేశం అపూర్వమైన

మూల్యం చెల్లించింది. రూపాయి విలువ పెరగకుండా వుండేందుకు దేశంలోకి వచ్చిన ప్రతి డాలర్ ను రిజర్వు బ్యాంక్ కొన్నది. అందుమూలంగా బజారులో రూపాయలు ఏక్కువై ద్రవ్యల్పతాపం, ధరలు నిరంతరం పెరిగాయి. డాలర్ రాబడి ప్రధాన భాగం పేర్ మార్కెట్ పెట్టుబడి. విదేశీయులు దానిని ఎప్పుడైనా తీసుకోవచ్చు. తీసుకుపోదలచుకుంటే ఇచ్చేందుకు డాలర్లు వుండాలి. అందువల్ల కొన్ని డాలర్లు పెట్టుబడిగా వాడుకునే అవకాశం లేదు. ఆ పడ్డీలు నెత్తినపడ్డాయి.

తీరా హవాలా కేసులు, ఎన్ఫీకలు నమోదీస్తుండడంతో విదేశీ పెట్టుబడిదారులు స్టాక్ మార్కెట్లో పేర్లు కొనడం తగ్గించారు. విదేశీ కరెన్సీ నిల్వలు తరిగిపోతున్నాయి.

అంతేనా, మన దేశీయ వాణిజ్యవేత్తలు ఎగుమతులపై ప్రభుత్వం ఏరాదీనత బాగా తెలుసుకున్నారు. ఎగుమతుల ధరలు తక్కువ చూపి, దిగుమతుల ధరలు ఎక్కువ చూపి, ఆతేడా విదేశీ కరెన్సీలో విదేశీ బ్యాంకుల్లో దాచుకున్నారు. అమెరికాలో సాగిన 7.4 కోట్ల వేల డాలర్ల వ్యాపారంలో అలాదాచింది 4 వేల కోట్ల డాలర్లు. ఇప్పుడు డాలర్ విలువ రు. 7.5లు పెరగడంతో వారు వ్యాపారం చేయకుండానే 30 వేలకోట్ల రూపాయలు అదనపు భాగ్యవంతులైనారు. విదేశీ వ్యాపారంలో కొనుగోలుదారులు బిల్లులు వసూలు చేసుకోకుండా వాయిదావేసి రూపాయి మారకంరేటు పడిపోయి లాభపడాలని చూసింది. రు. 1000 కోట్లకు.

కరెన్సీ విలువ తగ్గింపుకు విదేశీ వాణిజ్యం పెరుగుదలకు ఏమాత్రం సంబంధం లేదని, అందువల్ల 1991లో రూపాయి విలువ తగ్గింపు తప్పు అని ఇప్పుడు కొందరు నిపుణులు చెబుతున్నారు.

1985-90 మధ్య మన రూపాయి విలువ 12 నుండి 17కు తగ్గింది. ఆ తరుగుదల 40 శాతం. ఆ కాలంలో విదేశీ వాణిజ్యం 8.9 వేల కోట్లనుండి 18 వేలకోట్లకు అంటే 90 శాతం పెరిగింది.

1990-95 మధ్య రూపాయి విలువ 18 నుండి 31 కి తగ్గింది. ఆ తరుగుదల 70 శాతం. విదేశీ వాణిజ్యం 19 వేల కోట్లనుండి 27 వేల కోట్లకు 40 శాతం మాత్రమే పెరిగింది.

కాబట్టి రూపాయి విలువకు విదేశీ వాణిజ్యానికి సంబంధం లేదు. కొత్త దిగిజారుడుకు ప్రభుత్వం సరికొత్త వాదం ప్రారంభించింది. అమెరికాలో ధరలు పెరుగుదల రేటుకు, భారత దేశంలో ధరల పెరుగుదలరేటుకు తేడావుంది. అందువల్ల రూపాయి-డాలర్ ల కొనుగోలు శక్తిలో వచ్చిన తేడాతో రూపాయి విలువ పడిపోయింది అనేది మరో వాదన.

చైనాలో ద్రవ్యల్పతాపం ఎక్కువ. అమెరికాలో తక్కువ. అయినా వారి వాణిజ్యం పెరుగుతూనే వుంది. జపాన్ ఎన్ స్థిరంగా వుండి డాలర్ విలువ పడిపోతోన్న రోజుల్లో కూడా ఆ దేశాల మధ్య వాణిజ్యం పెరుగుతూనే వుంది.

కాబట్టి వివిధ దేశాల ద్రవ్యం కొనుగోలు శక్తికి ఆ దేశాల వాణిజ్యాలకు ఎలాంటి సంబంధం లేదని ఆర్థికశాస్త్రవేత్తలు స్పష్టంగా వాదిస్తున్నారు.

ఇంతకీ రూపాయి విలువ ఎందుకు పడిపోయినట్లు?

కిలో బియ్యం రెండు రూపాయలుగా వుంటే 53 కిలోలు తిని బ్రతికే కుటుంబం, అదే నాలుగు రూపాయలు అయితే, ఆ కుటుంబ ఆదాయం పెరగకుండా వుంటే ఏమి చేస్తుంది? వినిమయం తగ్గించుకోవాలి. డబ్బు మాత్రం అంతా ఖర్చు పెట్టాలి. అంటే అదనపు బియ్యం ఇవ్వాలి అవసరం లేకుండానే ఏ చేతిలో డబ్బు అమ్మకందారు కొట్టేస్తాడు.

ఆ విధంగా ఒకవర్గం చేతినుండి మరోవర్గం చేతికి సునాయాసంగా సంపద చేతులు మారేందుకు ద్రవ్యవిలువల మార్పు ప్రధానంగా తోడ్పడుతుంది.

ఉదాహరణకు రూపాయి విలువ తగ్గడంతో మన విదేశీ దిగుమతులకు మరొక రు. 8800 కోట్లు అదనంగా చెల్లించవలసి వస్తుందని ఒక అంచనా.

రామన్న 5 సంవత్సరాల్లో మనం చెల్లించాల్సిన విదేశీ అప్పులు మారు వేల కోట్ల డాలర్లు.

గత సంవత్సరం సెప్టెంబరు వరకు అది 3 లక్షల 10వేల కోట్ల రూపాయలు.

ఇప్పుడు అదే అప్పు 3 లక్షల 85 వేల కోట్లు అయింది. అంటే 75 వేల కోట్ల రూపాయలు పెరిగాయి. అంత అదనపు వస్తువులను ఏమాత్రం ప్రతిఫలం

(విగతా 10వ పేజీలో)



# ఆంధ్రప్రదేశ్ కార్మిక సంక్షేమనిధి - కాన్సి ప్రయోజనాలు

ఆంధ్రప్రదేశ్ కార్మిక సంక్షేమ నిధి చట్టం 1987 లో చేయబడింది. ఇది 1988 మేడే నుండి అమలుకు వచ్చింది. కార్మిక సంక్షేమ కేంద్రాల నిర్వహణ, పరనాలయాలు, క్రిడలు, వినోద యాత్రలు, కార్మికుల బిడ్డలకు సోషల్ సహాయం, వృత్తి విద్యా శిక్షణ, స్కాలర్షిప్లు, ప్రత్యేక ఖర్చులకు పరిమిత ఆర్థిక సహాయం లాంటివి దీని లక్ష్యాలు. షాపులు, ప్యాక్టరీలు, మోటారు రవాణా, సాఫ్ట్‌టెక్‌లోని కార్మికులు దీని పరిధిలోనే నమోదు చేయబడ్డారు. రాష్ట్రంలోని లక్షలాది కార్మికులు ఈ పరిధిలోనే ఉన్నారు. ఈ చట్టం ప్రకారం రాష్ట్ర కార్మిక శాఖ మంత్రి అధ్యక్షులుగా ఆంధ్రప్రదేశ్ కార్మిక సంక్షేమ మండలిని 1990 సెప్టెంబర్‌లో రాష్ట్ర ప్రభుత్వం ఏర్పరచింది. ఇందులో ప్రభుత్వ ప్రతినిధులు, యాజమాన్యాల ప్రతినిధులు, కార్మిక ప్రతినిధులు ఉన్నారు. ఈ మండలిని 1994 జనవరిలో పునర్నిర్మాణం చేయడం జరిగింది. 1990 నుండి మండలి సమావేశాలు 13 సార్లు జరిగాయి. ఈ మండలికి ఆర్థిక వనరులపై చట్ట ప్రకారం ప్రతి యేటా కార్మికుడు రు. 2, యజమాని రు. 5 కలిపి యజమాని జమ చేయాలి. ప్రతి సంవత్సరం డిసెంబర్‌లో జమ చేయాలి. కార్మిక శాఖ అధికారులు తగు చర్యలు తీసుకుని కార్మికులందరినీ, యజమాని వాటాతో సహా నమోదు చేయాల్సి ఉంది. అయితే ఇప్పటికీ సుమారు పది లక్షల కార్మికులే నమోదు చేయబడారు. ప్రతి యేటా ప్రభుత్వం కార్మిక సంక్షేమ నిధికి మ్యాచింగ్ గ్రాంట్‌గా తనవంతు సహాయం కూడా చేయాలి. ప్రతి యేటా రు. 20 లక్షలు ఇచ్చుచున్నది. 1994-95లో మాత్రం రు. 35 లక్షలు ఇచ్చింది. 1995 మేడే నాటికి మొత్తం సంక్షేమ నిధి రు. 5 కోట్లు జమ అయ్యింది. కార్మికుల బిడ్డలకు మెరిట్ ను బట్టి 7 వ తరగతికి రు. 250, 10 వ తరగతికి రు. 500 లు, ఐ.టి.ఐ. కు రు. 500 లు, పాలిటెక్నిక్‌కు రు. 750 లు, ఇంజనీరింగ్‌కు రు. 1000 లు, గ్రాడ్యుయేట్‌కు రు. 1000 లు ప్రతి యేటా పరిమిత సంఖ్యలో ఇవ్వడం జరుగుతున్నది. 1991 నుండి 95 నూర్చి వరకూ సుమారు 9 వేలమందికి పైగా స్కాలర్షిప్‌ల ద్వారా రు. 40 లక్షలకు పైగా చెల్లించబడింది. 1995 కు ఇటీవలనే ఫిబ్రవరి 14 న జరిగిన సంక్షేమ మండలి సమావేశంలో 7 వ తరగతికి రు. 300 లకు పెంచడం జరిగింది. 7. 10 తరగతుల్లో సంఖ్యను కూడా 1500 నుండి 3 వేల వరకూ పెంచడం జరిగింది. సి.ఐ.టి.యు. ప్రతినిధి కృషి ఫలితంగా పరిమితంగానే అయినా ఈ పెంపుదలయేగాక కార్మికుడి సహజ మరణ సందర్భంగా అంత్యక్రియలకు ఇచ్చే ఉచిత సహాయం రు. 500 ల నుండి రు. 1000 లకు పెంచబడింది. అలాగే కార్మికుడు యాక్సిడెంట్‌లో మరణిస్తే ఇచ్చే ఉచిత సహాయం రు. 5 వేల నుండి రు. 7 1/2 వేలకు పెంచడం జరిగింది. వీటిని ఆయా జిల్లాల అసిస్టెంట్ లేబర్ కమిషనర్ల ద్వారా దరఖాస్తులు పెట్టి సకాలంలో వినియోగించుకోవాలి.

ఇవేగాక కంటిచూపుకు అవసరమైన కళ్ళ బోళ్ళు, వికలాంగులైతే ఉపయోగించుకున్న పరికరాలు, ప్రత్యేక జబ్బులకు (కేన్సర్, గుండె జబ్బులు వగైరా) ఉచిత ఆర్థిక సహాయం రు. 5 వేల వరకూ ఇవ్వబడుతుంది. వీటిని ఇప్పటివరకూ పరిమితంగానే వినియోగించుకున్నారు. ఈ సంక్షేమ నిధి చట్టం ప్రకారం నమోదు కావాలి. ఈ ప్రయోజనాలను ఎక్కువగా వినియోగించుకునే కృషి యూనియన్లు, కార్యకర్తలు చేయాల్సి ఉంది. రాష్ట్ర కార్మిక కమిషనర్

కార్యాలయాన్ని కూడా ఈ కార్మిక సంక్షేమ మండలికి జమ అయిన డబ్బుతోనే రు. 75 లక్షలు పెట్టి నిర్మాణం చేయడం జరిగింది. దీనివల్ల అద్దెలు కూడా మండలికి వస్తాయి. అంతేగాక రాష్ట్రంలోని వివిధ ప్రాంతాల నుండి ప్రభుత్వంతో, అధికారులతో చర్చలకు వచ్చే యూనియన్ కార్యకర్తలకు సంక్షేమ మండలి వసతి గదులు నిర్మించింది. ప్రతి రోజూ బెడ్‌కు రు. 10 లు స్వల్ప అద్దెతో ఉన్న గదులు, పడకలు ఇవ్వబడతాయి. ఇది కేవలం 20 మాత్రమే అయినందున మరికొన్నింటిని నిర్మించాల్సి ఉంది. కార్యకర్తలు కార్మికుల అవసరాలకు తగినన్ని వుంటే జిల్లాల నుండి వచ్చే వారికి ఉపయోగపడతాయి. ఉపయోగపడతాయి. ఈ సంక్షేమ పరిధిలోకి కాంట్రాక్ట్, క్యాజువల్ కార్మికులను కూడా నమోదు చేయడానికి అంగీకరించబడింది. లక్షలాదిగా ప్రైవేట్ రంగంలో ఉన్న ప్రమాదాలకు ఎక్కువగా గురవు తున్న లాబీ, మోటార్ కార్మికులను కంట్రీబ్యూటర్లుగా యజమాని వాటాతో సహా నమోదు చేయడానికి కార్మిక శాఖ అధికారులు తగు గట్టి చర్యలు తీసుకోవాల్సి ఉంది. అందుకు సి.ఐ.టి.యు. కార్యకర్తలు, యూనియన్లు గట్టి ఒత్తిడి తేవాలి. సంక్షేమ మండలిలోని సి.ఐ.టి.యు. ప్రతినిధి కృషిని, పరిమితంగానే అయినా పై ప్రయోజనాలను కార్మికులు తగు రీతిలో వినియోగించుకునేందుకు కృషి చేయాలి. హమాలీ బట్టు, భవన నిర్మాణ రంగాల్లో లక్షలాది కార్మికులు ఉన్నారు. ఈ చట్ట పరిధిలోగానీ, వేరే సంక్షేమ చట్టాల రూపంలోగానీ వారికి ప్రయోజనం జరిగేటట్లు ఆందోళన గావించాలి.

-కొండగుంట వెంకటేశ్వర్లు

మెంబర్ వెల్ఫేర్ బోర్డు

## వార్తాపత్రికల రిజిస్ట్రేషన్

"కార్మికలోకం" పత్రిక యాజమాన్యం - ఇతర వివరాల ఫైల్‌మెంట్

- |                        |   |   |
|------------------------|---|---|
| 1. ప్రచురణ స్థలం       | : | హైదరాబాద్   |
| 2. పత్రిక ప్రచురణ కాలం | : | మాసపత్రిక   |
| 3. ముద్రాపకుని పేరు    | : | నందూరి ప్రసాదరావు                                       |
| జాతీయత                 | : | భారతీయుడు   |
| చిరునామా               | : | 1-1-60/4, ఎన్.వి.                                       |
|                        |   | భాస్కరరావు స్మారక కేంద్రం,                              |
|                        |   | హైదరాబాద్-20.   |
| 4. ప్రచురణ కర్త పేరు   | : | నందూరి ప్రసాదరావు                                       |
| జాతీయత                 | : | భారతీయుడు   |
| చిరునామా               | : | పై చిరునామా   |
| 5. సంపాదకుని పేరు      | : | నందూరి ప్రసాదరావు                                       |
| జాతీయత                 | : | భారతీయుడు   |
| చిరునామా               | : | పై చిరునామా   |
| 6. యాజమాన్య వివరాలు    | : | పత్రిక ఆస్తులన్నీ సి.ఐ.టి.యు.                           |
|                        |   | ఆంధ్రప్రదేశ్ కమిటీకి చెందినవని. నందూరి                  |
|                        |   | ప్రసాదరావు అను నేను సైన                                 |
|                        |   | ప్రకటించిన వివరములన్నీ యదార్థమని నమ్మి పేర్కొనుచున్నాను |
| హైదరాబాద్              |   | నందూరి ప్రసాదరావు,                                      |
| 19-3-1996              |   | ప్రచురణకర్త.  |



# బక్కచిక్కినరూపాయి

(8వ పేజీ తరువాయి)

లేకుండా ఎగుమతి చేయాలి.

దేశం ఈ విధంగా రుణగ్రస్తం ఔతోంది. ఆమెరకు మన సంపద ఎలాంటి ప్రతిఫలం లేకుండా విదేశీయులకు కట్టబెట్టాలి.

మన కష్టజీవుల శ్రమ మరింత ఎక్కువ చౌకగా ఎగుమతి ఔతుంది. సామ్రాజ్యవాద దేశాల కొల్లగొట్టే విధానంలో ఇదొక రకం.

2

అయితే రూపాయి విలువ మార్పు దాని నిజమైన విలువకు ప్రతిబింబమని ఆర్థికశాఖమంత్రి పేర్కొంటున్నారు.

“మన విదేశీ వాణిజ్యం పెరిగింది.

ద్రవ్యోల్పాదం అదుపులో వుంది.

ఉత్పత్తి రంగం బాగుంది.”

ఆ విధంగా దేశ ఆర్థిక పరిస్థితిలో ‘మాలిక’ విషయాలు అన్ని సజావుగా వున్నాయని కూడా ఆయనే అంటున్నారు. అన్ని సజావుగా వుంటే రూపాయి విలువపడి పోవడమేమిటి?

ఏదీ సజావుగా లేదని ఈనాడు అత్యధిక నిపుణులు వాదిస్తున్నారు.

మన విదేశీ నిధులు నిలకడ అయినవికాదు. దొరికిన వాటిని నిలబెట్టుకునేందుకు వడ్డీలు చెల్లిస్తూ పెట్టుబడిగా వాడుకునేందుకు నిరాకరిస్తూ వాటిని కాపాడుకుంటున్నాం. మన విదేశీ వాణిజ్యంలో లోటు పెరుగుతూనే వుంది. ఈ సంవత్సరం అది అపూర్వమైన రీతిలో 3 వేల కోట్లకు పెరగవచ్చు అంటున్నారు.

ద్రవ్యోల్పాదం అదుపు ఒక బూటకం. అంకెల గారడీ, ఆ అంకెలకు ధరల పెరుగుదలకు సంబంధం లేదని అందరికీ తెలిసిందే.

ఇక ఉత్పత్తి రంగం చూస్తే వ్యవసాయ పుత్పత్తుల పెరుగుదల రేటు తగ్గింది. యంత్ర పరిశ్రమలో పెరుగుదల తగ్గింది. ఇతర ఉత్పత్తులలో కూడా విదేశీ వాణిజ్య ఉత్పత్తులు మాత్రమే పెరుగుతున్నాయి.

పెరుగుదలకు ప్రమాదకరమని భావించే సర్వీసు సెక్టార్ మాత్రమే

## అంగన్వాడి రాష్ట్ర కమిటీ నిర్ణయాలు

(7వ పేజీ తరువాయి)

కమిటీలకు రాష్ట్ర కమిటీ దన్యవాదాలు తెలియజేసింది. అయితే, ముఖ్యమంత్రి వాగ్దానాలన్నింటినీ జీవోలుగా జారీ చేసేవరకూ వాటి అమలు కోసం అలాగే కేంద్ర ప్రభుత్వ స్థాయి సమస్యల పరిష్కారానికి పోరాటం కొనసాగించాలని, అందుకు యూనియన్ మబలోపేతంచేసుకోవాలని రాష్ట్ర కమిటీ అభిప్రాయపడింది.

యూనియన్ నాయకత్వంలో రాష్ట్ర అంగన్వాడి ఉద్యోగులు సాధించిన విజయాలను ప్రతి సెక్టార్ లోనూ, ప్రాజెక్టులోనూ కరపత్రాల ద్వారా, సభల ద్వారా విస్తృతంగా ప్రచారం చేయాలని కమిటీ నిర్ణయించింది. అర్హులైన అంగన్వాడి ఉద్యోగుల చేత ఇళ్ళ స్థలాలకు, ఇళ్ళకు, రేషన్ కార్డులకు దరఖాస్తులు పెట్టించాలని, సంక్షేమ హాస్టళ్ళలో పిల్లలకు సీట్ల కోసం దరఖాస్తులు పెట్టించాలని కమిటీ కోరింది. అలాగే గత సంవత్సరం జరిగిన స్థానిక సంస్థల ఎన్నికలలో పోటీ చేసిన కారణంగా తొలగించబడిన అంగన్వాడి ఉద్యోగులను తిరిగి తీసుకోవాలని కలెక్టర్లకు అప్లికేషన్లు పెట్టించాలని కమిటీ నిర్ణయించింది. సాధించిన హక్కుల అమలుకు, ఇతర కోర్కెల సాధనకు యూనియన్ ను బలపరచుకోవడంలో భాగంగా 96 లో సంబంధం వున్న ప్రాజెక్టులలోని అంగన్వాడి ఉద్యోగులందరినీ యూనియన్ సభ్యులుగా చేర్పించాలని కమిటీ పిలుపు నిచ్చింది. రాష్ట్ర వ్యాప్తంగా సభ్యత్వ కాంపెయిన్ నిర్వహించి ఏప్రిల్ నెలలోగా 20 వేలు సభ్యత్వం చేర్పించాలని కోటాలు తీసుకోవడం జరిగింది. అంగన్వాడి ఉద్యోగుల నుండి నాయకులను

పెరిగింది. సరిగా ఈ పరిస్థితే రూపాయి విలువ పతనానికి కారణం.

దేశ ఆర్థిక పరిస్థితిని విదేశీ కరెన్సీ నిల్వల నిర్వహణతో ముడిపెట్టినదుపుతుండడమే రూపాయి పతనానికి కారణం.

(3)

దీనిని మరొక రకంగా కూడా చూడవచ్చు. అంతర్జాతీయ ద్రవ్యనిధి సంస్థ, ప్రపంచ బ్యాంక్ మనదేశ ద్రవ్య విధానం బాగుపడేందుకు విదేశీ వ్యాపారం పెంచాలని సబ్సిడీలు తగ్గించాలని బ్యాంకులు, ఇన్సూరెన్సు వంటి ఆర్థిక సంస్థలలో విదేశీయులకు, ప్రైవేటు రంగానికి అనుమతించాలని, షేర్ మార్కెట్లో విదేశీ సంస్థలకు అనుమతించాలని కోరాయి.

దానితో మనదేశ ఆర్థిక పరిస్థితి భాగుపడుతుందని చెప్పారు. ఇప్పుడు పరిస్థితి ఏమిటి?

- రూపాయి విలువ కూలిపోయింది.

- ద్రవ్యోల్పాదం అరికట్టేందుకు చర్యలు తీసుకుంటే ఉత్పత్తి రంగానికి అప్పులు కరువైనాయి. రానున్న సంవత్సరం వ్యవసాయ పారిశ్రామిక ఉత్పత్తులు తగ్గుతాయని అప్పుడే గగ్గోలు ప్రారంభమైంది.

కొత్తగా ఏర్పడే పరిశ్రమల వాటాలను మార్కెట్ లో కొనేవారులేరు. సరిగదా స్టాక్ ఎక్స్చేంజ్ కూలబడిపోయింది. విదేశీయుల్లో లేక ప్రభుత్వ రంగ సంస్థల్లో కొంటేనే స్టాక్ ధరలు పెరుగుతున్నాయి. బ్యాంక్ ల లాభదాయకతకు, వాటి పెట్టుబడికి కొత్త నిర్వచనం ఇచ్చిన తరువాత ఆ రంగం క్రమేపీ సప్తాల పాటోతున్నది.

ప్రభుత్వ వ్యయంలో అనుత్పాదక వ్యయం పెరిగిపోతోంది. రెవెన్యూ ఖాతాలో లోటు అపూర్వమైంది. ఈ విధంగా ఏ ద్రవ్యవిధానం సవరణతో దేశ ఆర్థిక పరిస్థితి బాగుపడుతుందని చెప్పారో ఆ ద్రవ్యవిధానం తీవ్రమైన సంక్షోభంలో కూరుకుపోయింది.

అందులో భాగమే ద్రవ్యవిధాన రూపమైన రూపాయి విలువ పతనం.

అది పి.విజే పాలనా విధానంలో ఆర్థికవిధానం సంక్షోభానికి చిహ్నం.

విదేశీ బహుళజాతి సంస్థల దోపిడి బాణానికి విలవిలలాడే పక్షి కూలిపోయిన రూపాయి.

- ఐ. శ్రీహరి

తయారుచేసుకోవడానికి మార్చి-ఏప్రిల్ నెలల్లో ప్రతి జిల్లాలోనూ ట్రేడ్ యూనియన్ శిక్షణా తరగతులు నిర్వహించాలని, మే, జూన్ నెలల్లో రాష్ట్ర స్థాయి తరగతులు నిర్వహించాలని కమిటీ నిర్ణయించింది. అలాగే ఉత్తర, దక్షిణ కోస్తా, రాయలసీమ, ఉత్తర, దక్షిణ తెలంగాణా ప్రాంతాల్లో ప్రాంతీయ శిక్షణా తరగతులు కూడా నిర్వహించాలని కమిటీ నిర్ణయించింది.

శ్రీకాకుళం, తూర్పు గోదావరి, గుంటూరు, మెదక్ జిల్లాల మహా సభలు పూర్తిచేయాలని, ప్రాజెక్టు కమిటీలను సమర్థవంతంగా పనిచేయించడంపై కేంద్రీకరించాలని కమిటీ నిర్ణయించింది. యూనియన్ కార్యక్రమాలు పెరుగుతున్న దృష్ట్యా ముందున్న కర్తవ్యాల నిర్వహణకు అవసరమైన నిధిని కూపన్ల ద్వారా సమకూర్చుకోవాలని కమిటీ నిర్ణయించింది. ఉద్యోగినులుగా తాము ఎదుర్కొంటున్న సమస్యలపై యూనియన్ ద్వారా పోరాడుతూనే మహిళలుగా ఎదుర్కొంటున్న సమస్యలపై కూడా మహిళా సంఘం ద్వారా పోరాటాలు నిర్వహించాలని, అందుకు మహిళా సంఘాన్ని బలపరచుకుంటానికి కృషి చేయాలని కమిటీ పిలుపునిచ్చింది. అందులో భాగంగా మార్చి 8 న అంతర్జాతీయ మహిళా దినం సందర్భంగా ఆంధ్రప్రదేశ్ మహిళా సంఘం హైదరాబాద్ లో నిర్వహిస్తున్న ప్రదర్శనను జయప్రదం చేసేందుకు తోడ్పడాలని అంగన్వాడి ఉద్యోగులకు యూనియన్ రాష్ట్ర కమిటీ విజ్ఞప్తి చేసింది. కమిటీ సమావేశానికి రాష్ట్ర అధ్యక్షురాలు శ్రీమతి కె.ఎన్.విజయలక్ష్మి అధ్యక్షత వహించారు. సి.వి.టి.యం. రాష్ట్ర గౌరవాధ్యక్షులు శ్రీ పర్సా సత్యనారాయణ దేశంలోనూ, రాష్ట్రంలోనూ జరుగుతున్న పరిణామాలను, అంగన్వాడి ఉద్యోగులపై వాటి ప్రభావాన్ని వివరించారు.



“సిద్ధాంతంలేని ఆచరణ గుడ్డిది. ఆచరణ లేని సిద్ధాంతం కుంటిది”. ఈ సుప్రసిద్ధ నానుడికి వాస్తవరూపం సి.ఐ.టి.యు. కార్యచరణ.

గత సంవత్సరం మొత్తం ప్రైవేటీకరణ, అసంఘటిత ఉద్యమం, పెన్షన్ ఉద్యమంలో అన్ని జిల్లా కమిటీలు పైర్తిగా నిమగ్నమై పనిచేశాయి. దీంతోపాటు అంగన్ వాడీ ఆర్టీసి రంగాలపై రాష్ట్రవ్యాప్త కేంద్రీకరణ జరిగింది.

ఫలితంగా అన్ని జిల్లాల్లోను కొత్త సంఘాలు స్థాపించాము. కొత్తగా ఎందరో కార్యకర్తలుగా ఎదిగారు. వీరందరికి 2, 3 స్థాయిల్లో రాజకీయ విద్య గరపాలని రాష్ట్ర కమిటీ భావించింది.

ఆ నిర్ణయంలో భాగంగానే మార్చి 13 నుండి 17 వరకు 5 రోజులపాటు విజయవాడలో రాష్ట్రస్థాయి నాయకత్వం పాఠశాల అత్యంత నిజాయతంతంగా జరిగింది. రాష్ట్ర అసంఘటిత ర్యాలీ మార్చి 12న హైదరాబాద్ లో జరిపి మర్నాటినుండి పాఠశాల విజయవాడలో నిర్వహించటానికి ఎన్నో ఇబ్బందులు, పరిమితులు వున్నా వాటన్నింటినీ అధిగమించి ఎంపిక చేయబడ్డ 193 మందికిగాను 167 మందితో పాఠశాల జరగడం విశేషం. వీరంతా అన్ని జిల్లాల్లో ముఖ్య నాయకులుగా ఎదుగుతున్న కామ్రేడ్స్.

మొదటిరోజు రాష్ట్ర కోశాధికారి కామ్రేడ్ వీరయ్య పెట్టుబడిదారీ సమాజంలో దోపిడి జరుగుతున్న తీరును వివరించారు. రెండవరోజు

## విజయవంతంగా ముగిసిన రాజకీయపాఠశాల

భారతదేశ ఆర్థికవ్యవస్థ, ముఖ్యంగా స్వాతంత్ర్యానంతర ఆర్థికవ్యవస్థ తీరుతెన్నులను రాష్ట్ర కార్యదర్శి కా॥ సుధాభాస్కర్ ఒకపూట వివరించగా రెండవపూట నేటి రాజకీయ పరిస్థితుల్లో వామపక్ష లౌకిక శక్తుల కర్తవ్యం గురించి సి.పి.ఎం. కేంద్రకమిటీ సభ్యులు కా॥ మోటూరు హనుమంతరావుగారు తెలియజేశారు.

3వ రోజు సి.ఐ.టి.యు. ఆవిర్భావం దాని విశిష్టత నేటి అనేక సంక్లిష్ట పద్ధతులు, పరిస్థితులపై దాని అవగాహనను సి.ఐ.టి.యు. రాష్ట్ర అధ్యక్షులు కా॥ నండూరి ప్రసాదరావు వివరించారు.

చివరి రెండు రోజులు సి.ఐ.టి.యు. నిర్మాణం, యూనియన్ల పనివిధానంపై రాష్ట్ర ప్రధాన కార్యదర్శి కా॥ బి.వి.రాఘవులుగారు బోధించారు.

ప్రతిరోజు, విద్యార్థులు క్లాసుల సారాంశాన్ని వ్రాశారు. గ్రూపు చర్చలు అత్యంత ఉపయోగకరంగా సాగాయి. క్లాసులకు హాజరైన ప్రతి విద్యార్థి ఈ క్లాసుల్లో తాను ఎంతో నేర్చుకున్నానని తమ తమ జిల్లాలకు పోయి మరింత మెరుగైన పద్ధతుల్లో పనిచేస్తానని ప్రతిపద్యమూనారు.

మున్సిపల్ కార్మికులు రిటైరైతే ఆ భాళీలలో వారి బిడ్డలను పెట్టుకునే హక్కును పునరుద్ధరించాలని డిమాండ్ చేస్తూ మార్చి 15న నేలాదిమంది మున్సిపల్ కార్మికులు సచివాలయంనద్ద పెద్దఎత్తున ధర్నా నిర్వహించారు. ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ (సి.ఐ.టి.యు.) పిలుపుమేరకు జరిగిన ఈ ధర్నాలో రాష్ట్రం నలుమూలలనుండి అనేక మున్సిపాలిటీలు, కార్పొరేషన్లనుండి మున్సిపల్ కార్మిక స్త్రీలు పెద్ద సంఖ్యలో పాల్గొన్నారు. విశాఖ, అనకాపల్లి, పిఠాపురం,

కాకినాడ, తాడేపల్లిగూడెం, ఫిలూరు, మచిలీపట్నం, విజయవాడ, నర్సరావుపేట, కావలి, శ్రీకాళహస్తి, ఆనంతపురం, రాయదుర్గ, గుంతకల్లు, కదిరి, గుత్తి, తాడిపత్రిల నుండేగాక రంగారెడ్డి జిల్లాలోని పలు మున్సిపాలిటీలనుండి, మెదక్, సంగారెడ్డి మున్సిపాలిటీల నుండి పాల్గొన్నారు. ధర్నా ప్రారంభంలో ఫెడరేషన్ రాష్ట్ర ప్రధాన కార్యదర్శి శ్రీ కొండ్రగుంట వెంకటేశ్వర్లు మున్సిపల్ కార్మికుల తక్షణ కొర్రెలను వివరించి ఇక ఎంతమాత్రం ప్రభుత్వ నిర్లక్ష్యాన్ని సహించేదిలేదన్నారు. ధర్నాకార్యక్రమానికి రాష్ట్ర అధ్యక్షులు శ్రీ కగ్గా తిరుపతయ్య అధ్యక్షత వహించారు.

శాసనసభ్యుడు నంద్యాల నరసింహారెడ్డి ధర్నాను ప్రారంభిస్తూ అట్టడుగు మున్సిపల్ కార్మికుల సమస్యలపై ప్రభుత్వాన్ని గట్టిగా అసెంబ్లీలో నిలవేస్తామని అన్నారు. శాసనసభ్యుడు శ్రీ జూలకంటి రంగారెడ్డి మాట్లాడుతూ ఎన్.ఎం.ఆర్.లను రెగ్యులరైజ్ చేయకపోవడాన్ని నిరసించారు. రాష్ట్ర సి.ఐ.టి.యు. గౌరవ అధ్యక్షులు శ్రీ పర్వా సత్యనారాయణ మాట్లాడుతూ కేంద్ర ప్రభుత్వ నూతన ఆర్థిక విధానాలు, ప్రైవేటీకరణ ప్రమాద దుప్పలితాలను ఎత్తిచూపి వీటికి వ్యతిరేకంగా పోరాడి తిప్పికొట్టాలన్నారు. సి.ఐ.టి.యు. రాష్ట్ర కార్యదర్శి డాక్టర్ హేమలత మాట్లాడుతూ శ్రామిక మహిళలు

అధికంగా వున్న మున్సిపల్ కార్మికులు దయనీయ పరిస్థితులను ప్రభుత్వం పరిష్కరించాలన్నారు. అంగన్ వాడీ మహిళలు సాధించిన విజయాలను గుర్తు చేశారు.

ఎ.పి.ఎన్.జి.వో.ల సంఘం ప్రధాన కార్యదర్శి శ్రీ టి.సుధాకర్ ప్రసాద్ మున్సిపల్ కార్మికుల కొర్రెలు న్యాయమైనవని పేర్కొంటూ, ఉద్యోగులందరి తరపున తమ మద్దతు ప్రకటించారు. ధర్నానుద్దేశించి పలువురు మున్సిపల్ సంఘాల నాయకులు శ్రీ అలీఅక్బర్, శ్రీ కె.బి.తిలక్, శ్రీమతి శివమ్మ, శ్రీ

ఎల్.సత్యయ్య, శ్రీ ఎ. భుజంగరావు తదితరులు మాట్లాడుతూ ప్రభుత్వం మున్సిపల్ కార్మికుల సహనాన్ని పరీక్షించవద్దని హెచ్చరించారు. ప్రతినెలా జీతాలు చెల్లించక మున్సిపల్ కార్మికులు పలు మున్సిపాలిటీలలో పడుతున్న బాధలపై ప్రభుత్వం, అధికారుల నిర్లక్ష్యాన్ని ధర్నా శిబిరంలో ఎలుగెత్తి ఖండించారు. కొర్రెల పత్రాన్ని ముఖ్యమంత్రికి, మున్సిపల్ మంత్రికి, డైరెక్టరు మున్సిపల్ అడ్మినిస్ట్రేషన్ కు సమర్పించారు. ప్రభుత్వం తక్షణం సమస్యలు పరిష్కరించకపోతే మరింత ఆందోళనకు మున్సిపల్ కార్మికులు సిద్ధమవుతున్నారని తెలిపారు.

ఒకే కుటుంబంలో ఒకే ఉద్యోగం

నిషేధాన్ని ఎత్తివేయాలని, 1993 సమ్మెకాలం 28 రోజులకు ప్రత్యేక సెలవు ఇవ్వాలని, ఎన్.ఎం.ఆర్., బదిలీలకు గూడా సమ్మెకాలం వేతనాలు చెల్లించాలని వినతి పత్రంలో ఫెడరేషన్ నాయకులు డిమాండ్ చేశారు. పట్టణాల జనాభా, విస్తీర్ణం పెరిగింది, కార్మికుల సంఖ్య పెంచాలి. ఎన్.ఎం.ఆర్.లను బదిలీలను రెగ్యులరైజ్ చేయాలని, విశాఖ, మచిలీపట్నం, తదితరచోట్ల అక్రమంగా తొలగించిన నారందరినీ తిరిగి ఉద్యోగాలలోకి తీసుకోవాలని, ప్రైవేటు, కాంట్రాక్టు పద్ధతులు విడనాడాలని తదితర డిమాండ్లను వినతిపత్రంలో పొందుపరిచారు.

**రాజధానిలో  
మున్సిపల్  
కార్మికుల ధర్నా**



హక్కుల సాధనకై ఉద్యమించిన కార్మికవర్గం

22 March 98

# రాష్ట్ర రాజధానిలో అసంఘటిత రంగ కార్మికుల అరుణారూఢ ప్రదర్శన

మార్చి 12, 1996 రాష్ట్ర కార్మికోద్యమంలో మరపురాని రోజు. రాష్ట్రంలో లక్షలాది అసంఘటిత రంగ కార్మికులు కలకాలం గుర్తించుకునే రోజు. ఇటు చిత్తూరు నుంచి శ్రీకాకుళం వరకు, అటు అనంతపురం నుంచి ఆదిలాబాద్ వరకు మొత్తం రాష్ట్రంలోని అన్ని జిల్లాల నుంచి దూరభారాల నడిగమించి రాష్ట్ర రాజధాని హైదరాబాద్ లో సి.ఐ.టి.యు. పతాక నీడలో సమీకృతులై తమ హక్కుల కొరకు నినదించిన రోజు.

కార్మిక చట్టాలు అమలు కావు, కార్మిక శాఖ అధికారుల చల్లని చూపులు వారిపై సోకవు. పెరిగే ధరలతో పెరగని జీతాలతో సతమతమయ్యే బ్రతుకులు వారివి. యజమానుల అక్రమ దాడుల నుంచి రక్షణ లేదు.

ఈ పరిస్థితులలో అసంఘటిత రంగ కార్మికుల బాసటగా నిలబడ్డది సి.ఐ.టి.యు.

సి.ఐ.టి.యు. పిలుపు నందుకుని రాష్ట్ర రాజధానికి తరలివచ్చిన వేలాది కార్మికులు మార్చి 12న రాష్ట్ర రాజధానిలో భారీ ప్రదర్శన నిర్వహించారు. ప్రదర్శన మధ్యాహ్నం 12 గంటలకు ఇందిరాపార్కు నుండి ప్రారంభమై బాగోలింగంపల్లిలోని సుందరయ్య విజ్ఞాన కేంద్రం వరకు సాగింది. ప్రతి జిల్లా పట్టణంకు చెందిన కార్మికులు తమ సంఘాల బ్యానర్లు పట్టుకుని ప్రదర్శనలో కదిలారు. ప్రతి కార్మికుడు చేతిలో సి.ఐ.టి.యు. పతాకం ఉంది. ప్రదర్శన మార్గం యావత్తు సి.ఐ.టి.యు. జిందాబాద్, అసంఘటిత రంగ కార్మికుల ఐక్యత వర్ధిల్లాలి అనే నినాదాలతో మార్చోగింది.

బీడీ కార్మికులు, హమాలీలు, భవన నిర్మాణ కార్మికులు స్వతహాగా పనిచేసే దుస్తులతోనే ప్రదర్శనలో పాల్గొన్నారు. నిక్కర్లు, పంచెలు, లుంగీలతో విరిగిన దుస్తులు ధరించిన వారు కూడా ఎంతో



పట్టుదలగా తమ హక్కుల సాధన కోసం, మెరుగైన జీవనం కోసం జరుగుతున్న ఆందోళనలో పాలు పంచుకున్నారు. మహిళలు సైతం అధిక సంఖ్యలో పాల్గొన్నారు.

మిట్టమధ్యాహ్నం మండూటిండను సైతం విడిరించిసాగిన ఈ ప్రదర్శన బాగోలింగంపల్లి సుందరయ్య విజ్ఞాన కేంద్రం వరకు సాగింది.

ప్రదర్శన అనంతరం సుందరయ్య విజ్ఞాన కేంద్రం వద్ద జరిగిన సభకు రాష్ట్ర సి.ఐ.టి.యు. అధ్యక్షులు శ్రీ నండూరి ప్రసాదరావు అధ్యక్షత వహించారు. శ్రీ నండూరి ప్రసాదరావు మాట్లాడుతూ అసంఘటిత రంగ కార్మికుల హక్కుల పరిరక్షణకు ఉద్యమం మొదలైందన్నారు. ధరలు పెరుగుతున్నాయిగాని జీతాలు పెరగడం లేదని ప్రభుత్వం నిర్ణయించిన జీతాలు దరిద్ర్యరేఖకు దిగువన వున్నాయని శ్రీ ప్రసాదరావు విమర్శించారు. వారికి పని భద్రత లేదని అన్నారు. ఇవన్నీ సాధించడానికి అహర్నిశలా శ్రమించాలన్నారు.

మధ్యాహ్నం 3 గంటలకు సభకు విచ్చేసిన రాష్ట్ర ముఖ్యమంత్రి శ్రీ చంద్రబాబు నాయుడు కార్మికుల సమస్యలు విన్నారు. నెల రోజుల పాటు 142215 మంది కార్మికులపై సర్వే జరిపి రూపొందించిన కార్మిక డిమాండ్లను వివరిస్తూ సవివరంగా రూపొందించిన వినతిపత్రాన్ని సి.ఐ.టి.యు. రాష్ట్ర ప్రధాన కార్యదర్శి శ్రీ బి.వి.రాఘవులు ముఖ్యమంత్రికి

సమర్పించారు. పలువురు నాయకులు వివిధ సంఘాల తరపున వినతిపత్రాలను రాష్ట్ర ముఖ్యమంత్రికి అందజేశారు.

ముఖ్యమంత్రి ప్రసంగించడానికి ముందుగా కార్మిక చట్టాలేవీ తమకు అమలు కావడం లేదని కార్మికులు ఒక్క గొంతుతో పెద్ద పెట్టున నినదించారు.

ముఖ్యమంత్రి చంద్రబాబు ప్రసంగిస్తూ విభిన్న రంగాల్లో పనిచేస్తూ జీవనం సాగిస్తున్న అసంఘటిత కార్మికులను ఏకతాటి పైకి తెచ్చి, వారి సమస్యల పరిష్కారానికి కృషి చేస్తున్న సి.ఐ.టి.యు. నాయకత్వానికి అభినందనలు తెలిపారు. అసంఘటిత తరంగంలో వున్న కార్మికుల న్యాయమైన కోర్కెలన్నీ ప్రభుత్వం తీరుస్తుందని అన్నారు. కనీస వేతనాల సీపార్సు కోసం ఉన్న సలహా సంఘ బోర్డులను త్వరలో పునర్నిర్మామని తెలిపారు. కనీస వేతనాల విషయంలో సుప్రీంకోర్టు ఆదేశాలు పాటిస్తామని, దీనిపై కార్మిక సంఘాల నాయకులతో చర్చలు

**జి.ఓ.-16 రద్దు.**  
**రెండేళ్ళకోసారి వేతన సవరణ.**  
**కాంట్రాక్టు కార్మికులకు కూడా సి.డి.ఎ. వర్తింపు**  
**సలహా సంఘాల పునర్నిర్మాణం**  
**కనీస వేతనాల నిర్ణయంలో సుప్రీంకోర్టు ఆదేశాల అమలు**  
**భవన నిర్మాణ కార్మికుల సంక్షేమం కోసం సమగ్ర శాసనం**  
**కార్మిక శాఖ పనితీరుపై సమీక్ష, మంచి అధికారుల నియామకం.**  
**కార్మిక చట్టాల అమలుకు నిజాయితీగల అధికారుల నియామకం.**  
**సంక్షేమ నిధి విస్తరణ.**

ఇవీ రాష్ట్ర రాజధానిలో అపూర్వంగా జరిగిన అసంఘటిత రంగ కార్మికుల ప్రదర్శన సందర్భంలో రాష్ట్ర ప్రభుత్వం తరపున ముఖ్యమంత్రి శ్రీ చంద్రబాబు నాయుడు కార్మికులకు ఇచ్చిన హామీలు. సి.ఐ.టి.యు. నాయకత్వంలో రాష్ట్ర వ్యాప్తంగా జరిగిన అసంఘటిత కార్మికోద్యమం సాధించిన విజయాలు.



జరుపుతామని అన్నారు. కాంట్రాక్టు కార్మికులకు కరువు భత్యం విషయం కూడా పరిశీలిస్తామని అన్నారు. కార్మిక శాఖ విషయం ప్రస్తావిస్తూ మంచి అధికారులను నియమించి అన్ని చట్టాలు సక్రమంగా అమలు చేయిస్తామని చెప్పారు. ఈ సందర్భంగా రాష్ట్రంలోని పేద ప్రజల కోసం తమ ప్రభుత్వం చేస్తున్న కృషిని చెప్పారు. 3 లక్షల ఇళ్ళ

నిర్మాణం తాను అధికారానికి వచ్చాక సాధించిన విజయంగా ఆయన పేర్కొన్నారు.

చాలీచాలని జీతాలతో, అమలుకాని చట్టాలతో సతమతమవుతున్న అసంఘటిత రంగ కార్మికులు తమ న్యాయమైన కోర్కెల కోసం ఐక్యంగా పోరాడాలని, వారికి న్యాయం చేయడానికి ప్రభుత్వం కూడా ముందుంటుందని శ్రీ చంద్రబాబు హామీ ఇచ్చారు.

అంతకుముందు రాష్ట్ర సి.ఐ.టి.యు. ప్రధాన కార్యదర్శి శ్రీ బి.వి.రాఘవులు ప్రసంగిస్తూ కార్మిక సంక్షేమం కోసం చట్టాలు చేయడమే గాని అమలు చేయడం లేదని విమర్శించారు. యజమానుల వద్ద లంచాలు మేసి అధికారులు కార్మికులకు ద్రోహం చేస్తున్నారని ఆయన చెప్పారు. రాష్ట్రంలో కార్మిక చట్టాలు అమలు జరుగుతున్నాయో లేదో ఒక కమిటీ వేస్తే రుజువు చేస్తామని శ్రీ రాఘవులు పేర్కొన్నారు. అసంఘటిత రంగ కార్మికులు తమ సమస్యల పరిష్కారానికి, ప్రభుత్వం ఇచ్చే హామీల అమలులకు మరింతగా ఉద్యమించాలని అన్నారు.

సి.ఐ.టి.యు. రాష్ట్ర నాయకులు శ్రీ వి.శ్రీహరి మాట్లాడుతూ కార్మిక చట్టాలన్నీ యజమానులకే అనుకూలంగా వుంటున్నాయనీ, అన్యాయం జరిగితే కార్మికుడు యజమానిపై కేసు పెట్టే హక్కు ఉండాలని అన్నారు.

ఈ సభలో సి.ఐ.టి.యు. రాష్ట్ర కార్యదర్శి శ్రీ ఎం.ఎ.గౌహర్ (ఎం.ఎల్.ఎ.) శ్రీ వి.ఉమామహేశ్వరరావు (విజయవాడ డిప్యూటీ మేయర్), శాసనసభ్యులు శ్రీ జె.రంగారెడ్డి, శ్రీ ఎస్.నరసింహారెడ్డి, సి.ఐ.టి.యు. రాష్ట్ర నాయకులు శ్రీ అల్లూరి సత్యనారాయణ, శ్రీ ఎస్.వీరయ్య, శ్రీమతి పి.అరుణ ప్రసంగించారు. సి.ఐ.టి.యు. గౌరవాధ్యక్షులు శ్రీ పర్వా సత్యనారాయణ సభ నిర్వహించారు.







# హనుమాన్ జంక్షన్ ఎఫ్.సి.ఐ. ముఠా వర్కర్స్ యూనియన్ నూతన కార్యవర్గం

శ్రీ ఆర్.శివనాగేశ్వరరావు అధ్యక్షతన హనుమాన్ జంక్షన్ లో ఎఫ్.సి.ఐ. ముఠా వర్కర్స్ యూనియన్ నాల్గవ మహాసభ డిసెంబర్ 8, 1995న జరిగింది. ఈ మహాసభ ఈ క్రింది వారిని నూతన కార్యవర్గంగా ఎన్నుకొన్నది. అధ్యక్షులు శ్రీ రౌతు గోవిందు, కార్యదర్శి శ్రీ బర్మా కోదేశ్వరరావు, కోశాధికారి శ్రీ దేశబట్టి శంకరరావు మరో ఆరుగురిని కమిటీ సభ్యులుగా కూడా ఏకగ్రీవంగా ఎన్నుకోవటం జరిగింది.

## ధర్మా ఫలితంగా కోల్ డిపో కొనసాగింపుకు హామీ

రామకృష్ణపూర్ లోని ఆర్.కె.-1 వద్ద సి.ఐ.టి.యు. డిమాండ్ చేరకు 4 సంవత్సరాల క్రితం కోల్ డిపో ఏర్పాటు చేయటం జరిగింది. దీని బస్టిలకు సౌకర్యంగా వున్న ఈ డిపో నుండి గీహ అవసరాలకు బొగ్గును కార్మికులు ఇంతకాలంగా తీసుకుంటున్నారు. ఇప్పుడు ఈ డిపో మైన్ రోడ్డుకు ప్రక్కనే వున్నందున ప్రమాదాలు జరిగే అవకాశం వున్నదని, బొగ్గు దొంగ రవాణా పథకం చేసింది.

అయితే తగు జాగ్రత్తలు తీసుకుని ప్రమాదాలు, దొంగతనాలు అరికట్టి వచ్చునని సింగరేణి కాలరీస్ ఎంప్లాయిస్ యూనియన్ (సి.ఐ.టి.యు.) సూచించి, డిపో కొనసాగింపుకు డిమాండు చేస్తూ సంతకాలు సేకరించింది. ఈ డిమాండు సాధనకు 30.12.95న రామకృష్ణపూర్ జి.ఎం. ఆఫీసు వద్ద 200 మంది కార్మికులు మహిళలు సి.ఐ.టి.యు. ఆధ్వర్యంలో ధర్మా నిర్వహించారు. యాజమాన్యం తరపున జి.ఎం. సి.ఐ.టి.యు. ప్రతినిధి వర్గంతో చర్చలు జరిపి 3 నెలలోపు బొగ్గు డిపో పునరుద్ధరించటానికి హామీ ఇచ్చారు.

## సమ్మెతో కూలీ రేట్లు పెంపు గుంటూరు ముఠా కార్మికుల విజయం

కూలీరేట్లు పెంపుదల కోసం భారత జనరల్ అండ్ టెక్స్టైల్ ఇండస్ట్రీస్ లోని ముఠా కార్మికులు కూలీరేట్లు, ఇతర సమస్యలపై వారం రోజుల సమ్మె ఆనంతరం విజయం సాధించారు. అసిస్టెంట్ లేబర్ కమిషనర్ సమక్షంలో యాజమాన్యానికి, సి.ఐ.టి.యు. అనుబంధ సంఘం దిసిటీ ముఠా వర్కర్స్ యూనియన్ కి మధ్య సమ్మె పరిష్కారానికి జనవరి 28న ముఠా వర్కర్స్ యూనియన్ కి మధ్య సమ్మె పరిష్కారానికి జనవరి 28న ఒప్పందం జరిగింది.

ప్రస్తుతం రేట్లపై 40 శాతం కూలీని పెంచుటకు ఈ ఒప్పందంలో అంగీకారం కుదిరింది. కార్మికులకు ప్యాక్షరీకి రానుపోను రవాణా సౌకర్యం కల్పించటానికి ముక్కోణపు కోటా స్థానంలో కార్మికులకు అనుకూలమైన ప్లాట్ ఫారం కాటా ఏర్పాటుకు, ఇంకా క్వంటిటీ సౌకర్యం కల్పించటానికి ఈ ఒప్పందంలో యాజమాన్యం అంగీకరించింది. నెలసరి మెకానికల్స్ కు రోజువారీ వేతన కార్మికులకు మరియొక్క ఒప్పందం కుదిరింది. 20 శాతం చొప్పున జీతం పెంచటానికి నెలవారీ జీత కార్మికులకు ఇంటి అద్దె రు.55 నుంచి రు.110లకు పెంచటానికి సీనియారిటీ ప్రకారం రోజువారీ కార్మికులకు పర్మినెంట్ చేయటానికి అంగీకారం కుదిరింది.

ఈ ఒప్పందంపై కార్మికుల తరపున శ్రీ కొండా రామిరెడ్డి, శ్రీ కె.సాంబశివరావు, శ్రీ వై.శ్రీనివాస్, ముఠా కార్మికుల తరపున శ్రీ కె.రాములు, శ్రీ కె.దావీలు, శ్రీ బి.ఎడుకొండులు, శ్రీ ముత్యాల శంకరరావు, శ్రీ మల్యాది, శ్రీ సూర్యనారాయణ, శ్రీ వెంకటేశ్వర్లు, మెకానికల్ తరపున శ్రీ పి.వీరాస్వామి శ్రీ కె.శంకర్, శ్రీ ఎస్.కె.చాంద్ బాషా, శ్రీ టి.లక్ష్మయ్య, శ్రీ గోపయ్య సంతకాలు చేశారు.

## ఇరిగేషన్ ఎంప్లాయిస్ యూనియన్ శ్రీశైలం శాఖ

### నూతన కార్యవర్గం

శ్రీ వి.కిషన్ అధ్యక్షతన డిసెంబర్ 31, పి.డబ్ల్యు.ఓ. ఇరిగేషన్ ఎంప్లాయిస్ యూనియన్ 1995 శ్రీశైలం ప్రాజెక్టు బ్రాంచి సర్వసభ్య సమావేశం ఈ క్రింది వారిని కార్యవర్గంగా ఎన్నుకొన్నది. అధ్యక్షులుగా శ్రీ జి.పరంధామరెడ్డి, ప్రధాన ఉపాధ్యక్షులు శ్రీ వి.కిషన్, ఉపాధ్యక్షులు శ్రీ జి.తిరుపతయ్య, శ్రీ కె.అశోక్, శ్రీ కె.బైరాగిరెడ్డి, కార్యదర్శి శ్రీ ఆర్.కోటయ్య, సహాయ కార్యదర్శులు శ్రీ ఎం.పెరుమయ్య, శ్రీ ఎ.మోహన్ రెడ్డి, శ్రీ డి.చంద్రయ్య, కోశాధికారి శ్రీ ఎం.గోపాలకృష్ణన్ వీరు కార్యనిర్వాహక శాఖ కమిటీలో మరో 14 మంది సభ్యులు వున్నారు.

## భద్రాచలం పేపరు మిల్లు వెదురు కార్మికుల విజయం

పెరుగుతున్న ధరలకనుగుణంగా వెదురు కటింగ్ డ్రాగింగ్ తదితర పనులకు రేట్లు పెంచాలని భద్రాచలం డివిజన్ సి.ఐ.టి.యు. వ్యవసాయ కార్మిక సంఘం ఆధ్వర్యంలో జనవరి 5వ తేదీన బి.పి.ఎల్. మేనేజ్ మెంట్ నోటీసు ఇచ్చారు. జనవరి 20వ తేదీలోగా రేట్లు పెంచకపోతే 21వ తేదీ నుండి పారెస్ట్ ఏరియాలో బి.సి.ఎల్.కు సంబంధించిన పనులు నిలిపేస్తామని ఆ నోటీసులో కార్మికులు పేర్కొన్నారు. తదనంతరం 13, 0 తేదీలలో బి.పి.ఎల్. మేనేజ్ మెంట్ సంఘ నాయకత్వంతో సంప్రదింపులు కుదిరి కూలీరేట్లు పెంచుటకు ఒప్పందం కుదిరింది. 5 సి.ఎం.టి. వెదురు కటింగ్ లో రు.13లు 5 సి.ఎం.టి. స్టాక్ 10 మీటర్ల డ్రాగింగ్ లో రు.4లు రోజుకూలి లోకల్, క్యాంపింగ్ లో రు.4లు, బాంబులోడింగ్ లో రు.4లు ఇప్పటిస్తున్న కూలీకి అదనంగా ఇచ్చుటకు క్యాంపింగ్ కార్మికులకు రావాణా ఛార్జీలు మేనేజ్ మెంట్ భరించుటకు, క్యాంపింగ్ కార్మికులకు పాకలు, వైద్య సౌకర్యం కల్పించుటకు సబ్సిడీపై కిలో రు.2ల బియ్యం అందజేయటకు పనిలో అనారోగ్యం పాలయిన వారికి వేతనం కట్టి ఇవ్వటానికి ఈ ఒప్పందంలో యాజమాన్యంతో అంగీకరించింది.

ఈ ఒప్పందం ఒక సంవత్సర కాలం అమలులో ఉంటుందే. ఈ రేట్లు బి.పి.ఎల్ పరిధిలోని చింతూరు, ఎం.ఆర్.పురం, కూనవరం, మండలాలకు వర్తిస్తుంది.

ఈ ఒప్పందం కోసం జరిగిన చర్చలలో భద్రాచలం శాసనసభ్యులు శ్రీ కుంజాబొబ్బి, సి.పి.ఎం. భద్రాచలం డివిజన్ కార్యదర్శి శ్రీ సున్నం రాజయ్య, సి.ఐ.టి.యు. జిల్లా నాయకులు శ్రీ ఎం.సాంబశివరావు, సి.నర్సింగరావు, వ్యవసాయ కార్మిక సంఘం భద్రాచలం డివిజన్ కార్యదర్శి శ్రీ బి.ధనికుమార్ తదితరులు పాల్గొన్నారు.

**READ WORKING CLASS**




# ప్రావిడెంట్ పండ్ పైకం పెన్సన్ ఫండుకు

ఇతర రాష్ట్రాలలో

## బదిలీ చేయొద్దు: కలకత్తా హైకోర్టు

హిందూస్థాన్ మోటార్ మరియు హైదరాబాద్ ఇండస్ట్రీస్ కార్మిక సంఘం రాజ్యాంగంలోని 226 ఆర్టికల్ క్రింద కలకత్తా హైకోర్టులో రిట్ పిటిషన్ వేసింది. జనవరి 12వ తేదీ హైకోర్టు స్టే ఆర్డరు యిచ్చింది. ఉద్యోగాల వాటా 8.33 శాతం జీతాల నుండి మినహాయించవచ్చు. కాని ఆ పైకాన్ని పెన్సన్ ఫండుకు తరలించరాదన్నది తిరిగి ఆర్డరు చేసి వరకు పై నిర్ణయం అమలు చేయాలని కోరింది. రెండు వారాల తర్వాత కేసు విచారణకు వస్తుంది.



### కరణ

రాష్ట్ర వ్యాపితంగా నెలకొన్న తీవ్ర విద్యుచ్ఛక్తి కొరతకు వ్యతిరేకంగా జనవరి 25వ తేదీ నుండి వారం రోజులు పాటు ప్రచార కార్యక్రమాన్ని కేరళ విద్యుత్ కార్మిక సంఘం పక్కా కేంద్రం వద్ద ప్రారంభించింది. 1977 నుండి భారతదేశమంతటా విద్యుచ్ఛక్తి ఉత్పత్తి రేటు 150 శాతం వుండగా కేరళ రాష్ట్రంలో 20 శాతంగా మాత్రమే వుందని కార్మిక సంఘ ప్రధాన కార్యదర్శి శ్రీ కె.ఓ.హబీబ్ తెలిపారు.

విద్యుదుత్పత్తికి నీటి కొరత రాష్ట్రంలో 98 రోజులు మాత్రమే అయినప్పటికీ విద్యుత్ కొరత మాత్రం పెద్ద ఎత్తున కొనసాగుతున్నదని, పారిశ్రామిక వ్యవసాయక ఉత్పత్తులను దెబ్బతీస్తున్నదని ఆయన తెలిపారు.

అనేక ప్రాజెక్టులకు అనుమతి యివ్వకుండా కేంద్రం ఏళ్ళ తరబడి జాప్యం చేస్తున్నదనీ, పెండింగ్ లో వున్న విద్యుత్ ప్రాజెక్టులన్నింటినీ వెంటనే మంజూరు చేయాలని కేంద్ర ప్రభుత్వం అధీనంలోని ప్రాజెక్టుల నుండి విద్యుత్ వాటాను పొందేందుకుగా రాష్ట్ర ప్రభుత్వం గట్టి కృషి చేయాలని ఆయన కోరారు. అందుకు విద్యుత్ బోర్డు కార్యాలయాలన్నింటి ఎదుట రాష్ట్ర వ్యాపితంగా ప్రచారం చేపట్టినట్లు శ్రీ హబీబ్ ప్రకటించారు.

### హర్యానా

బాల కార్మికుల సమస్యపైన సి.ఐ.టి.యు. హర్యానా రాష్ట్ర కమిటీ పానిపట్ నగరంలో డిసెంబర్ 30, 31 తేదీలలో వర్క్ షాపు నిర్వహించింది. రాష్ట్రమంతటా నుండి నాయకత్వ స్థానాల్లో నున్న 43 మంది హాజరైనారు. బాల కార్మికులు ఎక్కువగా కేంద్రీకరించి వున్న పరిశ్రమల నుండి వీరు వచ్చారు.

రాష్ట్ర సి.ఐ.టి.యు. అధ్యక్షులు శ్రీ ఎస్.ఎన్.సోలంకి అధ్యక్షత వహించారు. సి.ఐ.టి.యు. కార్యదర్శి శ్రీ రంజిత్ బసు వర్క్ షాపును ప్రారంభించారు.

జనరల్ చర్చలో 17 మంది పాల్గొన్నారు. కోర్కెల పత్రం తయారు చేసి జిల్లా వర్క్ షాపులు, ర్యాలీలు జనవరిలో జరిపి పిబ్రవరిలో రాష్ట్ర స్థాయి ర్యాలీ జరపాలని నిర్ణయించారు.

డిసెంబర్ 30న అసంఘటిత రంగ సదస్సు జరిగింది. రాష్ట్ర మంతటి నుండి 400 ప్రతినిధులు పాల్గొన్నారు.

### పశ్చిమబెంగాల్

భారతదేశంలో బడా పెట్టుబడిదారులు బీడీ పరిశ్రమలో ప్రవేశించి మార్కెట్ పైన గుత్తాధిపత్యం చలాయించ చూస్తుండటంతో బీడీ పరిశ్రమదారులు తీవ్ర దుస్థితిలో చిక్కుకుపోయారు. కోటికిపైగా నున్న బీడీ కార్మికుల బాధలు మితిమీరి పోయినవి. వారికి చట్టబద్ధ హక్కులు నిరాకరించబడుతున్నవి.

జనవరి 21న కలకత్తాలో బీడీ కార్మిక పెడరేషన్ 7వ మహాసభ జరిగింది. సాల్ట్ వేక్ స్టేడియం ఆవరణలో జరిగిన సభలో దేశం నలుమూలల

నుండి 500 మంది ప్రతినిధులు వచ్చి పాల్గొన్నారు.

21వ తేదీన ఎస్పినేడ్ మైదానంలో బహిరంగ సభ జరిగింది. బీడీ కార్మికులు ఒక కోటిమందికిపైగా వున్నప్పటికీ వారు సంఘటితంగా లేరు. అందుకనే బహిరంగ సభలో పెడరేషన్ నాయకులు తమ ఉపాన్యాసాల్లో కార్మికులు దీక్షతో పారాడాలని పిలుపు ఇచ్చారు.

చట్ట ప్రకారం గుర్తింపు కార్డులు యివ్వాలి వుండగా అత్యధికులకు అవి అందటం లేదని అనేక చిక్కులు ఎదురౌతున్నాయని పేర్కొన్నారు. న్యాయమైన హక్కుల కోసం పోరాడడం ఉద్బోధించారు.

మిని సిగరెట్లను ఉత్పత్తి చేసుకోవటానికి గుత్త పరిశ్రమాధిపతులకు అధికార మివ్వడంతో బీడీ పరిశ్రమ పరిస్థితి మరింత అధ్వాన్నమైందని, బీడీల ధరకే మిని సిగరెట్లు లభ్యమవటంతో మిని సిగరెట్ల ప్రమాదం వచ్చి మీద పడిందని నాయకులు వివరించారు.

### మధ్యప్రదేశ్

అసంఘటిత రంగ కార్మికుల సమస్యలపై రాష్ట్ర సి.ఐ.టి.యు. రాష్ట్రమంతటా డివిజన్ కేంద్రాలలో ప్రదర్శనలు, దర్బాలు బహిరంగ సభల లాంటి అనేక కార్యక్రమాలు చేపట్టాలి.

ప్రభుత్వాఫీసులలో పని చేసే దినసరి కూలీలు, అంగన్ వాడీ వర్కర్లు, మిల్లుమూతలుపై ప్రధానంగా ఆందోళన జరిగింది.

పెద్ద ఎత్తున కార్మికులు పాల్గొన్న ఆందోళన గ్వాలియర్ పట్టణంలో 2000 మంది కార్మికులు డివిజనల్ కమిషనర్ ను చుట్టుముట్టారు. 1000 మంది అరెస్టయ్యారు. మహిళలు సదస్సులో పాల్గొన్నారు. అరెస్టులకు ముందు పెద్ద ర్యాలీ జరిగింది. రాష్ట్ర సి.ఐ.టి.యు. ఉపాధ్యక్షుడు శైలేంద్ర శైలీ అధ్యక్షులు, బాదల్ సరోజ్ తదితర నాయకులు ప్రసంగించారు. ప్రభుత్వ దాడిని తిప్పికొట్టవలసిందిగా కార్మికులకు పిలుపు యిచ్చారు.

గునాపట్టణంలో 700 మంది కార్మికులు డిప్యూటీ కమిషనర్ ను చుట్టుముట్టారు. అరెస్టయినారు.

భోపాల్ శాసనసభ ఎదుట గొప్ప ప్రదర్శన జరిగింది. వివిధ ఆఫీసుల నుండి సెలవులు పెట్టి వందలాది కార్మికులు దర్బాలు ప్రదర్శనలో పాల్గొన్నారు. శ్రామిక మహిళలు కూడా పెద్ద సంఖ్యలో చేరారు.

టెంపరరీ కార్మికుల పరిమేంటు, వేతనాల నిర్ణయం కోసం డివిజన్ కమిటీలు, దినసరి కార్మికులకు పెన్షన్ కోరుతూ ఇండోర్ పట్టణంలో ప్రదర్శన జరిగింది. దినసరి వేతన కార్మికుల సంఘం నివాస్ తహశీలులో స్థాపించబడినది.

### ఉత్తరప్రదేశ్

కొత్త పెన్షన్ స్కీముకు వ్యతిరేకంగా, ఐ.ఇ.ఎల్, బట్టల మిల్లులు అసంఘటితరంగ పరిశ్రమల కార్మికులు వందల సంఖ్యలో కేంద్రమంత్రి రాక సందర్భంలో ప్రదర్శన జరిపారు. 'పెన్షన్ స్కీం దగా' కార్మిక మంత్రి వెనక్కుపో' అంటూ నినాదాలిచ్చారు.



# ధరలను పెంచిన కాంగ్రే ఖద్దానం

సునీల్ మెత్రా

పంచదార

మినహాయింపులు వుంటాయనడంలో ఎలాంటి సందేహమూ లేదు. ఇందుకొక వుదాహరణ పంచదార. 1995 నాటి పంచదార కుంభకోణం స్పష్టికీ ప్రభుత్వాధికారాన్ని పూర్తిగా వినియోగించారు. ఈ నాటకం యిలా సాగింది.

గత ఏడాది పంచదార దిగుబడి తగ్గవచ్చునని అనుమానం కలిగింది. తక్షణమే పంచదారను దిగుమతి చేసుకోవాలని ధరలకు సంబంధించిన క్యాబినెట్ సమావేశంలో ప్రతిపాదన వచ్చింది. అప్పటి ఆహారమంత్రి, షియాన ఎవరో కాదు ప్రస్తుతం ఆసుపత్రికి జైలుకూ మధ్య గిరికీలు కొడుతున్న కల్పనాధరాయ్. తన సహచరుల అనుమానాలను త్రోసిపుచ్చి పంచదార వుత్పత్తికి సంబంధించిన తన స్వంత లెక్కలను చూపించారు. ఇది జరిగిన కొన్ని వారాల తరువాత బహిరంగ మార్కెట్లో పంచదార ధర పెరగసాగింది. దీనితో క్యాబినెట్ సమావేశాన్ని మరోసారి ఏర్పాటుచేశారు. ఈ సమావేశంలో సైతం పంచదార దిగుమతిని మంత్రిగారు వ్యతిరేకించారు. మనదేశంలోని పంచదార వినియోగదారులు చాలా అదృష్టవంతులని, అంతర్జాతీయ ధరలతో పోలిస్తే మనదేశంలో ధర చాలా తక్కువని వాదించారు. కాని మంత్రిగారి మాటను ప్రక్కనపెట్టి పంచదారను దిగుమతి చేసుకోవాలని సమావేశం నిశ్చయించింది. అయితే మంత్రిగారు మాత్రం "ప్రభుత్వ పూర్తి అధికారాన్ని" ఉపయోగించి మరికొన్ని వారాల పాటు యీ నిర్ణయాన్ని తొక్కిపెట్టి వుంచారు. ఆయన గారి సఖులైన ప్రైవేటు వర్తకులు యీ కాలంలో కొన్ని లక్షల టన్నుల పంచదారను దిగుమతి చేసుకున్నారు. మొత్తం మీద అంతర్జాతీయ మార్కెట్లో టన్ను ధర 50 నుండి 70 డాలర్లు పెరిగిన తరువాత పంచదారను దిగుమతి చేసుకున్నారు. అంతేకాక ఆక్రమ నిల్వ దారుల పంట పండింది. పంచదార బేహారుల నోరు తీపెక్కింది. (కొన్ని వందల కోట్ల రూపాయలు గల్లంతయ్యాయి) పంచదార దిగుమతికి బాప్సం చేయటానికి కారణం పై ఫలితాలనాశించే జరిగిందని చెప్పవచ్చు.

అవినీతికి రాజబాట

ఇలాంటి పరిస్థితిలో జైన్ సోదరులు రంగం మీదకు వచ్చారు. హవాలా మార్గంలో 'ఆక్రమ' ధనం పెద్దఎత్తున చేతులు మారింది. విధాన నిర్ణయాలను ప్రభావితం చేయగల రాజకీయ నాయకులకు ఎస్.కె.జైన్ రు.65 కోట్లు పంపినా చేశాడు. అంబానీల స్థాయిలో కుబేరులు కావాలని జైన్ సోదరులు ఆశపడ్డారు.

అయితే యీ ముడుపుల మొత్తాన్ని అందించినవారు? ఈ డబ్బు ఎక్కడి నుంచి వచ్చింది? ఏరెందుకు యిచ్చారు? పెద్దఎత్తున లాభాలను తెచ్చిపెట్టే మార్గమేమిటంటే ధరల పెరుగుదలను అనుమతించటం. ధరలను అదుపు చేయటానికి "ప్రభుత్వాధికారాన్ని" వుపయోగిస్తామని ఎన్నికలకు ముందు కాంగ్రెస్ చెప్పిన మాటల్లో ఆసత్యం లేదు. ప్రజలే పొరపాటుగా అర్థం చేసుకున్నారు. ధరల అదుపు గురించి కాంగ్రెస్ మాటల అంతర్ధామేమిటంటే అవి పైకి వెళ్ళేలా నియంత్రిస్తామనే అమాయకులైన ప్రజలు క్రిందకు దించుతారని ఆశపడ్డారు.

ఈసారి కూడా కాంగ్రెస్ ఎన్నికల ప్రణాళికలో దారిద్ర్య నిర్మూలన, పేదల సంరక్షణ వంటి మాటలు వుంటే ఇటీవలి సంవత్సరాలలో కాంగ్రెస్ వారు తమకు తెలియచెప్పిందేమిటా దృష్టిలో వుంచుకుని ప్రజలు చక్కగా అవగాహన చేసుకొంటారు.

(మిగతా 24వ పేజీ)

సార్వత్రిక ఎన్నికలు మరో రెండు మాసాలలో జరగనుండగా యావజ్జాతి దృష్టి హవాలా కుంభకోణంపై కేంద్రీకృతమైంది. నిన్నటి వరకు అధికార దర్పంతో ప్రజలను గడగడలాడించిన మంత్రులు, మాజీ మంత్రులు మొట్టమొదటిసారిగా చలువ మందిరాలను విడచి యీనాడు ఆస్పత్రికి, జైలుకూ మధ్య గిరికీలు కొట్టడం చూసి బజారుమూకగా నిర్లక్ష్యం చేయబడిన సామాన్యులు అనందంతో నవ్వుకొంటున్నారు.

రాజకీయ రంగస్థలంపై రోత పుట్టించే యీ దృశ్యం కనిపిస్తుండటంతో సహజంగానే ప్రతి వారి చూపు ఆవైపు తిరిగింది. ఒకవైపున బీభత్సరసప్రధానమైన యీనాటకం సాగుతున్నప్పటికీ అదే సమయంలో అర్థికంగా ప్రజలెదుర్కొంటున్న యిబ్బందులనుండి, అర్థిక, సామాజిక దుస్థితికి ప్రత్యక్ష కారణమైన విధానాల నుండి ప్రజల దృష్టిని మరల్చారు. అంతేకాక యీ విధానాలను అమలు చేస్తున్నవారే ముడుపులు యిచ్చేవారు, పుచ్చుకునేవారు, బందిపోట్లు అన్న పాస్తవాన్ని కూడా విస్మరించారు.

విశ్మలభలత్వం

గత అయిదేళ్ళ నరసింహారావు పాలనలో ఆకాశమే హద్దన్నట్లుగా ధరలు అంతకంతకూ పెరిగిపోయాయి. అయిదేళ్ళ క్రితం అంటే 1991లో కాంగ్రెస్ పార్టీ ఎన్నికల సమరంలో దూకినప్పుడు తన ఎన్నికల ప్రణాళికలో యీ విధంగా ప్రకటించింది.

ధరల పెరుగుదలను ఆరికట్టడానికి, నిత్యావసర సరకులను అదే విధంగా సాధారణ వినియోగ వస్తువుల ధరలను తగ్గించేటందుకు పూర్తిస్థాయిలో ప్రభుత్వాధికారాన్ని వుపయోగించగలనని కాంగ్రెస్ పునరుద్ఘాటిస్తున్నది. ఈ దిశలోనే అర్థిక విధానాలను నడిపించడం జరుగుతుంది. బ్లాక్ మార్కెట్ దారులకు, ఆక్రమ నిల్వదారులకు, లాభార్జనవదులకు, సామాన్య మానవుడి యిబ్బందులను అసరా చేసుకొని లాభాలను గడించే వారికి వ్యతిరేకంగా గట్టి చర్యలను తీసుకొంటాము. (పేజీ 25)

ప్రజలు ప్రతి నిత్యమూ వాడే ఏ అత్యవసర సరకు ధరను తగ్గించారో చెప్పవలసిందిగా కాంగ్రెస్ ప్రభుత్వాన్ని మేము అడుగుతున్నాము. ఒక్క పేరు కూడా చెప్పగలిగిన స్థితిలో వారు లేరు. ఓటర్ల కళ్ళనీళ్ళు తుడవటానికిచ్చిన తప్పుడు వాగ్దానాలు తప్ప యివి మరేమీ కావు. అయితే వారు సాధించినదేమిటి?

గత ఏడాది కాలంలోనే టోకు ధరలను చూస్తే ఉల్లిపాయలు 72 శాతం, ఎండుమిర్చి 55.9 శాతం, బంగాళా దుంపలు 29.7 శాతం, అన్ని రకాల కూరగాయల సగటు ధరలు 23.1 శాతం, పెసలు 17.9 శాతం, సజ్జలు 13.7 శాతం, మాంసం 9.5 శాతం, కొబ్బరినూనె 8.4 శాతం, వేరుశనగనూనె 6.6 శాతం, రేపిడి, అవసూనెలు 4.7 శాతం పెరిగాయి.

ఏది ఏమైనప్పటికీ నరసింహారావు ప్రభుత్వం అధికారాన్ని చేపట్టిన తరువాత గత అయిదేళ్ళ నుండి నిత్యావసర సరకుల ధరలు ఎంతగా పెరిగాయో చూస్తే చేతలకూ, మాటలకూ మధ్య హస్తామృతకాంతరమని అర్థమవుతుంది (పట్టిక చూడండి)

సాధారణ భాషలో చెప్పవలసి వస్తే 1981-82లో రు.100లకు దొరికే ఆహార ధాన్యాల కోసం 1990-91లో రు.171-50 చెల్లించవలసి వచ్చింది. కాగా 1995 జూన్ లో ఏటి విలువ రు.303.9కి పెరిగిపోయింది. ఇదీ పేదలు వినియోగించే సరకుల "ధరల పెరుగుదలను ఆరికట్టటానికి పూర్తి స్థాయిలో ప్రభుత్వాధికారాన్ని" కాంగ్రెస్ పార్టీ వుపయోగించిన తీరు.



# బొగ్గు పరిశ్రమలో సమ్మె-ఎ.ఐ.టి.యు.సి పాత్ర

బొగ్గు పరిశ్రమలో 1995 డిసెంబర్ 18న జరిగిన దేశ వ్యాపిత సమ్మెలో ఎ.ఐ.టి.యు.సి. నాయకత్వం కేంద్రంలో ఒక శ్రేణి తీసుకుంటే, రాష్ట్రాల్లో వారి శాఖలు సమ్మెను వ్యతిరేకించటమే కాక సమ్మెను భగ్గుం చేయడానికి గట్టిగా కృషి చేసినవి. గని కార్మికుల్లో గందరగోళం సృష్టించినది. సమ్మె నోటీసు యివ్వకముందు యాజమాన్యాలు పెట్టిన షరతులకే అంగీకరించి పైపెచ్చు ఒప్పంద కాలాన్ని 6 నెలలు పొడిగించటానికి కూడా ఎ.ఐ.టి.యు.సి. సంతకం చేసింది. తన నిర్ణయాన్ని తానే ఉల్లంఘించింది. ఎ.ఐ.టి.యు.సి. నాయకత్వం వివిధ స్థాయిల్లో చేపట్టిన పరస్పర విరుద్ధశైలిలను ఎత్తిచూపుతూ సి.ఐ.టి.యు. ప్రధాన కార్యదర్శి డా॥ ఎం.కె.పాంథే, ఎ.ఐ.టి.యు.సి. ప్రధాన కార్యదర్శికి 2.1.96న వ్రాసిన లేఖను, 16.12.95న జాయింట్గా యిచ్చిన పత్రికా ప్రకటనను ఈ దిగువ ప్రచురిస్తున్నాం.

కాఫ్రేడ్ ఎ.బి.బర్గన్

జనరల్ సెక్రటరీ.

ఎ.ఐ.టి.యు.సి. 24 కీనింగ్ లేన్, న్యూఢిల్లీ-110001

జనవరి 2, 1996

డియర్ కాఫ్రేడ్,

మీరు కోర్కెల పత్రంపైన డిసెంబర్ 18న సమ్మెలోకి పాల్గొనటానికి సి.ఐ.టి.యు., ఎ.ఐ.టి.యు.సి, హెచ్.ఎం.ఎస్.లు చేసిన పత్రికా ప్రకటన చూసి సంతోషించాము. బొగ్గు పరిశ్రమలో మన మూడు సంఘాలు కలిసి ఐక్య ఉద్యమం నిర్మించేందుకు లోగడ మనం జరిపిన చర్చల దృష్ట్యా అది సరైన చర్యనని భావించాను.

కాని డిసెంబర్ 14 చీఫ్ లేబర్ కమిషనర్ ఆఫీసులో పరిష్కార పత్రం మీద ఎ.ఐ.టి.యు.సి. ప్రతినిధి సంతకం చేయటం నాకు ఆశ్చర్యం కలిగించింది. సమ్మె నోటీసు యిచ్చే దానికి పూర్వం యాజమాన్యం ఏ విషయాలు చెప్పిందో అలాంటి అంశాలే యిప్పుడు సంతకం చేసిన పత్రంలో వున్నవి. సమ్మె నోటీసు యిచ్చే ముందున్న స్థితిలో మౌలిక మార్పు ఏమీ లేదు. పైగా ఒప్పందం గడువు 6 నెలలకు పొడిగించబడింది. ఈ పొడిగింపును లోగడ ఎ.ఐ.టి.యు.సి. వ్యతిరేకించింది.

సంయుక్త ప్రకటనను కొన్ని జాతీయ స్థాయి పత్రికలూ, స్థానిక పత్రికలు కూడా ప్రచురించినవి. ఆలిండియా కోల్ వర్కర్స్ పెడరేషన్ వర్కింగ్ కమిటీ సమావేశంలో నాకందిన సమాచారం ప్రకారం అనేక బొగ్గుగనుల్లో ఎ.ఐ.టి.యు.సి. సమ్మెను గట్టిగా వ్యతిరేకించింది.

బొగ్గు పరిశ్రమలో ఐక్య ఉద్యమం నిర్మించాలంటే అలాంటి సమస్యలు అడ్డం వస్తాయి అందుకనే మీ దృష్టికి తెస్తున్నాను. పరిష్కార పత్రం మీద హెచ్.ఎం.ఎస్. సంతకం చేయలేదు. సమ్మెకు అనుకూలంగా చూరుకుగా పని చేయలేదు. నాకందిన సమాచారం ప్రకారం నూటికి నూరుపాళ్ళు జరగనప్పటికీ సమ్మె మొత్తం మీద జయప్రదమైంది.

బి.సి.సి.ల్., ఇ.సి.ఐ.ఎల్. కంపెనీలను బి.ఐ.ఎస్.ఆర్.కు నివేదించిన తర్వాత బొగ్గు పరిశ్రమ తీవ్ర దుస్థితిలో చిక్కుకుపోయింది. బొగ్గుగనులను ప్రైవేటు పరం చేయాలని బొగ్గు మంత్రి నిరంతరం ఆలోచన పాగిస్తున్నారు. అందుకోసం కృషి చేస్తున్నారు. గని కార్మికుల సంక్షేమం, భద్రతా స్థితిగతులు అత్యంత వేగంగా దిగజారిపోతున్నాయి. అవినీతి, బొగ్గు దొంగతనం అధికమవుతోంది. ఈ సమస్యను పక్కదండీగా ఎదుర్కోవాలంటే సంయుక్తంగా ఉద్యమం జరపడం అవసరం.

బొగ్గు పరిశ్రమ, 7 లక్షల మంది గని కార్మికుల ప్రయోజనాల రక్షణకై యిప్పటికైనా మనం కలిసి పని చేయగలమనే నమ్మకంతో యీ లేఖ మీకు వ్రాస్తున్నాను.

అభివందనలతో

(ఎం.కె.పాంథే)

ప్రధాన కార్యదర్శి

పత్రికా ప్రకటన

న్యూఢిల్లీ

16.12.95

బొగ్గు పరిశ్రమలో 18 డిసెంబర్ నాడు సమ్మెకు

సి.ఐ.టి.యు., హెచ్.ఎం.ఎస్. మరియు ఎ.ఐ.టి.యు.సి పిలుపు

14 డిసెంబర్ నాడు జరిగిన సంప్రదింపులు విఫలమైనవి. మంత్రులు చీఫ్ లేబర్ కమిషనర్ (సెంట్రల్), బొగ్గు యాజమాన్యాలు కొత్త ప్రాతిపదికనలేవీ చేయలేదు. అందువల్ల 1995 డిసెంబర్ 18న ఒక రోజు నిరసన సమ్మె చేయాలని సి.ఐ.టి.యు., హెచ్.ఎం.ఎస్., ఎ.ఐ.టి.యు.సి. నిర్ణయించింది.

18 డిసెంబర్ న సమ్మెను జయప్రదం చేయాల్సిందిగా దేశంలోని బొగ్గు కార్మికులకు సి.ఐ.టి.యు., హెచ్.ఎం.ఎస్., ఎ.ఐ.టి.యు.సి.లు పిలుపు యిస్తున్నవి. కార్మికులు మనోభావాలకనుగుణంగా ఐ.ఎన్.టి.యు.సి., బి.ఎం.ఎస్. సంఘాలు కూడా సమ్మెలో చేరాలని విజ్ఞప్తి చేస్తున్నది.

బి.డి.జోషి

పి.కె.గంగూలి

ఎ.సి.టి.యు.సి. ప్రధాన కార్యదర్శి

సి.ఐ.టి.యు. కార్యదర్శి

వి.త్యాగి, హెచ్.ఎం.ఎస్. కార్యదర్శి

వేతన ఒప్పందం బకాయిలు ఏప్రిల్ లో చెల్లింపు

సింగరేణి యాజమాన్యం-కార్మికసంఘాల అంగీకారం

సింగరేణి కాలరీస్ లోని ప్రధానమైన ట్రేడ్ యూనియన్లకు, యాజమాన్యానికి ఫిబ్రవరి 20, 21, తేదీలలో హైదరాబాద్ లోని కంపెనీ కార్యాలయంలో చర్చలు జరిగాయి. ఈ క్రింది అంశాలపై ఒప్పందం కుదిరిందని సింగరేణి కాలరీస్ ఎంప్లాయిస్ యూనియన్ ప్రధాన కార్యదర్శి శ్రీ పి. రాజారావు తెలిపారు.

5వ వేతన ఒప్పందం బకాయిల చెల్లింపు

5వ వేతన ఒప్పందం బాపతు బకాయిలన్నింటినీ ఒకే వాయిదాలో గోదావరిఖని రీజియన్ లో ఏప్రిల్ 19వ తేదీన, మిగతా అన్ని రీజియన్లలోనూ ఏప్రిల్ 20వ తేదీన చెల్లిస్తారు. 1989 ఏప్రిల్ మొదటి తేదీ నుండి 1995 అక్టోబర్ వరకు కార్మికులు పెన్షన్ స్కీంకు చెల్లించాల్సిన సైకాన్ని యీ పైకం నుండి మినహాయించుకుంటారు.

కొత్త ఫిల్లర్స్ కు మైన్ ఏవరేజీ చెల్లించుట

1995 అక్టోబరులో జరిగిన ఒప్పందాన్ని అనుసరించి 190/240 మస్టర్లు కలిగిన బదిలీ కార్మికులందరినీ రెగ్యులరైజ్ చేశారు. కాని ఫిల్లర్స్ గా రెగ్యులరైజ్ అయిన వారందరికీ వారు మస్టర్ పనులలో పనిచేసిన కాలానికి మైన్ ఏవరేజీ చెల్లించుట లేదు. ఈ ఒప్పందం ద్వారా ఆ లోపం సవరించబడినది. మస్టర్ పనులలోకి తీసుకున్నప్పుడు కొత్తగా ఫిల్లర్స్ గా వచ్చినవారికి కూడా పాత ఫిల్లర్లవలె మైన్ ఏవరేజీని చెల్లిస్తారు.



# బొగ్గు

## డిపెండెంట్ ఎంప్లాయిమెంటుపై ఇచ్చిన సర్క్యులర్ ఉపసంహరణ

యూనియన్లతో స్థానికంగా జరిగిన ఒప్పందం కారణంగా డిపెండెంట్ ఎంప్లాయిమెంట్ సదుపాయం సింగరేణిలో కొనసాగుతున్నది. కాని యాజమాన్యం 1995 నవంబర్ మొదటి తేదీన జారీ చేసిన సర్క్యులర్ నెం. పి. (డబ్ల్యు) 5/3932/ఎన్.ఇ.డబ్ల్యు.ఎ./1002లో అనవసరమైన కొన్ని షరతులు విధించింది. గతంలోనే చైర్మన్ ఆ సర్క్యులర్ ఉపసంహరణకు అంగీకరించారు. కాని ఆ విధంగా జరగలేదు. ఇప్పుడు జరిగిన ఒప్పందంలో ఆ సర్క్యులర్ జారీ చేయకూర్చాక మాదిరిగానే డిపెండెంట్ ఎంప్లాయిమెంటు సదుపాయం కొనసాగించటానికి యాజమాన్యం అంగీకరించింది. పెండింగ్ కేడర్ స్కీంలపై వచ్చే ఏప్రిల్ మొదటి వారంలో చర్చలు ప్రారంభించటానికి యాజమాన్యం అంగీకరించింది. అయితే మార్చి 31 లోగా యూనియన్లు తమ ప్రతిపాదనలను ఇవ్వాలి.

## ట్రేడ్ మేన్ లకు, ఎక్స్ వేషన్ కేటగిరి వారికి మంత్రి గ్రేడ్లు

మూడు నెలల్లోగా యూనియన్లతో చర్చలు జరిపి ట్రేడ్ మేన్ లను, ఎక్స్ వేషన్ కేటగిరి వారిని మంత్రి గ్రేడ్లలోకి మార్చటానికి యాజమాన్యం అంగీకరించింది. పైన తెలిపిన అంశాలతోపాటు మరికొన్ని అంశాలపై కూడా చర్చలు జరిగాయి. వాటిపై నిర్ణయం జరగలేదు. యాజమాన్యం కొత్త ప్రాజెక్టులకు మ్యాన్ పవర్ ప్లాన్ రూపొందించడంలోనూ దానికి అనుగుణంగా పాత ప్లాన్ నుంచి అర్హులైనవారిని సమకూర్చుకోవడంలోనూ లోపాలున్నాయని, మొత్తం ప్రమోషన్ విధానంలో ప్రమోషన్ ప్యానల్ తయారు చేసి వారిని రాబోయే ఖాళీలలో భర్తీ చేసేవిధంగా ట్రాన్స్ ఫర్ చేసి ఆక్కడ ఏర్పడే ఖాళీలలో ప్రమోషన్ ఇచ్చే పద్ధతి వుండాలని సి.ఐ.టి.యు. తెలిపింది. ఈ లోపంవల్ల అనేకమంది సంవత్సరాల తరబడి యాక్టింగ్ చేస్తున్న వారికి ప్రమోషన్ ఇవ్వడంలేదు. కొత్తవారికి, పాతవారికి స్పర్థలు కూడా వస్తున్నాయి. మూడు సంవత్సరాలు యాక్టింగ్ చేసిన వారికి వెంటనే ప్రమోషన్ ఇవ్వాలని యూనియన్లు డిమాండ్ చేశాయి. ప్రత్యేక వైద్య చికిత్స అవసరమైనవారిని సూపర్ స్పెషాలిటీ హాస్పిటల్ కు పంపడంలో జరిగే అవరోధాలను యూనియన్లు దృష్టికి తెచ్చాయి. క్వార్టర్స్ ఎలాట్ మెంట్ విధానంలో లోపాలను కూడా యాజమాన్యం దృష్టికి తెచ్చాయి.

## నష్టకర ఒప్పందానికి వ్యతిరేకంగా

## బొగ్గుగని కార్మికుల సంతకాలు

5 సంవత్సరాలకు పైగా చర్చలను పాడిగిస్తూ బొగ్గు పరిశ్రమ యాజమాన్యం ఎట్టకేలకు 19-1-1996న యూనియన్లతో వేతన ఒప్పందాన్ని చేసుకున్నది. సి.ఐ.టి.యు. మినహా సంప్రదింపుల కమిటీలోని మిగతా కార్మిక సంఘాలన్ని సంతకాలు చేసినవి. కార్మికులకు నష్టకరమైన ఒప్పందంపై సంతకం చేయను అని సి.ఐ.టి.యు. నిరాకరించింది.

నష్టకరమైన ఒప్పందాన్ని కార్మికులు వ్యతిరేకిస్తున్న విషయాన్ని మరొకసారి ప్రభుత్వ దృష్టికి తీసుకువెళ్ళాలని అందుకు కార్మికుల సంతకాలు సేకరించాలని అఖిల భారత పెడరేషన్ (సి.ఐ.టి.యు) నిర్ణయించింది.

సింగరేణి కాలరీస్ ఎంప్లాయిస్ యూనియన్ (సి.ఐ.టి.యు) కార్యవర్గ సమావేశం 1996 జనవరి 10న కొత్తగూడెంలో జరిగింది. అన్ని

బ్రాంచీలలోను కార్మికులకు వివరించి 70 వేల మంది నుండి సంతకాలు సేకరించాలని తీర్మానించింది.

ప్రాంతాల వారీగా కోటాలు ప్రకటించారు.

సంతకాల సేకరణకై రూపొందించిన మెమోరాండం 3000 కాపీలు ముద్రించి కార్యకర్తలకు పంపటం జరిగింది. ప్రధాన కార్యదర్శి శ్రీ పి. రాజారావు అన్ని కేంద్రాలను సందర్శించి స్థానిక జనరల్ బాడీ సమావేశాలు జరిపి మొత్తం 300 మందికి సంతకాల కార్యక్రమం వివరించారు. ఇతర యూనియన్ల అభిమానులు కూడా పై సమావేశాల్లో పాల్గొన్నారు. తాము కూడా సహకరిస్తామని సంతకాలు సేకరిస్తామని ముందుకు వచ్చారు.

కొత్తగూడెం, ఇల్లెందు, శ్రీరాంపూర్ రామకృష్ణాపూర్, మందమర్రి, గోదావరిఖని, మణుగూరు ఏరియాలలో సంతకాల సేకరణ ముమ్మరంగా సాగుతున్నది. యూనియన్ల అనుబంధంతో నిమిత్తం లేకుండా అన్ని సంఘాల సభ్యులు పిటిషన్ల పై సంతకాలు చేస్తున్నారు. ఇతర సంఘాల కార్యకర్తలూ కూడా సంతకాల సేకరణ బాధ్యత తీసుకుని సహకరిస్తున్నారు.

మిగతా రాష్ట్రాలలో కూడా సంతకాల సేకరణ కార్యక్రమం చురుకుగా సాగుతున్నది. సుమారుగా 5 లక్షల మంది నుండి సంతకాలు సేకరించి చీఫ్ లేబర్ కమిషనర్ కు అందించాలని అఖిల భారత పెడరేషన్ నిర్ణయించినది.

## బొగ్గు పరిశ్రమలో ప్రైవేటు వారికి ప్రవేశం

## సి.ఐ.టి.యు. ఖండన

బొగ్గు పరిశ్రమలో 49 శాతం వాటాలు ప్రైవేటు కంపెనీలకు అనుమతిస్తూ బొగ్గు మంత్రిత్వ శాఖ నిర్ణయించింది. బొగ్గును వాడే ప్రైవేటు కంపెనీలు అనగా సిమెంటు, ఉక్కు ప్యాక్టరీలు, విద్యుదుత్పత్తి కేంద్రాలు మొదలగునవి ఇలా 49 శాతం వాటాలు తీసుకోవటానికి అనుమతించటం అన్నమాట. ఒకనాడు జాతీయం చేసిన ప్రయోజనాన్నే ఇప్పుడు దెబ్బతీయటమన్న మాట. ఈ నిర్ణయాన్ని సి.ఐ.టి.యు. తీవ్రంగా ఖండించింది.

ఈ దిశగా బొగ్గు మంత్రి యీపాటికే కొన్ని చర్యలు చేపట్టాడు. తొలిమెట్టుగా బి.సి.సి.ఎల్., ఇ.సి.ఎల్. కంపెనీలను బి.ఐ.ఎఫ్.ఆర్.కు నివేదించాలని నిర్ణయించారు. అంతిమంగా యీ కంపెనీలను ప్రైవేటు రంగానికి కట్టబెట్టటమే ఆయన వుద్దేశ్యం.

జగదీష్ టైట్లర్ బొగ్గు మంత్రి అయినప్పటి నుండి బొగ్గు పరిశ్రమను నిర్వహణ గణనీయంగా దిగజారిపోయింది. బొగ్గు కొరత ఏర్పడింది. కావాలనే యీ దుస్థితి కల్పించారు.

బొగ్గును విదేశాల నుండి దిగుమతి చేసుకోవడం ఎక్కువైంది. దిగుమతి బిల్లు 5000 కోట్ల రూపాయల దాకా డేకింది. అందరికీ కలత బెట్టే సంగతి ఇది.


అందుకే అన్ని కేంద్ర బ్రేడ్ యూనియన్ సంస్థలకు సి.ఐ.టి.యు. విజ్ఞప్తి చేసింది. భారత ప్రభుత్వ కుటలయాత్నాలను తిప్పికొట్టాలంటున్నది. అందరూ కలిసి జాయింట్ గా ఉద్యమం నడిపితేనే ప్రభుత్వరంగాన్ని కాపాడుకోగలమని విశ్వసిస్తున్నది.

ప్రభుత్వం అడుగు వెనక్కు వేసేటట్టుగా బొగ్గుగని కార్మికులందరూ ఆందోళన చేపట్టాలని పిలుపుస్తున్నది.



## నూతన కార్యవర్గం

కృష్ణా జిల్లా హనుమాన్ జంక్షన్ శ్రీ హనుమాన్ కో ఆపరేటివ్ మిగర్స్ లో ది. 25.2.96న యూనియన్ జనరల్ బాడీలో నూతన కమిటీ ఎన్నుకొనుట జరిగింది. సి.ఐ.టి.యు. అనుబంధం గల ఈ యూనియన్ కు నూజివీడు డివిజన్ సి.సి.ఎం. ప్రధాన కార్యదర్శి శ్రీ సాతూరి రవి గౌరవ అధ్యక్షులుగా ఎన్నుకున్నారు. అధ్యక్షులు ఎ.బాబురావు, ఉపాధ్యక్షుడు టి.సాయిశివరావు, కార్యదర్శి ఎస్.రాము, సహాయ కార్యదర్శి ఎన్.శ్రీనివాసరావు, కోశాధికారి సిహెచ్.వెంకటేశ్వరరావు, మెంబర్లు ఎన్.బి.ఆర్.ప్రసాద్, కె.పూర్ణచంద్రరావు, సిహెచ్.మారియో, డేవిడ్ సామ్యూల్, అంజనేయులు, వెంకటస్వామి, సుబ్బారెడ్డి మొదలగు వారు యూనియన్ బాధ్యులుగా ఎన్నికైనారు.



### విజయనగరంలో వర్కర్స్ అండ్ ఎంప్లాయిస్

#### స్టడీ సర్కిల్ పిక్నిక్

వర్కర్స్ అండ్ ఎంప్లాయిస్ స్టడీ సర్కిల్ ఆధ్వర్యంలో ది.11.2.96న పిక్నిక్ అత్యంత ఉత్సాహపూరితంగా జరిగింది. విశాఖ జిల్లా సి.ఐ.టి.యు. నాయకులు శ్రీ ఎం.వి.ఎస్. వర్మగారు నూతన ఆర్థిక విధానాలు, వాటి దుష్ఫలితాలను వివరించారు. ఈ విధానాలకు వ్యతిరేకంగా కార్మిక వర్గం చేస్తున్న పోరాటాలను వివరించారు. ఈ సవాలును ఐక్యంగా పోరాడినప్పుడే కార్మిక వర్గం ఎదుర్కొగలుగుతుందని వివరించారు. అందుకు కృషి జరుగుతున్నదని, అందులో మీరు భాగస్వాములు కావాలని కోరారు. తరువాత నూతన ఔషధ విధానం గురించి, మెడికల్ రిప్రజెంటేటివ్ యూనియన్ నాయకులు శ్రీ సుబ్రమణ్యంగారు వివరించారు. అందరినీ ఈ విషయంలో విజ్ఞాన వంతం చేశారు. తదనంతరం మేజిక్ షో జరిగింది. ఈ కార్యక్రమానికి శ్రీ వి.రాజగోపాల్ అధ్యక్షత వహించారు. శ్రీ ఎం.శ్రీనివాస్, సి.ఐ.టి.యు. విజయనగరం జిల్లా సంయుక్త కార్యదర్శి వర్కర్స్ అండ్ ఎంప్లాయిస్ స్టడీ సర్కిల్ కార్యకలాపాల నిర్వహణకు శ్రీ వి.రాజగోపాల్ కన్వీనర్ గా ఒక కన్వీనింగ్ కమిటీని ప్రతిపాదించగా అందరూ ఏకగ్రీవంగా ఆమోదించారు.

చివరిలో అభిప్రాయ సేకరణలో అందరూ పిక్నిక్ విజ్ఞానదాయకంగాను, వినోదాత్మకంగాను వుందని, ఇటువంటి కార్యక్రమాలు భవిష్యత్తులో ముమ్మరం చేయాలని చెప్పారు. ఈ కార్యక్రమంలో ఇరిగేషన్, ఎడ్యుల్, ఆర్.టి.సి., ఎల్.ఐ.సి., బ్యాంకులు, టెలికం, పోస్టల్, కార్పొరేషన్లు, మెడికల్ అండ్ హెల్త్, ఎడ్యుకేషన్ తదితర అన్ని రంగాల నుండి, సంస్థల నుండి 150 మంది ఉద్యోగులు, కార్మికులు హాజరయ్యారు.

#### ఎం.సి.హెచ్. కాంట్రాక్టు కార్మికుల ప్రదర్శన

హైదరాబాద్ నగర పాలక సంస్థలో పని చేస్తున్నవేయి మంది కార్మికులకు సి.ఐ.టి.యు. ఆధ్వర్యంలో సోమవారం నాడు సుందరయ్య పార్కు నుండి కార్మిక శాఖ కార్యాలయానికి నిర్వహించిన ర్యాలీ జరిగింది. కనీస వేతన చట్టాలు సరిగా అమలు చేయకపోవడం వల్ల కాంట్రాక్టర్లు, కార్మికుల శ్రమను దోచుకుంటున్నా కార్పొరేషన్ రోజుకు రు.40 వేతనం చెల్లిస్తుండగా, కాంట్రాక్టర్లు రు.20 మాత్రమే ఇస్తున్నారని అన్నారు. నగరం రోజురోజుకూ ఎంతో విస్తరిస్తున్న తరుణంలో పారిశుధ్యం ప్రధానమని, బర్డియాలో దీనిని తాత్కాలిక పనిగా చూడడం హెచ్చరించారు. 240 రోజులు సర్వీసు వున్న వారని వెంటనే పర్మినెంట్ చేయాలని, అలాగే రిటైర్డ్ అయిన ఉద్యోగ స్థానాలను భర్తీ చేయాలని

డిమాండ్ చేశారు. ప్రస్తుతం కాంట్రాక్టర్ల ఇష్టానుసారం కార్మికులను మారుస్తూ అనేక ఇబ్బందులకు గురి చేస్తున్నారని విమర్శించారు. పని చేస్తున్న కార్మికులకు మస్టర్ రోల్స్ కూడా కొనసాగించడం లేదని కార్మిక శాఖాధికారులు, కార్పొరేషన్, ప్రభుత్వం కనీస వేతనాల చట్టం అమలు విషయంలో తగు చర్యలు తీసుకోవాలని డిమాండ్ చేశారు. లేబర్ కమిషనర్ శ్రీ ఎస్.ప్రసాదరావు మాట్లాడుతూ మున్సిపల్ అధికారుల నుండి ఈ విషయంలో వివరాలు తెలుసుకుని అధికారులతో, నాయకులతో సంప్రదింపులు జరుపుతామని హామీ ఇచ్చారు. నగర సి.ఐ.టి.యు. కార్యదర్శి శ్రీ ఎస్.వీరయ్య, రాష్ట్ర మున్సిపల్ ఉద్యోగుల సంఘ ఉప ప్రధాన కార్యదర్శి శ్రీ ఎ.భుజంగరావు మున్సిపల్ కార్మిక సంయుక్త కార్యదర్శి శ్రీ అంజయ్య ఆలీ అక్తర్, శివమ్మ ర్యాలీనుద్దేశించి ప్రసంగించారు. సుందరయ్య పార్కు నుండి ప్రారంభమైన ఈ ప్రదర్శన వి.ఎస్.టి., ఆర్.టి.సి.క్రాస్ రోడ్స్ మీదుగా కార్మిక సంక్షేమ భవన్ వరకు సాగింది. ఈ ప్రదర్శనకు మున్సిపల్ యూనియన్ నాయకులు శ్రీ పి.భుజంగరావు, శ్రీ ఎల్.సత్యయ్య, శ్రీ పి.జనార్దన్, అంజయ్య శివమ్మ తదితరులు నాయకత్వం వహించారు. ప్రదర్శనలో అత్యధికులు మహిళలు ఉండటం విశేషం.

#### ఒంగోలు


మున్సిపాలిటీలో పని చేస్తున్న కార్మికుల సమస్యలను పరిష్కారం కొరకై ఒంగోలు మున్సిపల్ ఆఫీసుముందు ఎ.పి. మున్సిపల్ ఎంప్లాయిస్ పెడరేషన్ (సి.ఐ.టి.యు.) మున్సిపాలిటీ కమిటీ ఆధ్వర్యంలో ధర్నా నిర్వహించడం జరిగింది.

సి.ఐ.టి.యు. జిల్లా అధ్యక్షులు, ప్రభుదాసుగారు ఈ ధర్నాను ప్రారంభించారు. ఒంగోలు మున్సిపాలిటీలో పని చేస్తున్న కార్మికులకు రావలసిన అనేక సౌకర్యాలు రావడం లేదని అనేక సార్లు అధికారులకు విన్నవించుకున్నప్పటికీ ఏ సమస్య పరిష్కారం కాలేదని అదే విధంగా మున్సిపాలిటీ పనులను ప్రైవేటు పరం చేసే ఆలోచనలో ప్రభుత్వం వున్నదని ఈ ఆలోచనలను కార్మికులంతా ఐక్యంగా ఉండి పోరాడవలసి వున్నదని, మున్సిపల్ కార్మికులు చేసే పోరాటాన్ని సి.ఐ.టి.యు. తరపున పూర్తి మద్దతు ఇస్తామని చెప్పారు.

సి.ఐ.టి.యు. ఒంగోలు పట్టణ అధ్యక్షులు శ్రీ జి.నరసయ్యగారు ప్రభుత్వం ఆలోచించే ప్రైవేటీకరణ విధానాలను ప్రతిఘటించాలని, మున్సిపాలిటీలో పని చేసే కార్మికులకు వారంతపు సెలవులు లేకపోవడం చాలా అన్యాయం అని, దీనికి వ్యతిరేకంగా పోరాడే కార్మికులకు పట్టణ కమిటీ తరపున పూర్తి మద్దతు ఇస్తామని తెప్పారు.

ఈ ధర్నా కార్యక్రమానికి సి.ఐ.టి.యు. పట్టణ కార్యదర్శి, ఎ.పి. మున్సిపల్ ఎంప్లాయిస్ పెడరేషన్ ఒంగోలు మున్సిపల్ కమిటీ అధ్యక్షులు శ్రీ ఎ.రామాంజనేయులు అధ్యక్షత వహించారు. అధికారులకు ఇచ్చిన వినతిపత్రాన్ని శ్రీ డి.శ్రీనివాసరెడ్డి అధ్యక్షత వహించారు.





## కార్మికుల అధ్యయన కేంద్రం

విద్యుత్ బోర్డు సంఘం (సి.ఐ.టి.యు) అధ్యయన కేంద్రం తిరువనంతపురంలో తెరువబడినది. సి.ఐ.టి.యు. అగ్రనాయకులు, కేరళ మాజీ ముఖ్యమంత్రి శ్రీ నంబూద్రిపాద్ ఫిబ్రవరి 10వ తేదీన ప్రారంభించారు. పెట్టుబడిదారీ వర్గంపై పోరాడేందుకు వ్యవసాయదార్ల వర్గంతో ఐక్యత అవసరమని శ్రీ నంబూద్రిపాద్ అన్నారు. దోష్ట పుతున్న వర్గాల మధ్య ఐక్యతకు ఇటువంటి అధ్యయన కేంద్రాలు అవసరమన్నారు. మొదటి బ్యాచ్ శిక్షణకు సి.ఐ.టి.యు. అధ్యక్షులు శ్రీ బాలానందన్, పి. గోవిందపిళ్ళే, డాక్టర్ దామస్ ఐజాక్ తదితరులు ఉపాధ్యాయులుగా పాల్గొన్నారు.

అధికారులకు ఇచ్చిన వినతిపత్రాన్ని శ్రీ డి.శ్రీనివాసరెడ్డి చదవి వినిపించారు. ఎ.పి. మున్సిపల్ ఎంప్లాయిస్ పెడరేషన్ (సి.ఐ.టి.యు.) పట్టణ కమిటీ కార్యదర్శి శ్రీ ఎం.వెంకటరావుగారు దర్బాలో పాల్గొన్న కార్మికులకు ధన్యవాదములు తెలియజేశారు.

### వరంగల్లో ధర్మా

వరంగల్ కార్పొరేషన్లోని 50 డివిజన్లకు సరిపడా పారిశుధ్య సిబ్బందిని పెంచాలని, కుండల నుండి ట్రాక్టర్లకు చెత్త ఎత్తివేసే కార్మికులకు ఉచిత వైద్య సౌకర్యం, కల్పించాలని, తదితర సమస్యల పరిష్కారం కోరుతూ దిగువ తరగతి ఉద్యోగులు ఫిబ్రవరి 19 కార్పొరేషన్ కార్యాలయం ఎదుట దర్బా చేశారు. అధికారులు మొండి వైఖరి అవలంబిస్తున్నారని విమర్శించారు.

### విజయవాడలో ధర్మా

మున్సిపల్ కార్మికుల సమస్యలను పరిష్కరించాలని కోరుతూ మంగళవారం సాయంత్రం గాంధీపార్కు నుంచి మున్సిపల్ కార్పొరేషన్ కార్యాలయం వరకు మున్సిపల్ కార్పొరేషన్ వర్కర్స్ యూనియన్ ర్యాలీ నిర్వహించింది. సి.ఐ.టి.యు. ఆధ్వర్యంలో నిర్వహించిన ఈ ర్యాలీ అనంతరం మున్సిపల్ కమిషనర్ రజత్ భార్గవ్ కు, మేయర్ వెంకటేశ్వరరావుకు కోర్కెలతో కూడిన వినతిపత్రం సమర్పించారు. వారి కోర్కెలపై స్పందించిన కమిషనర్ తన పరిధిలో ఉన్న సమస్యలను పరిష్కరించడానికి చర్యలు తీసుకుంటానని ప్రతినిధి వర్గానికి హామీ ఇచ్చారు. ఖాళీగా వున్న 100 పోస్టులను బర్తీ చేయడానికి రాష్ట్ర ప్రభుత్వాన్ని పదేపదే కోరినప్పటికీ 37 పోస్టులు మంజూరుకు ఆమోదం తెలిపారని, మిగతా కార్మికులను కూడా నియమించటానికి ఉత్తర్వులు ఇవ్వవలసిందిగా పై అధికారులకు లేఖలు రాశామని చెప్పారు. కార్మికులకు రావాల్సిన డి.ఎ. వెంటనే చెల్లించటానికి, మహిళా కార్మికులు ఇవ్వవలసిన దుస్తులు ఇవ్వటానికి చర్యలు తీసుకుంటామని అలాగే దూర ప్రాంతాలకు వెళ్ళే కార్మికులకు ఆర్.టి.సి. బస్ పాస్ లు ఇవ్వటానికి చర్యలు తీసుకుంటున్నామని, జి.ఐ.ఎల్.ఎస్. ఫండ్ ఇప్పించటానికి వెంటనే సంబంధిత అధికారులతో మాట్లాడి తగిన చర్యలు తీసుకుంటామని నాణ్యమైన పరికరాలు సరఫరా చేయిస్తామని హామీ ఇచ్చారు. అనంతరం జరిగిన సభలో మేయర్, డిప్యూటీ మేయర్ ప్రసంగిస్తూ కార్పొరేషన్ పరిధిలోగల డిమాండ్లను త్వరలో పరిష్కరించటానికి తగిన చర్యలు తీసుకుంటామని బాధ్యతతో పని చేస్తూ తమ హక్కుల కోసం పోరాడే కార్మికులకు తమ మద్దతు ఎప్పుడూ ఉంటుందని హామీ ఇచ్చారు.

### మాకకుటుంబాలను వీధుల పాలు చెయ్యద్దు

#### పెన్షన్ పై ఉద్యమించిన మహిళా సంఘం

పెన్షన్ పేరుతో పి.ఎస్.ను కాజేసే స్కీంను వ్యతిరేకిస్తూ ఆంధ్రప్రదేశ్ మహిళా సంఘం పిలుపుపై రాష్ట్రంలో అనేక చోట్ల మహిళలు

ప్రదర్శనలు చేశారు. దగాకోరు పెన్షన్ డిస్టిబ్యూషన్ తగులబెట్టారు.

బి.హెచ్.ఇ.ఎల్.లో-మహిళా సంఘం సంగారెడ్డి డివిజన్ కమిటీ ఆధ్వర్యంలో బి.హెచ్.ఇ.ఎల్., ఆల్వీన్ వాచ్ డివిజన్, గ్రీన్ సెమి కండక్టర్స్ కంపెనీల వద్ద, ఎన్.ఎస్.ఎల్. కాలనీలోను మహిళలు పెన్షన్ స్కీం ప్రమాదాలను వివరిస్తూ కరపత్రాలు పంచారు. బి.హెచ్.ఇ.ఎల్.లో మెయిన్ గేట్ వద్ద 3000 కరపత్రాలు పంచి దర్బా చేస్తున్న మహిళలను చూసి చీరలు, గాజులు వేసుకోవడం మంచిదని కొందరు కార్మికులు ఐ.ఎన్.టి.యు.సి. నాయకులను దెప్పిపొడిచారు. వీళ్ళని చూసి మన కంపెనీలలోని కొన్ని సంఘాల నాయకులు సిగ్గుపడాలని మరికొందరు వ్యాఖ్యానించారు. ఉన్నత స్థానంలో ఉన్న ఒక ఆఫీసర్ మహిళా సంఘం చాలా మంచి పని చేస్తున్నదని కార్యకర్తలను అభినందించి తాను నివసిస్తున్న కాలనీలో మహిళా సంఘం శాఖ ప్రారంభించడానికి సహకరిస్తానని తెలియజేశారు.

సుమారు 1200 మందికిపైగా మహిళా కార్మికులు పని చేసే ఆల్వీన్ వాచ్ పరిశ్రమ వద్ద ఆంధ్రప్రదేశ్ మహిళా సంఘం కార్యకర్తలు కరపత్రాలు పంచుతున్నప్పుడు ఆ కార్మికుల నుండి మంచి స్పందన వచ్చింది. కొందరు కార్మికులు తమంత తామే కరపత్రాలు తీసుకుని పంచారు. టీచర్ల వంటి కొన్ని ఇతర తరగతుల ప్రజలు ఈ స్కీంను నిరసిస్తూ మహిళా సంఘం కార్యక్రమాన్ని ఆహ్వానించారు.

మొత్తం పటాన్ చెరు ప్రాంతంలోను ముఖ్యంగా బి.హెచ్.ఇ.ఎల్. టాన్ షిప్ లోను ఈ కార్యక్రమం పెద్ద చర్చనీయాంశంగా మారింది. హైదరాబాద్ లోని పి.ఎస్. కమిషనర్ ప్రాంతీయ కార్యాలయం వద్ద ఆంధ్రప్రదేశ్ మహిళా సంఘం కార్యకర్తలు పెద్ద ఎత్తున దర్బా చేసి పెన్షన్ డిస్టిబ్యూషన్ తగులపెట్టారు. ఈ సందర్భంగా రాష్ట్ర కార్యదర్శి శ్రీమతి పుణ్యవతి ఈ స్కీం వల్ల కుటుంబాలు, గుల్లయిపోతాయని దీన్ని మహిళలు కూడా వ్యతిరేకించాలని కోరారు. ఇ.సి.ఐ.ఎల్. వద్ద కూడా మహిళా కార్యకర్తలు పెన్షన్ స్కీంను తగులపెట్టారు. విశాఖ, తతదితర ప్రాంతాల్లో కూడా ఈ కార్యక్రమం జరిగింది.

### దగాకోరు పెన్షన్ మంత్రికి నల్లజెండాలు

కార్మికులకు నష్టదాయకమైన పెన్షన్ స్కీమును ప్రవేశపెట్టి ఆ స్కీములో సమూల మార్పులు తేవటానికి కేంద్ర ప్రభుత్వం మొండిగా నిరాకరిస్తున్నందుకు కేంద్ర కార్మిక శాఖ మంత్రి శ్రీ జి.వెంకటస్వామికి విజయవాడలో నల్లజెండాలు చూపి నిరసన తెలిపారు. ఆయన బస చేసిన గెస్ట్ హౌస్ వద్ద వందలాది కార్మికులు 3 గంటల సేపు దర్బా నిర్వహించారు. స్కీమును సమూలంగా మార్చాలని, ప్రావిడెంట్ ఫండును రక్షించాలని పెద్ద ఎత్తున నినాదాలిచ్చారు.

స్కీములోని లోపాలను ఎత్తిచూపిననూ సరైన సమాధానం యివ్వక పెన్షన్ రద్దు చేస్తానంటూ బెదిరించారు. కార్మికుల ప్రశ్నలకు తట్టుకోలేక అర్థంతరంగా మంత్రికారు ఎక్కి వెళ్ళిపోయారు.



# ప్రగతి పథంలో చైనా

మానవ హక్కుల పరిరక్షణ అనేది ఈనాడు అంతర్జాతీయ రాజకీయాలలో ఒక ప్రధానాంశంగా ఉంటున్నది. మూడవ ప్రపంచ దేశాలను ఆదువులో పెట్టుకోవటానికి, బెదిరించటానికి సామ్రాజ్య వాదులు దీనిని ఒక ఆయుధంగా ఉపయోగిస్తున్నారు. దేశద్రోహులకు శిక్ష విధించినందుకు చైనాలో మానవ హక్కుల పరిరక్షణ లేదంటు అమెరికా గగ్గోలు పెడుతున్నది. చైనాపై ఆంక్షలు విధించటానికి ఆలోచిస్తున్నది. కాబట్టి మానవ హక్కులు అంటే ఏమిటో చైనాలో అని ఎట్లున్నవో పరిశీలించటం అవసరం. మన భారత రాజ్యాంగ చట్టంలో అనేక మానవ హక్కులున్నవి. ఆ దేశ సూత్రాలు ఉన్నవి. మానవ హక్కుల పరిరక్షణ వీటిలో పొందుపరచబడి ఉన్నవి. వాక్యంతంత్రం ఒక ప్రాథమిక హక్కు. కాని నోరు పారేసుకోవటం ప్రాథమిక హక్కు కిందరాదు. ప్రభుత్వాన్ని కూలగొట్టటం రాజకీయ హక్కు. కాని కుట్రలు, కుయుక్తులు ఆ హక్కు కిందకు రావు కాబట్టి మానవ హక్కులలో ప్రధాన అంశం రాజకీయ సుస్థిరత. ఆర్థికాభివృద్ధి, సామాజిక పురోగతి, జాతుల మధ్య సామరశ్యం, సుహృద్భావం, జీవన ప్రగతి ఇవన్నీ మానవ హక్కులలో ప్రధాన అంశాలుగా ఉంటాయి.

చైనాలో ఈనాడు ఈ హక్కులన్నీ ఏ పాశ్చాత్య దేశంలో కన్నా ఎక్కువ సమర్థవంతంగా నిర్వహించబడుతున్నది.

చైనాలో జనాభా 120 కోట్లు, అయితే దారిద్ర్యరేఖకు దిగువనున్న వారి సంఖ్య 7 కోట్లు మాత్రమే. అంటే జనాభాలో 5.8 శాతం మాత్రమే 1991లో గ్రామసీమల్లో 10% దారిద్ర్య రేఖకు దిగువ ఉంటే 1994లో అది 8.2%కు తగ్గిపోయింది.

1991లో పోలిస్తే 1994 నాటికి జాతీయ ఆర్థికాభివృద్ధి 12.2% పెరిగింది. ప్రపంచం అభివృద్ధి రేటు ఈ కాలంలో 1.9% మాత్రమే పెరిగిందంటే చైనా ఎంతవేగంగా అభివృద్ధి అవుతున్నదో తెలుసుకోవచ్చు.

తమ జీవన అవసరాలకు ప్రజలు అంతకంతకు ఎక్కువ ఖర్చు చేస్తున్నారు. 1990లో 1387 యువాన్లుగ ఉన్న తలసరి

ఖర్చు 1994 నాటికి ధరల ప్రకారం అంటే 38.3% పెరిగింది. 1994లో ప్రతి 100 కుటుంబాలకు పట్టణాలలో 80 కలర్ టీ.విలు, 30 మూమూలు టీ.వి.లు, 62 రిఫ్రిజరేటర్లు ఉంటున్నవి. గ్రామసీమల్లో 100 కుటుంబాలలో 75.3 టీ.వి.లు, 26 రిఫ్రిజరేటర్లు, 15 వాషింగ్ మిషన్లు ఉంటున్నవి. పట్టణాలలో తల ఒక్కొంటికి 85.8 చదరపు అడుగుల ఇళ్ళు ఉండగా, గ్రామసీమల్లో 222 చదరపు అడుగులు ఉంటున్నవి. 1990లో 1000 మందిలో 6.67% మరణాలు ఉండగా 1994 నాటికి అది 6.49%కు పడిపోయింది. అనేక పాశ్చాత్య దేశాలకంటే ఇది చాలా తక్కువ.

దేశమంతా కనీసన వేతనం గ్యారంటీ చేయాలని, జీతంతో సెలవులు ఇచ్చే విధానం ఉండాలని, పని గంటలు, ఉద్యోగ భద్రత, ఆరోగ్య రక్షణ, మహిళా కార్మికుల భద్రత వృత్తి విద్య మున్నగునవి గ్యారంటీ చేయాలని చట్టం చేయబడింది. వారానికి లోగడ 44 గంటల పని ఉండేది. 1995 మార్చిలో 40 గంటలకు తగ్గించటం జరిగింది. 1994 చివరకు మొత్తం దేశంలో 48 లక్షల మంది మాత్రమే పట్టణ నిరుద్యోగులు ఉన్నారు. వీరికి కూడా ఉద్యోగ వసతి కల్పించటానికై స్కీములు అమలు జరపబడుతున్నవి.

1994 ఆఖరుకు చైనాలో 2 కోట్ల 92 లక్షల 90 వేల మంది కార్మికులు ఉద్యోగులు ఉన్నారు. కార్మికుల సగటు జీతంలో 82 % వారికి పెన్షన్ క్రింద ఇవ్వబడుతున్నది.

స్థిరమైన ధరలలో చూస్తే కార్మికుని సగటు జీతం 1990లో 2,140 యువాన్లు ఉంటే 1994లో అది 4538 యువాన్లకు పెరిగింది. ఈ పెన్షన్ల కౌక వృద్ధులకు భోజనం, బట్టలు, మందులు, ఇంటి వసతి మున్నగు సౌకర్యాలను కలుగ జేసేటటువంటి ఐదు గ్యారంటీల పథకం అమలు జరుగుతోంది. గ్రామసీమలలో సుమారు 5 కోట్ల మంది ఇన్సూరెన్సు సౌకర్యం పొందుతున్నారు. ఇకముందు వృద్ధులకు ముప్పేట గ్యారంటీ అనగా సంతానం పొషించటం, సాంఘిక బీమా, ఐదు గ్యారంటీ పథకం కూడా అమలు జరపబడుతుంది.

## హవాలా కిరటం

కారుమట్టు కురిసి నట్లు!  
భోసోర్స్! స్కాం! డెరికాం!  
చక్కెర! రైత్స్! టైండిల్స్!  
రోజుకొక్క టుండకోణం!

★  
బరతావసే మేదినించ,  
అవినీతి సకల ప్రవాహం!  
భారతీయుల ఖింతపై,  
హాలాహాల ప్రజ్వలనం!

★  
నేటి హవాలా ఉదంతం!  
కుంభకోణాల చరిత్రకి  
అలంకరించిన కిరటం!  
ఇదీ ఈనాటి భారతం!

★  
ఏసార్ల నేతల చాసినా  
ఏమున్నది గర్వికారణం?  
ఒకటి రెండు పార్టీలు, మినహా  
కాసుకోనిం, కన్నతల్లిన  
సీక్కుతో బాధపడ గణం!

★  
ముడుపులిస్తే చాలునండీ!  
ఉగ్రవాదులు! మాఫియాలు!  
ఎవరైతే ఏమిలే! ఆ  
నేతల ప్రయత్నస్త్రో!

★  
అటు కాంగ్రెసు హస్తం!  
ఇటు బీజేపీ కమలం!  
వారు ఏమి చేశారే?  
వానుపట్ల మొకటి దర్క.

★  
అందరూ హవాలాలో,  
మునగానాం! తేలానాం!  
ప్రమాదాల అంచులో,  
భరతసూత ఆర్తనాదం!

★  
అన్నలార! తమ్ములార!  
మాతృభూమి భక్షలార!  
నీతిమాలిన నేతలందరి  
అంతుజూడ కదిలి రండి!

★  
కదిలిరండి! కదిలిరండి!  
కనలిరండి! కనలిరండి!  
సిన్నా, నేడు, వారిదైనా  
రేపు మాత్రం మనదే, రండి!



# నిరుద్యోగం - ప్రపంచీకరణ

ఆర్థిక విషయాలతో ప్రపంచీకరణ ఎంతో అవసరమని దానికి సంబంధించిన పథకాలలో చేరిన దేశాలు బాగుపడతాయని, ముఖ్యంగా ఎగుమతి దిగుమతి వ్యాపారాల్లో లాభపడతాయని పెట్టుబడిదారీ పత్రికలు అదే పనిగా ఉదరగొడుతున్నాయి. అవునవును నిజమే అని వంతపాడే మేధావులమనుకునే వారు కొందరూ. ప్రభుత్వంలో ఉన్నతోద్యోగాల్లో ఉన్న అధికారులు కొందరూ పై ప్రచారానికి ఊతమిస్తూ తమ తెలివి తేటలను ఒక బోస్టా పత్రికలలో వ్యాసాలు వ్రాస్తున్నారు. రేడియో, టి.వి.ల చర్చల్లో పాల్గొని లక్షల కోట్ల మందికి తప్పుడు సమాచారం అందజేస్తున్నారు. ప్రజలను భ్రమల్లో ముంచుతున్నారు. తాము కూర్చున్న చాపక్రిందకు నీరు చేరినప్పుడో, స్వానుభవం ద్వారా గ్రహించినప్పుడో తప్పు ఈలోగా జరగాల్సిన నష్టం జరిగిపోతున్నది. ప్రమాదకర పథకాలు, మోసప్రచారానికి గురైనందున తక్షణం నష్టపడే కార్మికవర్గం చాలా భాగం కూడా ప్రచారహోరులో కొట్టుకుపోతున్నది. అందుకే ప్రపంచీకరణ, సంబంధిత పథకాలకు వ్యతిరేక ఆందోళనలో, ఉద్యమాల్లో కార్మికుల పాత్ర అంతటా ఒకే రకంగా తరతమ్య స్థాయిల్లో ఉన్నది.

పెట్టుబడిదారీ విధానంలో అంతర్భాగంగా నిరుద్యోగ సమస్య ఉంటున్నది. పెట్టుబడిదారీ విధానం తీవ్రమైన చిక్కుల్లో ఇరుక్కున్నప్పుడు నిరుద్యోగసమస్య తీవ్రత కూడా అధికంగానే ఉంటుంది. బాగా అభివృద్ధిైన పెట్టుబడిదారీ దేశాలనుకునే వాటిలో కూడా నేడు మనకు కనిపించే దృశ్యమిదే.

నోరూరించే బహుమతులు ఆశచూపించే 'సప్తగిరి' స్కీంలు సంగతి మనకు తెలిసినదే. స్కీంలో చేరి దగాపడి ఉన్న కాస్తా వూడగొట్టుకుని తలబాదుకున్నవారి కథలు పత్రికలలో అనునిత్యం చూస్తునే ఉన్నాం. స్కీంల పేరుతో ముంచేవారు మళ్ళీనుళ్ళీ అనేక చోట్ల ప్రత్యక్షమవుతూనే ఉన్నారు. ప్రపంచీకరణ తంతు కూడా అచ్చంగా 'సప్తగిరి' స్కీంల కంపెనీల్లాంటిదే.

రెండవ ప్రపంచ యుద్ధం తర్వాత యుద్ధనష్టాల నుంచి బయట పడటమే కాక బ్రహ్మాండంగా అభివృద్ధి చెందిన దేశంగా ప్రచారంపొందింది. పశ్చిమ జర్మనీ, అలాగే జపాన్, శ్రీలంక, దక్షిణ కొరియా మరికొన్ని దేశాలు కూడా ప్రశంశలందుకున్నవే. పెట్టుబడిదారీ విధాన పుగోప్పతనమే ఇందుకు కారణమన్నారు. అయితే జి.7 దేశాలుగా పేరు మోసిన దేశాల్లో ఒకటైన జర్మనీస్థితి ఇప్పుడెలా ఉన్నది?

అభివృద్ధి చెందినవిగా చెప్పబడుతున్న పెట్టుబడిదారీ దేశాలన్నింటిలో లాగానే ప్రపంచీకరణ దుష్ఫలితాలు జర్మనీకి కూడా వెంటాడుతున్నాయి.

ప్రభుత్వరంగంలోను, ప్రైవేట్ రంగంలోను నిరుద్యోగుల తెక్కలను ప్రభుత్వ కార్యాలయం ప్రకటించింది.

1995 నవంబర్ లో నిరుద్యోగుల రేటు 9.3%

ఉండగా డిసెంబరులో నిరుద్యోగుల రేటు 9.9%

1996 జనవరి నెలలో నిరుద్యోగుల రేటు 10.0%

గా ఉన్నది. స్థిరంగా పెరుగుతున్నది. నిజానికి 41 లక్షల 50 వేల మందికి ఉపాధిలేదు. ప్రైవేటు రంగంలో పరిశ్రమలు దివాలాతీసి అనేకం మూతపడ్డాయి.

1995లో 4 లక్షల మంది ఉపాధి కోల్పోయారు.

1996లో మరో 4 1/2 లక్షల మంది ఉపాధికోల్పోతారు.

కొనుగోలు శక్తి తగ్గినందున నూతన ఆర్డర్లు కూడా తగ్గాయి. లాభాల్లోనున్న కంపెనీలు కూడా నష్టాలకు గురవుతున్నాయి. ఒక ఉద్యోగంకు ఖాళీ ఏర్పడితే 14 మంది వేచి చూస్తున్నారు.

15 యూరప్ దేశాలలో ఒక కోటి 81 లక్షల మంది నిరుద్యోగులున్నారని అంచనా ప్రపంచంలోని సంపన్న దేశాలలో జపాన్ కూడా ఒకటి. అనేక విషయాల్లో అమెరికాతో డీ అంటే డీ అంటుంది. వ్యాపార పోటీలో అమెరికా బెదిరింపులకు లొంగదు. అమెరికా ఒక దెబ్బ కొడతానంటే రెండు దెబ్బలు కొడతానని జపాన్ సమాధానం చెబుతుంది. పత్రికలు చదివే వారికి ఈ విషయం తెలిసినదే.

మిగతా సంపన్న దేశాలలాగానే జపాన్ కూడా 'ప్రపంచీకరణ' ప్రైవేటీకరణ, చౌకగా ఎగుమతుల పోటీ లాంటి సంగీతం వినిపిస్తున్నది.

అలాంటి జపాన్ లో నిరుద్యోగం ఎలా పెరుగుతున్నది.

1995 అక్టోబర్ లో నిరుద్యోగం 3.2% ఉంటే

1995 నవంబర్ లో నిరుద్యోగం 3.4% కి పెరిగింది.

సాయంత్రం వెలువడే ఒక పత్రిక ప్రకారం 1994 నవంబర్ లో ఉన్న నిరుద్యోగుల సంఖ్య మీద 3,30,000 పెరిగి 1995 నవంబర్ లో 2.18 మిలియన్లకు చేరింది.

## అంతర్జాతీయ సంఘిభావం

యుగోస్లావియా అటానమస్ ప్రోవిన్స్ యూనియన్ల కాన్ఫెడరేషన్ డబ్ల్యు.ఎఫ్.టి.యు. ద్వారా సి.ఐ.టి.యు. ఢిల్లీ కార్యాలయానికి ఒక విజ్ఞప్తి పంపింది.

యుద్ధంలో ఇళ్ళువాకిళ్ళు పోగొట్టుకుని నిరాధారులుగా ఉన్న వేలాది స్త్రీ పురుషులు, పసిబిడ్డలు కష్టాల్లోనున్నారని వారిని ఆదుకోవటానికి విరాళాలు పంపవలెనని ఆ విజ్ఞప్తిలో పేర్కొన్నది.

1995 అక్టోబర్ లో బిలాయ్ పట్టణంలో వర్కింగ్ కమిటీ సమావేశమై 1500 అమెరికా డాలర్లకు సమాన రూపాయలను విరాళంగా వసూలు చేసి పంపాలని నిర్ణయించింది. వివిధ రాష్ట్రాలు విరాళాలు పోగుచేసినవి. డిసెంబర్ 12 నాటికి 31,350=00ల వసూలైనది మిగతాది సి.ఐ.టి.యు. కేంద్రం కలిపి మొత్తం రు.53,850=00 అను సి.ఐ.టి.యు. బాధ్యుడు ఢిల్లీలోని యుగోస్లావియా రాయభార కార్యాలయాల్లో జనవరి 18న అందచేశారు. సదరుపైకం అందినట్లు యుగోస్లావియా అటానమస్ ప్రోవిన్స్ యూనియన్ల కాన్ఫెడరేషన్ అధ్యక్షుడు సి.ఐ.టి.యు.కు ఈ క్రింద లేఖ వ్రాశారు.

లేఖ

డియర్ బ్రదర్ సాండే

యుగోస్లావియా కాందశీ కుల సహాయార్థం మీరు నిధి పంపినందుకు మీ సంస్థ తరపున నా తరపున మీకు కృతజ్ఞతలు తెలుపుతున్నాను. భారత్-యుగోస్లావియా ప్రజల మధ్య సాంప్రదాయంగా ఉన్న స్నేహసంబంధాలకు కార్మిక వర్గ అంతర్జాతీయతకు మీరందించిన సహాయం ప్రతిబింబమని మేము విశ్వసిస్తున్నాము.

లేఖ 22-1-1996న వ్రాయబడినది.



# ఆర్టిసిలో పెన్సన్ సమ్మెకు అపూర్వ స్పందన

కేంద్ర ప్రభుత్వం ప్రతిపాదించిన పెన్షన్ పథకాన్ని వ్యతిరేకిస్తూ సి.ఐ.టి.యు. మరియు కొన్ని ఇతర కేంద్ర కార్మిక సంఘాలు ఇచ్చిన సమ్మె పిలుపుకు ఆర్టిసిలో అపూర్వ స్పందన కనిపించింది. ఫిబ్రవరి 23న జరిగిన ఈ సమ్మెలో సి.ఐ.టి.యు. అనుబంధ సంఘమైన ఆర్టిసి స్టాఫ్ అండ్ వర్కర్స్ ఫెడరేషన్ సభ్యులందరూ దాదాపు నూటికి నూరు శాతం సమ్మెలో పాల్గొనడం విశేషం. ఫెడరేషన్ బలంగానూ, స్థానిక గుర్తింపులోనూ ఉన్న నెల్లూరు, ఖమ్మం జిల్లాల్లో సమ్మె ప్రభావం జనజీవనంపై ప్రసరించింది. మిగతా జిల్లాల్లో అనేక డిపో యూనిట్లలోనూ యాజమాన్యపు కుతంత్రాలను ఇతర సంఘాల కుత్సిత వైఖరులను అధిగమించి సమ్మెను జయప్రదం చేశారు.

సమ్మెకు ముందు పెన్షన్ పథకంలో రావలసిన మార్పులను ఏవరిస్తూ సంతకాలు సేకరణ మహోద్యమంగా సాగింది. చాలా చోట్ల అధికారులు సైతం స్పందించి సంతకాలు చేశారు. రాష్ట్ర వ్యాప్తంగా ఆర్టిసి డిపోలు, యూనిట్లు మొత్తం 250 వరకు ఉండగా దాదాపు 220 డిపో, యూనిట్లలో సంతకాలు సేకరణ జరిగింది. సంతకాల సేకరణ సందర్భంగా ఏ ఒక్కరూ వ్యతిరేకించలేదు. ఇందుకు కారణం ఫెడరేషన్ పెన్షన్ పథకంపై ప్రత్యేక సంచికగా "ఆర్టిసి వర్కర్" మాస పత్రికను వెలువరించి కార్మికులకు అందించడం, పెన్షన్ పథకంపై స్వతంత్రంగా కరపత్రాలు ముద్రించి పంచడం, సి.ఐ.టి.యు. ప్రచురించిన కరపత్రాలను, బుక్స్ లెట్టర్స్ కార్మికుల్లోకి తీసుకువెళ్ళడం, తగిన ప్రచారం చేయడంతో ఒక మేరకు కార్మికులు చైతన్యవంతం కాగలిగారు. దీనికితోడు ఇతర కార్మిక సంఘాలు ఈ పెన్షన్ పథకం గురించి కనీసం ఒక్క మాటైనా మాట్లాడలేదు. ఆర్టిసిలో గుర్తింపు సంఘంగా ఉన్న ఎంప్లాయిస్ యూనియన్ (ఎ.ఐ.టి.యు.సి. అనుబంధం) ఏ మాత్రం ఈ పెన్షన్ పథకంపై కార్మికులను చైతన్యం చేసేందుకు ప్రయత్నించలేదు. పైగా సంతకాల సేకరణ, సమ్మె సందర్భంగా విచ్చిన్న వైఖరులకు పాల్పడింది.

తమ సభ్యులు సంతకాలు చేస్తే వారిని బెదిరించి సంతకాలు కొట్టివేయించడం, సమ్మె సందర్భంగా యాజమాన్యం పక్షాన చేరి తాము బస్సులు నడుపుతామని హామీ ఇవ్వడమే కాక, కొన్ని సంఘాల నాయకులే బస్సుల ఆపరేషన్ బాధ్యతలు తీసుకొని తమ సభ్యులను బెదిరించి డబుల్ డ్యూటీలు చేయించారు. ఈ సందర్భంగా ఎన్.ఎం.యు., టి.ఎం.ఎస్. సంఘాల కన్నా ఎంప్లాయిస్ యూనియన్ ప్రభుత్వానికి అతి దేయంగా వ్యవహరించి సమ్మె విచ్చిన్నానికి పాల్పడింది. అయినప్పటికీ ఎంప్లాయిస్ యూనియన్ సభ్యులు, ఎన్.ఎం.యు., టి.ఎం.ఎస్., ఐ.ఎన్.టి.యు.సి. సభ్యులకొందరు సమ్మెలో పాల్గొని తమ యూనియన్ల వైఖరులకు నిరసనను, ఫెడరేషన్, సి.ఐ.టి.యు. వైఖరికి తమ మద్దతును తెలియజేశారు. ఇది ఫెడరేషన్ సాధించిన నైతిక విజయం.

## నెల్లూరు

నెల్లూరు రీజియన్లో సమ్మె విజయవంతంగా జరిగింది. జిల్లా వ్యాప్తంగా ఒక వెయ్యి ఇరవై ఒక్క మంది సమ్మెలో పాల్గొన్నారు. మొత్తంగా జిల్లాలో 87,412 కిలోమీటర్లు కాన్సిల్ చేయబడ్డాయి. సమ్మె ప్రభావం జనజీవనం పై బాగా పడింది. రన్నింగ్ స్టాఫ్ మాత్రమే కాక క్లరికల్ స్టాఫ్ కూడా పెద్ద సంఖ్యలో సమ్మెలో పాల్గొన్నారు. ముఖ్యంగా

రు.500లకు పైగా ఇన్సెంటివ్ లభించే వర్క్ షాప్ కార్మికులు ఇన్సెంటివ్ పైతం వదులుకొని 70 మంది సమ్మెలో పాల్గొనడం విశేషం. జిల్లాలో జరిపిన ప్రచారం కారణంగా ఇతర యూనియన్ల సభ్యులు కూడా సమ్మెలో పాల్గొన్నారు. 3,500 సంతకాల సేకరణ జరిగింది.

## ఖమ్మం

ఖమ్మం రీజియన్లో 58 శాతం సమ్మె జరిగింది. జిల్లా మొత్తంగా 732 మంది సమ్మెలో పాల్గొన్నారు. జిల్లాలో 74,427 కిలోమీటర్లు కాన్సిల్ చేయబడ్డాయి. సమ్మె సందర్భంగా ప్రజాజీవనం స్తంభించింది. ఇతర యూనియన్ల సభ్యులు 32 మంది సమ్మెలో పాల్గొన్నారు. వారిలో ఎన్.ఎం.యు. నుండి 20, ఎంప్లాయిస్ యూనియన్ నుండి 1 ఐ.ఎన్.టి.యు.సి. నుండి 2, పాల్గొనడం విశేషం. సమ్మెకు ముందు నాలుగు సెంటర్స్లో సదస్సులు జరిపారు. జిల్లా మొత్తంగా 2,500 సంతకాలు సేకరణ జరిగింది.

## ఒంగోలు

ఒంగోలు రీజియన్లో సమ్మెకు మంచి ఆదరణ లభించింది. జిల్లాలో మొత్తం 235 మంది సమ్మెలో పాల్గొన్నారు. జిల్లాలో 12,952 కిలోమీటర్లు రద్దయ్యాయి. చాలా డిపోలలో ఇ.యు., ఎన్.ఎం.యు. వారు సమ్మెకు సహకరించారు. గిద్దలూరు డిపో ఆఫీసు సిబ్బంది మొత్తం సమ్మెలో పాల్గొని ఆఫీసుకు తాళం వేశారు. ఇతర యూనియన్ల సభ్యులు 70 మంది సమ్మెలో పాల్గొన్నారు. వీరిలో అత్యధికులు ఎన్.ఎం.యు.కు చెందిన వారున్నారు.

## కరీంనగర్

కరీంనగర్ రీజియన్లో ఫెడరేషన్ సభ్యులు సమ్మెలో పాల్గొన్నారు. 152 మంది సమ్మెలో పాల్గొనగా జగిత్యాల డిపోలో సహ విజయవంతంగా జరిగింది. డిపో మేనేజర్ పోలీసులను పిలిపించి సహదావిడి సృష్టించారు. కరీంనగర్-2 డిపోలో ఈ సందర్భంగా జరిపిన కృషి ఫలితంగా ఎన్.ఎం.యు. నుండి 10 మంది ఫెడరేషన్లో చేరాల్సి వైర్ షాప్లోని, వర్క్ షాప్లోని ఫెడరేషన్ సభ్యులు రు.500ల నుండి రు.1000కి పైగా వచ్చే ఇన్సెంటివ్ను సైతం వదులుకొని సమ్మెలో పాల్గొన్నారు. జిల్లా వ్యాప్తంగా 2,500 సంతకాల సేకరణ జరిగింది.

## తిరుపతి

తిరుపతి రీజియన్లో 220 మంది సమ్మెలో పాల్గొన్నారు. సమ్మె సందర్భంగా తిరుపతి, పీలేరు, పుత్తూరు, మదనపల్లి, తిరుమలలో రాస్తార్ కోలు నిర్వహించారు. పీలేరు, పుత్తూరులలో అరెస్టులు జరిగాయి. జిల్లా వ్యాప్తంగా 2,500 సంతకాల సేకరణ జరిగింది. తిరుపతి-1 డిపోలో డ్రైవర్స్ అసోసియేషన్ నాయకులు కలిసి వచ్చారు.

## హైదరాబాద్ సిటీ

హైదరాబాద్ సిటీలోని 17 డిపోలు, 3 ఆఫీసులలో మొత్తం 400 మంది సమ్మెలో పాల్గొన్నారు. సమ్మె సందర్భంగా కుషాయిగూడ డిపోలో ప్రధాన దిష్టిబొమ్మను దగ్ధం చేశారు. సమ్మెకు ముందు సదస్సులు గేట్ మీటింగ్లు జరిగాయి. మొత్తం 4,000 సంతకాల సేకరణ జరిగింది.

## ఏలూరు

ఏలూరు రీజియన్లో 96 మంది సమ్మెలో పాల్గొన్నారు. మరో



20 మందికి ఆఫీసు వచ్చాయి. సమ్మె సందర్భంగా నర్సాపురం డిపోలో డిపో మేనేజర్ టెంట్ వద్దకువచ్చి బెదిరింపులకుదిగాడు. నర్సాపురం, జంగారెడ్డిగూడెంలో సమ్మెలో పాల్గొన్న ఇద్దరు క్యాజువల్ కార్మికులను డిస్ ఎంగేజ్ చేశారు. తర్వాత రీజియన్ పెడరేషన్ కమిటీ బోక్సంతో రీ-ఇన్ స్టేట్ మెంట్ ఇచ్చారు. జిల్లా వ్యాప్తంగా 1278 సంతకాల సేకరణ జరిగింది.

#### గుంటూరు

గుంటూరు రీజియన్ లో 303 మంది సమ్మెలో పాల్గొన్నారు. 1000 సమ్మె బ్యాడ్జీలు పెట్టారు. స్వతంత్రంగా 14 వేల కరపత్రాలు ముద్రించి పంచారు. 4 వేల సంతకాలు సేకరించారు. ఇ.యు., ఎస్.ఎం.యు. టి.ఎం.ఎస్. వాళ్ళు కూడా సమ్మెలో పాల్గొన్నారు. సమ్మె సందర్భంగా ఇద్దరు ఇ.యు. నుండి పెడరేషన్ లో చేరారు.

#### విజయవాడ

విజయవాడ రీజియన్ లో సమ్మెలో 245 మంది పాల్గొన్నారు. సమ్మె సందర్భంగా నూజివీడులో మంచి స్పందన వచ్చింది. అక్కడ 73 సర్వీసులు ఆగిపోయాయి. రీజియన్ మొత్తంలో 4200 సంతకాలు సేకరించారు.

#### నల్గొండ

నల్గొండ రీజియన్ లో 150 మంది సమ్మెలో పాల్గొన్నారు. నార్కెట్ పల్లిలో సమ్మె ప్రభావం కనిపించింది. జిల్లా వ్యాప్తంగా 1050 సంతకాలు సేకరించారు.

#### మెదక్

మెదక్ రీజియన్ లో సమ్మెలో 30 మంది పాల్గొన్నారు. రీజియన్ లో పెడరేషన్ ఉద్యమం క్రొత్త కాబట్టి సంతకాల సేకరణ అధికంగా జరిగింది. 2 వేల సంతకాల సేకరించారు.

#### మహబూబ్ నగర్

మహబూబ్ నగర్ రీజియన్ లో 82 మంది సమ్మెలో పాల్గొన్నారు. మరదికి ఆఫీసు వచ్చాయి. మహబూబ్ నగర్ లోనూ నాగర్ కర్నూల్ లోనూ సమ్మె ప్రభావం కనిపించింది. నాగర్ కర్నూల్ లో డిపో వద్ద టెంట్ వేసి కేంద్ర కార్మికశాఖ మంత్రి శ్రీ వెంకటస్వామి దిష్టిబొమ్మ దగ్గం చేశారు. రీజియన్ లో 1500 సంతకాలు సేకరించారు.

#### కడప

కడప రీజియన్ లో 30 మంది సమ్మెలో పాల్గొన్నారు. ముఖ్యంగా కడప వర్క్ షాప్ లో మంచి ప్రచారం జరిగింది. 300 సంతకాలు సేకరించారు.

#### అనంతపురం

అనంతపురం రీజియన్ లో సమ్మె జరిగింది. అనంతపురం డిపోలో ఎంప్లాయిస్ యూనియన్ ప్రచార కార్యదర్శి తో సహా అనేక మంది పాల్గొన్నారు. జిల్లా వ్యాప్తంగా 300 సంతకాలు సేకరించారు.

#### వరంగల్

వరంగల్ రీజియన్ లో దాదాపు 200 మంది కార్మికులు సమ్మెలో పాల్గొన్నారు. వరంగల్ ఆఫీసు ముందు 150 మందితో ధర్నా జరిపి ప్రదర్శన ప్రావిడెంట్ ఫండ్ ఆఫీసు కార్యాలయానికి వెళ్ళి ధర్నా జరిపారు. వరంగల్-1, వరంగల్-2, హన్మకొండ డిపోలలోనూ ప్రధానంగా పక్కా ల డిపోలోనూ సమ్మె ప్రభావం కనిపించింది. రీజియన్ లో 2,500 పై చిలుకు సంతకాల సేకరణ జరిగింది.

## ఇతర రాష్ట్రాలలో

### రాజస్థాన్

రాజస్థాన్ ప్రభుత్వం యిటీవల ఒక జి.వో. విడుదల చేసింది. దాని ప్రకారం తను కోర్కెలు వెలిబుచ్చుతూ ప్రదర్శనలు చేయరాదు. వర్క టు రూల్ కాని, గోస్లో పద్ధతులను కాని చేపట్టరాదు.

అయితే లాకౌట్లు, మూసివేతలు ప్రకటించడం, రిట్రెయిన్ మెంట్లు మొదలగు వాటిని తీసుకోవటానికి యజమానులకు పూర్తి స్వేచ్ఛనిచ్చింది. వారిపైన ఎలాంటి అదుపు లేదు. ఈ జి.ఓ. ఏడాది కాలం అమలులో వుంటుంది.

కార్మిక వ్యతిరేక, యజమాని అనుకూల చర్యలు చేపట్టటానికి రాజస్థాన్ ఐ.డి. యాక్టులో సెక్షన్ 10 క్రింద జారీ చేసింది. బి.జె.సి. ప్రభుత్వం ప్రత్యేకించి అల్పార్థిలోని మోడరన్ సింటెక్స్ ప్యాక్టరీ మేనేజిమెంట్ కు అనుకూలంగా చేసింది.

లాకౌట్ ఎత్తివేయాలని, ఆ కాలానికి పూర్తిజీతం యిప్పించాలని, నెలలో కనీసం 20 రోజులు పని కల్పించే గ్యారంటీ యివ్వాలని కోరుతూ సి.ఐ.టి.యు. ప్రతినిధివర్గం ముఖ్యమంత్రిని కలిసి వినతిపత్రం అందజేసింది.

### తమిళనాడు

ఖాలిద్ కమిషన్ తీర్పుననుసరించి విద్యుత్ బోర్డులోని కాంట్రాక్టు కార్మికులను పర్మినెంట్ చేయాలంటూ, 15 వేల మంది కాంట్రాక్టు కార్మికులు తమిళనాడు రాష్ట్రమంతటా విద్యుత్ బోర్డు కార్యాలయాల ఎదుట పిబ్రవరి 28న పికెటింగ్ జరిపారు. 50కుపైగా కేంద్రాలలో సి.ఓ.టి.ఇ.ఇ.ల నాయకత్వాన యీ కార్యక్రమం జరిగింది.

x x x x

(16వ పేజీ వ్యాసం తరువాయి)

### గత అయిదేళ్ళ కాలంలో నిత్యావసర సరుకుల సూచి (ప్రాతిపదిక 1981-82 క్షా100)

సరకు	1990-91లో సగటు సూచి	1995 జూన్ 27తో అంతమయ్యే వారం వారం సూచి
ఆహార ధాన్యాలు	171.5	303.9
పప్పు ధాన్యాలు	227.5	297.0
పళ్ళు	190.0	304.0
కూరగాయలు	234.6	326.3
పాలు	209.2	311.8
గ్రూడ్స్, కూంసం-చేపలు	194.5	391.3
నూనెగింజలు	194.9	295.8
పాల పుత్తుట్లు	191.5	324.0
పంచదార	152.3	239.2
సబ్బులు/డిటర్జెంట్లు	160.5	258.1

(ఆధారం: బిజినెస్ స్టాండర్డ్, 1996 ఫిబ్రవరి 14)



## రాళ్ళలో రూపుదిద్దుకున్న విజయం

కొండరాళ్ళ పై వుండే వేడిమిలో గంటల తరబడి ఎవరైనా పనిచేయగలరంటే నమ్మడం కష్టం. కాని పుదుక్కొట్టి (తమిళనాడు) మహిళలు ఇలా పనిచేస్తున్నారు. కాళ్ళకు చెప్పలు లేకుండా రాళ్ళ పగలగొట్టడంతో సహా వివిధ పనుల్లో నిమగ్నమైపోతారు. ఎందుకంటే ఆ క్యారీలకు వారే యజమానులు. పుదుక్కొట్టిలో పని జరుగుతున్న 350 రాళ్ళ క్యారీల్లో ఈ తరహా కాంట్రాక్ట్ పద్ధతిని రద్దు చేస్తూ ప్రయోగాత్మకంగా 170 క్యారీలను షెడ్యూల్ కులాలు, వెనుకబడిన తరగతులకు చెందిన నిరుపేద మహిళలకు నామమాత్రపు రేటుతో 12% లో లీజుకు ఇవ్వడం జరిగింది. గ్రామీణ ప్రాంత మహిళా శిశు అభివృద్ధి పథకం క్రింద ఆనాటి జిల్లా కలెక్టర్ శ్రీమతి పీలారాణి చుంకాంత్ లీజుకి ఇచ్చారు. 20 మంది మహిళలతో వుండే గ్రూపులకు ఈ క్యారీలు లీజుకి ఇవ్వడం జరిగింది. ఈ మహిళా గ్రూపులు సహకార సంఘాలుగా కాక సొసైటీలుగా రిజిస్టర్ చేయించుకున్నాయి. దీనినర్థం తాము అంతకుముందు పనిచేసిన క్యారీల్లో నాలుగు వేలమంది నిరుపేద మహిళలు వున్నారు. ఆ మహిళల భర్తలు కూడా రోజు కూలి మీద అదే క్యారీల్లో పనిచేస్తున్నారు. వారి రోజు కూలి ఉత్పాదకతపై ఆధారపడి వుంటుంది. లాభాలను సభ్యుల మధ్య సమానంగా పంచుకుంటారు. అయితే పరిస్థితులు అంత సజావుగా లేవు. పాత కాంట్రాక్టర్లు, అవినీతికి పాల్పడే అధికారులు, స్థానిక రాజకీయ నాయకుల ముఠా విజయవంతమైన నూతనమైన ప్రయోగానికి ద్రోహం చేయడానికి చేయాల్సినదంతా చేశారు. చివరికి నకిలీ మహిళా సొసైటీలను కూడా ఏర్పరచారు. ఇవన్నీ కూడా దీర్ఘకాలంలో నిజమైన గ్రూపులుగా పనిచేయడంలో కష్టాలను కలిగిస్తాయి. నిజమైన సొసైటీలు ధైర్యంగా ముండిగా పట్టుపట్టి వున్నాయి. ఈ సంవత్సరం తిరిగి వారిని కలసినప్పుడు మరో ఐదు సంవత్సరాల లీజు సంపాదించుకోవడంలో విజయం సాధించారని తెలిసింది.

పి.సాయినాథ్  
(బిజినెస్ లైన్ సాజన్యంతో)





## నూతన పెన్షన్ కు హైకోర్టు 'స్టే'

కార్మికుల జేబులు కొట్టే నూతన పెన్షన్ స్కీంను సి.ఐ.టి.యు. గట్టిగా వ్యతిరేకించింది. పెన్షన్ ను 3వ బెనిఫిట్ గా వుండాలన్నది. దాని పిలుపుపై బ్రహ్మాండంగా దేశవ్యాపితంగా ఒకరోజు సమ్మె జరిగింది. దాని ప్రతిఫలన సరైనదని అనేక హైకోర్టులు రుజువుచేశాయి. కలకత్తా, బొంబాయి, మద్రాసు, కేరళ, ఢిల్లీ, ఆంధ్రప్రదేశ్ హైకోర్టులు వేరువేరు కారణాలతో పెన్షన్ ను ఆర్డినెన్సుపై స్టే ఆర్డర్లు ఇచ్చాయి.

అఫీసర్ల యూనియన్లు, మాచర్ల సిమెంటు కార్మికులు వేసిన దావాపై ఆంధ్రప్రదేశ్ హైకోర్టు పెన్షన్ ను ఆర్డినెన్సు అమలు జరగకుండా స్టే ఆర్డరు ఇచ్చింది. ఫామిలీ పెన్షన్ ను స్కీంకింద రానివారికి కూడా ఈ ఆర్డినెన్సు వర్తిస్తున్నది. కావున దీనిని హైకోర్టు బెంచి పూర్తిగా విచారించేవరకు నిలుపుచెయ్యాలన్నది. ఆ బెంచి ఈ క్రింది విషయాలను నిర్ణయించాలన్నది.

1. చట్టబద్ధమైన ట్రస్టు ఇచ్చే బెనిఫిట్లు మార్చేట్టుగా కేంద్ర ప్రభుత్వానికి పార్లమెంటు అధికారమివ్వవచ్చునా?
2. చట్టపరంగా ఒక ట్రస్టు వుండి దానికి కొన్ని నిధులు వుండగా కొత్తగా వేరొక ట్రస్టును ఏర్పరిచి, పాత ట్రస్టు నిధులను కొత్త ట్రస్టుకు తరలించే అధికారం పార్లమెంటుకు వున్నదా?
3. ప్రస్తుతం వున్న కార్మికుని ప్రావిడెంట్ ఫండ్ ఖాతాకు జమ చేయబడిన సొమ్మును ఆ కార్మికుని సమ్మతి లేకుండా చట్టపరంగా నూతన పెన్షన్ ఫండుకు తరలించవచ్చునా? ఇన్ని హైకోర్టులు స్టే ఆర్డర్లు ఇవ్వగా ఇంక ఏ మొఖం పెట్టుకుని కేంద్ర ప్రభుత్వం ఈ స్కీంను అమలు జరుపుతుంది?

కాబట్టి ఈ పెన్షన్ ను ఆర్డినెన్సుకు మరల ప్రాణప్రతిష్ట చేయవద్దని, పెన్షన్ ను 3వ బెనిఫిట్ గా ఇచ్చేట్లు బిల్లును తీసుకొనిరమ్మని కేంద్ర ప్రభుత్వానికి ఆదేశమివ్వమని సి.ఐ.టి.యు. ఆంధ్రప్రదేశ్ కమిటీ రాష్ట్రపతికి ఒక మెమోరాండం పంపినది.

PH : 7612474

Address

From

Editor

KARMIKA LOKAM

C.I.T.U. OFFICE,  
N.V.B. Smaraka Kendram,  
1-1-60/4, Musheerabad,  
Hyderabad-20.

To, \_\_\_\_\_

\_\_\_\_\_

\_\_\_\_\_

\_\_\_\_\_





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVolA281
పుస్తకం పేరు	కొరింథీ 2వ అంశం
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	12, 13
భాక పేజీలు	NO
లేఖ పేజీలు	NO
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	PRAGATHI
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	NO
పరిస్థితి	good